



आचार्य श्री शांतिसागर जैन ग्रंथमाला ।

१

श्रीमद्-देवसेनाचार्यनिरचित

आराधनासार ।

स्वर्गीय न्यायतीर्थ—पं० गजाधरलाल जैन

पद्मावतीपुरवाल कृत हिंदी अनुवादसहित

—०—

जिसको

शोलापुरवासी गांधी—हरिभाईदेवकरण एंड संस द्वारा संरक्षित

श्री शांति सागर जैनसिद्धांतप्रकाशिनी संस्थाके महामंत्री

ब्रह्मचारी पं० श्रीलाल काव्यतीर्थ ने

ब्रह्मचारिणी मलकूवाई नागौर के प्रदत्तद्रव्य से

संस्था के पवित्र प्रेस श्रीमहावीर जी (राजस्थान) में

मुद्रक—सेठ हीरालालजी पाटणी निवाई वालों के

मंत्रित्व में छपाकर प्रकाशित किया ।

कार्तिक वीर संवत् २४८४

श्रीशांतिसागर जैन सिद्धांत प्रकाशिनी संस्था
श्री महावीरजी (राजस्थान) के
पवित्र प्रेस में छपा

आराधनासार ग्रंथ आज से लगभग ३५ पैंतीस साल पहले संस्था से प्रकाशित हुआ था । बहुत वर्षों से इसकी पहली आवृत्ति खतम हो चुकी थी और लोगों की इच्छा इसके स्वाध्याय करने की थी । इसलिये ब्रह्मचारी पं० सूरजमलजी (श्रीमदाचार्य वीरसागर संवस्थ) ने सप्तम प्रतिमाधारिणी व्र० मलकूवाईसे प्रेरणा की और उन्होंने अपनी द्रव्यको इस सत्कार्य में लगाना स्वीकार कर लिया जिससे यह ग्रंथ फिर स्वाध्यायार्थ सुलभ होगया । अतः उक्त दोनों महानुभाव प्रशंसा के पात्र हैं ।

संस्था का एक नियम है कि जो महाशय एक बार ग्रंथ प्रकाशन में द्रव्य देते हैं उनके नाम से दाता का परिचय सहित ग्रंथ छाप दिया जाता है । इस ग्रंथकी विक्री से जब द्रव्य वापिस आजाता है तब दूसरा ग्रंथ उनही दाता के नाम से छाप दिया जाता है । दाता की इच्छा होने से चित्र भी साथ में लगा दिया जाता है इस तरह एक बार द्रव्य प्रदान करने से सदा जिनवाणी का प्रकाशन होता रहता है ।

इसी नियम से व्र० मलकूवाई का द्रव्य सदा जिनवाणी का प्रचार करता रहेगा । अतः जिनकी इच्छा हो वे भी इसका अनुकरण कर ज्ञान प्रचार करने में सहायक हो सकते हैं ।

भारतीय जैन सिद्धान्त प्रकाशिनी संस्था बनारस में ईस्वी

सन् १९१३ में स्थापित हुई थी तबसे अब तक बनारस, कलकत्ता और श्रीगृहवीर जी अतिशय क्षेत्र (राजस्थान) में स्थित होकर जिनवाणी का प्रचार करती आरही है। गतसाल श्रीमदाचार्य शान्तिसागरजी महाराज का प्रथम वार्षिक समाधि उत्सव श्रीमदाचार्य के पट्टाधीश श्री आचार्य वीरसागरजी महाराज के समक्ष मनाया गया तब पट्टाधीश आचार्य की आज्ञा से संस्था का नाम श्री शान्तिसागर जैन सिद्धान्त प्रकाशिनी संस्था कर दिया गया और उनके नामसे एक ग्रंथमाला का प्रकाशन करना भी निश्चित किया गया।

यह ग्रन्थ उसी ग्रन्थमाला का पहला पुष्प है आशा है स्वाध्याय प्रेमी और आचार्य भक्त लोग इसको अधिकाधिक संख्या में लेकर अथवा वितीर्ण कर स्वपर कल्याण करेंगे।

कार्तिक वदी ८
वीर नि० सं० २४८३ }

श्रीलाल जैन
(गृहविरत ब्रह्मचारी)

यह मूल ग्रन्थ माणिक चंद्र जैन ग्रंथमालामें—उत्त

पं० नाथूरामजी प्रेमीके प्रबंधसे प्रकाशित हो चुका है उससे पहिले यह अश्रुतपूर्व था क्योंकि इसकी एकमात्र प्रति ब्रह्मचारी शीतलप्रसाद जी की कृपा से उक्त ग्रंथमालाके मंत्रीको प्राप्त हुई थी ऐसा उनके कृतज्ञता प्रकाशसे प्रकट है अस्तु । किन्तु इसमें कोई संदेह नहीं है कि यह ग्रंथ बड़े महत्व का है जैसा इस ग्रंथका विषय जटिल है वैसी इसकी कविता भी हृदय-हारिणी सरल है । जटिल विषयके वर्णन करनेमें इसकी हृदयहारिणी सरल कविता इस ग्रंथके कर्ता कविका अनुपम पांडित्य और अध्यात्मसंबंधी अनुपम अनुभव प्रकट करती है । ग्रंथकी गाथा पढ़ते ही आत्मामें अलौकिक आनंदकी छटा छटकने लगती है । जैनसिद्धांतमें सम्यग्दर्शन सम्यग्ज्ञान सम्यक्चारित्र और सम्यक्तप ये चार आराधनायें मानी हैं आत्माका असली स्वरूप जिसे मोक्ष कहते हैं इन्हीं आराधनाओंकी कृपापर निर्भर है इसलिये मोक्षकी प्राप्तिमें ये असाधारण कारण हैं उन्हीं आराधनाओंका बड़ी स्फुटतासे किन्तु संक्षेपमें यहां वर्णन किया गया है । जैन समाजमें भगवती आराधना ग्रंथ प्रसिद्ध है धर्मप्रेमी उससे बखूबी आराधनाके स्वरूपका ज्ञान करलेते हैं किंतु आराधनाका स्वरूप किंवा सार

को समझाने में यह ग्रंथ भी अनुपम है यह ग्रंथ उक्त ग्रंथ-मालामें काष्ठासंगके आचार्य ज्ञेयकीर्तिके शिष्य श्री रत्नकीर्ति-देव विरचित संस्कृत टीकाके साथ प्रकाशित हुआ है इसलिये संस्कृते प्राकृतज्ञ विद्वान् तो इस ग्रंथ का रसास्वादन कर सकते हैं किंतु अन्य महाशय भी इस ग्रन्थका रसास्वादन और लाभ उठा सकें इसलिये हिंदीभाषामें यह पुनः अनुवादसहित प्रकाशित किया गया है और संस्कृत टीकामें जो श्लोक किंवा नये नये भाव उल्लिखित किये गये हैं उन्हें भी अनुवादमें लिखा गया है ।

ग्रन्थके अंत में ग्रन्थकारने सिवाय अपने नामके और कुछ भी नहीं लिखा इसलिये यह निश्चयरूपसे नहीं कहा जा-सकता कि कौन देवसेन इस ग्रन्थके कर्ता हैं क्योंकि दिगंबर-जैन ग्रन्थकर्ता और उनके ग्रन्थ इस पुस्तकके लेखानुसार देव-सेन नामके कई ग्रन्थकार होगये हैं एक तौ नयचक्र आलाप-पद्धति ज्ञानसार आदिके कर्ता वि० ६६० में नंदिसंघीय देव-सेन । दूसरे चंदनपट्टयुद्धापनके कर्ता देवसेन भट्टारक । तीसरे सुलोचनाचरित्रके कर्ता देवसेन ब्रह्मचारी और चौथे संस्कृत आराधनासारके कर्ता काष्ठासंगी देवसेन । परन्तु हमारा अनुमान है कि इस ग्रन्थके कर्ता वि० सं० ६६० में होने वाले नंदिसंघीय देवसेन ही होने चाहिये क्योंकि जिसप्रकार उनके ज्ञानसार दर्शनसार ग्रन्थ प्राकृतके हैं उसीप्रकार उनका यह आराधनासार ग्रन्थ भी प्राकृतका हो सकता है यद्यपि

दिगम्बरजैनग्रन्थकर्ता और उनके ग्रन्थ इस पुस्तकमें इन देव-
सेनके ग्रन्थोंमें आराधनासारका नाम नहीं परन्तु भूलसे वह
छूट भी सकता है। चतुर्थ देवसेन जो काष्ठासंगीय हो गये हैं
उनका भी आराधनासार ग्रन्थ है परन्तु वह संस्कृतका है।
क्या करें सामिग्री का अभाव यथार्थ निर्णयमें बाधक है।

हमने जो यह अनुवाद किया है यह मुद्रित ग्रन्थके
आधारसे ही किया है तथा टीकाके श्लोकोंके संशोधनमें
जिन जिन ग्रन्थोंके ये श्लोक हैं उन ग्रन्थोंको देखकर विशेष
सावधानी रखी है तथापि प्रसादवश कहीं स्खलना जान
पड़े तो वह हमें अवश्य सूचित करें यह विद्वानोंकी सेवामें
प्रार्थना है।

कलकत्ता
१९२१ ईस्वी

}

वशंवद—
गजाधरलाल।

द्रव्य दात्रीका परिचय।

इस आराधनासार ग्रन्थ के प्रकाशन का व्यय श्री ब्र० मलकूवाई
ने दिया है। आप बहुत ही सरल शांत हृदय की हैं। आपका जन्म
नागौर (मारवाड) में पहाड़े गोत्रोत्पन्न श्रीमान् सेठ स्व० भैरुदानजी,
स्व० माता श्रीमती धापावाई के यहां हुआ था। आप अपने माता
पिता की अत्यन्त लाडली पुत्री थीं। ११ वर्ष की उम्र में आपकी शादी
डेह (मारवाड) निवासी श्रीमान् सेठ ववसूलाल जी पाटनी से हो गई
थी, किन्तु एक वर्ष के बाद ही दैवयोग से श्रीमान् ववसूलाल जी स्वर्ग-
स्थ हो गये। कर्म बडे बलवान हैं उन्हीं दिनों में माता पिता सान्

ससुर का भी स्वर्गवास हो गया सिर्फ देवर था सो भी शादी होने के १ वर्ष बाद ही स्वर्गस्थ हो गया, तब ये दोनों देवराणी गोपीवाई जिठानी मलकू वाई दोनों ही अत्यन्त दुःखी होगई आपत्ति के समय नहीं घबडाना और अपने व्रत शीलादिक की रक्षा करना यही मनुष्य का कर्तव्य है। दोनों बाल विधवा वाई अपने धार्मिक कार्यों में सलग्न रहीं। आपकी लगन अत्यन्त धार्मिक थी। दोनों ही वाई सीना कपड़ों पर गोटा किनारियों का काम अच्छा जानती थीं इस काम में आपने पैसे अच्छे कमा लिये थे। इसी तरह अपना सादगी जीवन बिताती हुई ५० वर्ष की उम्र में परम पूज्य आचार्य श्री वीरसागर जी महाराज के दर्शनार्थ सं० २००५ में आई और दर्शन करने के बाद ही आपके भाव सप्तम प्रतिमा के व्रत लेने के हुए, तदनुसार दोनों ने ही सप्तम प्रतिमा के व्रत ग्रहण किये तभी से आप पूज्य आचार्य श्री के संघ में ही धर्म साधन करती हुई रहती हैं।

जब सं० २००७ में पू० आचार्य श्री वीर सागर जी महाराज का संघ श्री सम्मेलनचल की बंदनार्थ निकला तब रास्ते में बनारस के आगे देवरानी गोपीवाई का स्वर्गवास हो गया तब आपने कुटुम्ब परिवार धन धान्यादि को नाशवान् जान कर अपने निजी कमाई के रुपये सदुपयोग में लाने ऐसा समझ कर अपने ज्ञानावरणी कर्म क्षयार्थ इस उपयोगी आराधनासार ग्रन्थ का प्रकाशन कराया। शक्ति नहीं होते हुए भी इस ग्रन्थ का प्रकाशन कराया एतदर्थ व्र० मलकूवाई को कोटिशः धन्यवाद है। आशा है उक्त वाई का अनुकरण करते हुए ग्रन्थ का अवश्य सन्तन करेंगे।

जयपुर
मन्. १६५७

}

व्रः सूरजमल जैन
आचार्य श्री वीर सागर जी संघ

ब्रह्मचारिणी मलकू वाई जैन





श्रीशांतिसागर जैनग्रंथ माला ।

श्रीमद्देवसेनआचार्यविरचित

आराधनासार ।

स्वर्गीय पं० गजाधरलालजी न्यायतीर्थ पद्मावतीपुरवालकृत
हिंदीटीकासहित

विमलतरगुणसमिद्धं सिद्धं सुरसेनवन्दियं शिरसा
विमल महावीरं वोच्छं आराहणासारं ॥ १ ॥

छाया —विमलतरगुणसमृद्धं सिद्धं सुरसेनवन्दितं (द्विजं) शिरसा ।
नत्वा महावीरं वक्ष्ये आराधनासारं ॥ १ ॥

अर्थ—जो वर्धमान भगवान अगणित उत्तमोत्तम निर्मलगुणों
शीप्यमान हैं । सिद्ध-प्रसिद्ध हैं और सौधर्म आदि इंद्रोद्धार
क्तिभावसे वंदित हैं उन्हें मस्तक नमस्कर में (ग्रंथकार) आराधना
र ग्रंथका प्रारंभ करता हूँ । भावार्थ—इस श्लोके 'विमलतर
णसमृद्ध' इस पदसे ग्रंथकारने यह बतलाया है कि वैसे

शुद्धनिश्चयनयकी अपेक्षा समस्त जीव समान हैं-सबोंमें समान गुण मौजूद हैं परंतु जिसमें वे गुण अपने स्वच्छस्वरूपको धारणकर प्रकट होगये हैं वह जीव माननीय पूज्य और हितकारी होता है। भगवान महावीरमें वे गुण सर्वथा निर्मल और प्रकट हैं इसलिये वे आदरणीय और नमस्कारके योग्य हैं। सिद्ध इस विशेषणसे यह बतलाया है कि भगवान महावीर कल्पित नहीं प्रसिद्ध हैं समस्त विद्वान, भगवान महावीरकी उत्पत्तिको स्वीकार करते हैं। यद्यपि सिद्ध शब्दका अर्थ कृतकृत्य अष्ट गुणसहित नि-कल परमात्मा है परंतु यहां पर भगवानकी जीवन्मुक्त- अर्हन्त अवस्थाका ग्रहण है क्योंकि सिद्ध अवस्था से अर्हत अवस्था हमारेलिये अधिक प्रयोजनीय है। सुरसेन वंदित विशेषणसे ग्रंथकारने भगवान महावीर की अचिंत्य विभूति बतलाई है अर्थात् साधारण पुरुषोंकी तो क्या बात ? बड़े २ इंद्र भी उनके सेवक हैं। सुरसेनका अर्थ देवसेन भी है इसलिये ग्रंथकारने अपना नाम भी प्रकट किया है और यह भलकाया है कि भगवानमें मेरी पूरी २ भक्ति है-मैं उनको परमपूज्य समझता हूं। यहां पर गाथाके तीन चरणोंसे तो ग्रंथकारने नमस्कारात्मक मंगलाचरण प्रकट किया है और चौथे चरणसे आराधनासार ग्रंथ करनेकी प्रतिज्ञा सूचित की है।

सिद्ध इस पदको विशेष्य मानकर अन्य पदोंको विशेषण मान लिया जाय तो 'अनंतकेवलज्ञान आदि गुणोंसे भूषित एवं

कर्मरूपी बलवान शत्रुओंके नाश करनेवाले प्रबल सुभट सिद्ध-
परमात्माको सस्तक झुका नमस्कार कर सम्यग्दर्शन आदि चारों
आराधनाओंको कहेंगा' यह अर्थ होता है ॥ १ ॥

सुरसेनवंदियं इस पदका 'सुरसे नवं द्विजं यह पदच्छेद करें
तो 'जिसप्रकार ब्राह्मण गंगा आदिके जलमें स्नान करते हैं उसीप्रकार
सिद्ध भगवान स्वस्वभावरूप अमृत-जलमें स्नान करनेवाले हैं उन्हें
नमस्कारकर' यह अर्थ हो जाता है। अथवा 'नवं' की जगह अनवं
यह पद मानलें तो जो सिद्ध भगवान द्रव्याधिक नयकी अपेक्षा
अनादिकालसे स्वभावरूप जलमें राग हैं उनको नमस्कार कर यह
भी अर्थ हो जाता है।

अथवा द्विज शब्दका अर्थ पक्षी भी होता है नवका अर्थ
उत्तम है इसलिये 'सुरसे नवं द्विजं' इसी पदच्छेदसे—जिसप्रकार
सुरसे—मानस सरोवरमें हंस पक्षी किलोल करता है उसीप्रकार
जो सिद्ध भगवान भोक्षरूप सरोवरमें सुखानुभव करते हैं उनको
नमस्कारकर, यह भी अर्थ है।

अथवा रस शब्दका अर्थ वीर्य भी है और जिसमें शोभन दीर्घ-
बल हो वह सुरस है इस अर्थसे सौद्रघ्यानी सुभटोंका ग्रहण न कर
कर्मरूप शत्रुओंके जीतनेवाले मुनिसमूहका ग्रहण किया है
इसलिये जो सिद्ध भगवान मुनि समुदायसे वंदित हैं उन्हें
नमस्कारकर, यह भी अर्थ है।

अथवा सुरसका अर्थ राग भी है और जिनके आस्तिक्य

अनुकंपा आदि रूप शोभन राग होवे सुराग अर्थात् सराग सम्यग्दृष्टि हैं इसलिये जो सिद्ध भगवान सराग सम्यग्दृष्टियोंसे वंदित हैं उन्हें नमस्कारकर, यह भी अर्थ है ।

अथवा 'सुरसेण वंदियं' इसका सुरसेन वं दितं यह पद-च्छेदकर तथा सुरसका अर्थ हलाहल विष-कर्म 'दित' का अर्थ रहित और 'वं' का अर्थ मुक्तिका स्वामी मानलें तो जो सिद्ध भगवान समस्त कर्मों से रहित मोक्षके स्वामी हैं उन्हें नमस्कारकर, यह भी अर्थ है ।

अथवा रसका अर्थ धातु भी है और जिसमें शोभन धातुयें हों वह उत्तम शरीर कहा जाता है इसलिये जो सिद्ध भगवान सुरस-शरीरसे दित रहित और व-मोक्षलक्ष्मीके स्वामी हैं उन्हें नमस्कारकर, यह भी अर्थ है ।

अथवा-रस शब्दके प्राण और तिक्त आदि रस भी अर्थ हैं इसलिये जो सिद्ध भगवान सुरस इंद्रिय आदि दश प्राणों और तिक्त आदि इंद्रियोंके विषयोंसे दित-पराङ्मुख हैं और व-मोक्ष लक्ष्मीके स्वामी हैं उन्हें नमस्कारकर, यह भी अर्थ है ।

अथवा-रसका अर्थ द्रव्य परिणाम भी है इसलिये जो सिद्ध भगवान शुद्धद्रव्यके गुणपर्यायोंके परिणामन स्वभावसे समृद्ध हैं अर्थात् जिनके गुण पर्यायोंका सदा परिणामन होता रहता है उन्हें नमस्कारकर यह भी अर्थ है ।

अथवा-रस शब्दका पारद (पारा और पारको देनेवाला) भी

अर्थ है और संसार समुद्रसे पार करनेवाला चारित्र है इस लिये जो सिद्ध भगवान् शोभन चारित्रके धारण करनेवाले आचार्योंसे वंदित हैं उन्हें नमस्कारकर, यह भी अर्थ है ।

आराहणाइसारो तवदंसणणाणचरणसमवाओ ।

सो दुब्भेओ उत्तो ववहारो चेव परमट्ठो ॥ २ ॥

आराधनादिसारस्तपोदर्शनज्ञानचरणसमवायः ।

स द्विभेद उत्तो व्यवहारश्चैव परमार्थः ॥ २ ॥

अर्थ-सम्यग्दर्शन सम्यग्ज्ञान सम्यक्चारित्र और तप इनका जो समूह है वही आराधनासार है और वह निश्चय और व्यवहारके भेदसे दो प्रकारका है । भावार्थ-यहां पर आराधनासार लक्ष्य, तप सम्यग्दर्शन सम्यग्ज्ञान और सम्यक्चारित्रका समुदाय लक्षण है अर्थात् जो पदार्थ तप सम्यग्दर्शन सम्यग्ज्ञान और सम्यक्चारित्रस्वरूप हो वही आराधनासार है और उसके व्यवहार आराधनासार और निश्चय आराधनासार ये दो भेद हैं ॥ २ ॥ अब व्यवहार आराधनासारका स्वरूप कहते हैं—

ववहारेण य सारो भणिओ आराहणाचउक्कस्स ।

दंसणणाणचरित्तं तवो य जिणभासियं णूणं ॥३॥

व्यवहारेण च सारो भणित आराधनाचतुष्कस्य ।

दर्शनज्ञानचारित्रं तपश्च जिनभाषितं नूनं ॥ ३ ॥

अर्थ—भगवान् जिनेंद्रने चारो आराधनाओंका सार व्यवहार नयसे सम्यग्दर्शन सम्यग्ज्ञान सम्यक्चारित्र और सम्यक् तप

बतलाया है। भावार्थ—जबतक परम शुद्ध परमब्रह्मस्वरूप वीतराग अवस्थाकी प्रकटता न हो—सराग अवस्था बनी रहै तबतक जैन शास्त्रमें जिसप्रकार जीव अजीव आदि पदार्थों का स्वरूप बतलाया गया है उनका वैसा ही श्रद्धान और ज्ञान करना तथा राग द्वेष आदिकी निवृत्तिका उपाय करना और अनशन आदि तपोंका आचरण करना सम्यग्दर्शन सम्यग्ज्ञान सम्यक्चारित्र और तप स्वरूप व्यवहार आराधनासार है किंतु जिस समय परमब्रह्म परमात्मा अवस्था प्रकट हो जाय उससमय सम्यग्दर्शन आदिमें तन्मय होजाना निश्चय सम्यग्दर्शन आदि स्वरूप ही आराधनासार है इसलिये भगवान् जिनेंद्रका मत है कि व्यवहार नयसे जीव अजीव आदिका यथार्थरूपसे श्रद्धान करना सम्यग्दर्शन आराधना, उनका भलेप्रकार ज्ञान होना सम्यग्ज्ञान, राग द्वेष आदिकी निवृत्तिका उपाय करना सम्यक्चारित्र और अनशन अवमोदय आदि तपोंका आचरण करना तप आराधना है। कहा भी है—

ज्ञानदर्शनचारित्रतपोभिर्जिनभाषितैः ।

आराधनाचतुष्कस्य व्यवहारेण सारता ॥

अर्थात् जिन ज्ञान दर्शन चारित्र और तपका भगवान् जिनेंद्रने प्रतिपादन किया है वही चारो प्रकारका आराधनासार है। भगवान् जिनेंद्रके वचन असत्य नहीं माने जासकते क्योंकि वे राग द्वेष रहित हैं—और रागद्वेषरहित मनुष्य कभी मिथ्या नहीं बोल सकता जैसाकि कहा है—

रागाद्वा द्वेषाद्वा मोहाद्वा वाक्यमुच्यते ह्यनृतं ।

यस्य तु नैते दोषास्तस्यानृतकारणं नास्ति ।

अर्थात्—राग द्वेष और मोह, झूठके बोलानेमें कारण हैं इसलिये जिनके राग द्वेष और मोह नहीं उनके झूठ बोलनेका कोई कारण भी विद्यमान नहीं—ये कभी झूठ नहीं बोल सकते ॥ ३ ॥ अत्र व्यवहार सम्यग्दर्शन आराधनाका स्वरूप कहते हैं—

भावाणं सदृहणं कीरइ जं सुत्तउत्तजुत्तीहिं ।

आराहणा हु भणिग्या सम्भते सा मुणिं शेहिं ॥४॥

भावानां श्रद्धानं क्रियते यत्सूत्रोक्तयुक्तिभिः ।

आराधना हि भणिता सम्यक्त्वे सा मुनीन्द्रैः ॥ ४ ॥

अर्थ—शास्त्रमें बतलाई गई युक्तियोंसे जो जीव अजीव आदि भावों-पदार्थों का निश्चल-रूपसे श्रद्धान करना है वह सम्यक्त्व-सम्यग्दर्शन आराधना है । भावार्थ—जीव अजीव आसन्न वंच संवर निर्जरा मोक्ष पुण्य और पाप के भेदसे भाव-पदार्थ नौ प्रकार हैं । जिनमें जानने और देखनेकी शक्ति विद्यमान हो वह जीव होते हैं जिन्हें यह शक्ति विद्यमान न हो वह अजीव, मन वचन और काय से कर्मोंका आना आसन्न, जीव और कर्मके प्रदेशोंका आपत्तों नीरक्षीर के समान भिल्लजाता वंच; आसन्नका निरोध संवर; एकदेशरूपसे कर्मों का क्षय होना निर्जरा; कर्मोंका सर्वथा नाश हो जाना मोक्ष; शुभ आयु साता वेदनीय नाम और गोत्र ये पुण्य और इनसे भिन्न पाप कहे जाते हैं । ये जीव आदि पदार्थ जिसप्रकार भगवान् जिनेंद्रने प्रतिपादन किये उनका

उसीप्रकारसे श्रद्धान-विश्वास करना सम्यग्दर्शन कहा जाता है। सम्यग्दर्शन विरोधी मिथ्यात्व—मिथ्यादर्शन है उसके उदयसे जीव के परिणाम सदा विपरीत रहते हैं और वह अगृहीत एवं गृहीतके भेदसे दो प्रकारका है। जो मिथ्यात्व गृहीत नहीं है—स्वभावसे ही हो उसे अगृहीत मिथ्यात्व कहते हैं और वह एकेंद्रियसे लेकर पंचेंद्रियपर्यंत जीवमात्रके होता है। तथा जो मिथ्यात्व मिथ्या शास्त्रोंके अध्ययनसे व मिथात्वी गुरुओंके संसर्गसे हो वह गृहीत मिथ्यात्व है और वह हरएक पंचेंद्रिय के न हो कर विशिष्ट पंचेंद्रिय के होता है। गृहीत मिथ्यात्वके एकांत विपरीत विनय संशय और अज्ञान ये पांच भेद हैं। वस्तुमें अनेक धर्मोंके रहनेपर भी किसी एक धर्मको मुख्य मानकर उसीका श्रद्धान करना एकांत मिथ्यात्व है। संग्रंथको निर्ग्रंथ, धर्मी को पापी, केवलीको कवलाहारी और स्त्री को मोक्ष मानना आदि विपरीत मिथ्यात्व है। कोई सर्वज्ञ हुये हैं या नहीं, मोक्ष कोई पदार्थ है या नहीं? इसप्रकारका संदेहरूप श्रद्धान करना संशय मिथ्यात्व है। सब प्रकारके देव कुदेवोंको और समस्तप्रकारके दर्शनोंको एक मानना विनय मिथ्यात्व है एवं हित अहित की परीक्षारहित श्रद्धान करना अज्ञान मिथ्यात्व है।

सम्यग्दर्शन निसर्ग और अविगम दो कारणों से होता है। काललब्धि आदि के प्राप्त हो जाने पर जो सम्यग्दर्शन स्वभाव से ही प्राप्त हो जाय वह निसर्गज और जो गुरु आदिके उपदेश वा शास्त्रके स्वाध्याय अध्ययन आदि से हो वह अधिगमज सम्यग्दर्शन है। वास्तव में निसर्गज सम्यग्दर्शन में भी पूर्वजन्म

का गुरु आदिका उपदेश वा शास्त्र स्वाध्याय आदि ही कारण हैं इसलिये अधिगम ही सम्यग्दर्शनकी उत्पत्तिमें मुख्य निमित्त है।

जब तक चारित्रमोहनीय कर्म की अनन्तानुबन्धी क्रोध अनन्तानुबन्धी मान, अनन्तानुबन्धी माया; अनन्तानुबन्धी लोभ ये चार प्रकृतियों और दर्शन मोहनीय की सम्यक्त्व, मिथ्यात्व और सम्यक्मिथ्यात्व इन तीन प्रकृतियोंको मिलाकर सात प्रकृतियों का उदय रहता है तबतक कैसा भी सम्यक्त्व प्रकट नहीं होता किंतु जिस प्रकार गदले जलमें फिटकरी आदि द्रव्य के डालने से मिट्टी का उपशम हो जाता है वह नीचे बैठ जाती है; पानी स्वच्छ हो जाता है उसी प्रकार जिससमय उक्त सातों मोहनीय कर्म की प्रकृतियोंका उपशम हो जाता है उस समय आत्मामें औपशमिक सम्यक्त्वकी प्रगटता होती है। जिस प्रकार फिटकरी आदि पदार्थ के सम्बन्ध से मिट्टी के सर्वथा नीचे बैठ जाने पर उस वर्तन का जल दूसरे वर्तन में लेनेसे मिट्टी सर्वथा नष्ट हो जाती है और पानी सर्वथा स्वच्छ हो जाता है उसी प्रकार जिस समय उक्त प्रकृतियों का सर्वथा क्षय होजाता है उस समय क्षायिक सम्यक्त्व का उदय होता है। और जिस प्रकार अध गदले जल में कुछ मिट्टी का उपशम और कुछ का क्षय रहता है उसी प्रकार जिससमय कुछ उक्त प्रकृतियों का उपशम और कुछ का क्षय हो उस समय क्षायोपशमिक सम्यक्त्व होता है इसलिये सात प्रकृतियोंके उपशम क्षय किंवा क्षयोपशम अवस्थाओं

से सम्यक्त्व के औपशमिक क्षायिक और क्षायोपशमिक ये तीन भेद हो जाते हैं ।

यदि यहां पर यह शंका हो कि जब अनन्तानुबन्धी चौकड़ीं और सम्यक्त्व, मिथ्यात्व और मिथ्र इन तीन प्रकृतियोंके उपशम से औपशमिक सम्यक्त्व होता है तब जो जीव अनादि मिथ्या-दृष्टि भव्य है और जिसकी आत्मापर भरपूर कर्म की कालिमा जम रही है उसके कैसे तो प्रकृतियोंका उपशम होता है ? और कैसे वह औपशमिक सम्यक्त्व का धारक बनता है ? तो उसी का उत्तर यह है कि औपशमिक सम्यक्त्व के दो भेद हैं एकप्रथम औपशमिक सम्यक्त्व और दूसरा द्वितीय औपशमिक सम्यक्त्व । उनमें काल लब्धि आदि निमित्त कारणोंके मिल जानेपर अनादि मिथ्यादृष्टि भव्य औपशमिक सम्यक्त्व का लाभ कर सकता है काललब्धि के कई भेद हैं उनमें जिस समय कर्मसहित भव्य जीव के अर्धपुद्गल परावर्तन परिमाण काल संसार में घूमने का बाकी रह जाता है अधिक नहीं उस समय वह प्रथमोपशमिक सम्यक्त्व को ग्रहण कर सकता है और यह एक काललब्धि है । दूसरी काल लब्धि कर्मों की स्थितिके अर्वाचन है अर्थात् जिस जीवके उत्कृष्ट कर्मोंकी स्थिति बंधनी हो और इनकी सत्ता अवश्य हो तथा कर्मोंकी जवन्म स्थिति भी बन्धनी हो और उनकी सत्ता भी हो तो उसके प्रथमोपशम सम्यक्त्व का लाभ नहीं होता किंतु जिस समय अन्तःकोडाकोड़ी सागरके भीतर की स्थितिवाले कर्मोंका बन्ध हो और परिणामोंकी विशुद्धता से कोडाकोड़ी सागर के

भीतर स्थिति बन्धवाले कर्मों की भी सत्ता संख्यात हजार सागर और भी कम रह जाय उस समय प्रथमोपशम सम्यक्त्वके ग्रहण की योग्यता होती है। यह काललब्धि भव्यकी अपेक्षा है अर्थात् जो जीव भव्य पंचेन्द्रिय पर्याप्तक और संज्ञी प्रबुद्ध होगा वही प्रथम सम्यक्त्व प्राप्त कर सकता है अन्य नहीं। इसके सिवा प्रथमोपशमिक सम्यक्त्व की उत्पत्ति में जातिस्वरूप जिनविश्व दर्शन और वेदना आदि भी कारण हैं तथा अनादि मिथ्यादृष्टि भव्यके उपर्युक्त सात प्रकृतियोंमेंसे सम्यक्त्व और सम्यग्मिथ्यात्वके सिवा पांच प्रकृतियोंके उपशमसे प्रथमोपशम सम्यक्त्व होता है और सादि मिथ्यादृष्टिके सातों प्रकृतियोंके उपशमसे होता है।

समस्त नरकोंकी भूमियों में पर्याप्तक नारकीयोंके क्षायिक और क्षायोपशमिक दोनों प्रकारका सम्यक्त्व होता है। प्रथम नरक में पर्याप्त अपर्याप्तक दोनों प्रकार के नारकीयोंके क्षायिक और क्षायोपशमिक दोनों प्रकारका सम्यक्त्व होता है। तिर्यच गतिमें पर्याप्तक तिर्यच पुरुषोंके औपशमिक सम्यक्त्व और पर्याप्तक अपर्याप्तक दोनों तिर्यच पुरुषोंके क्षायिक और क्षायोपशमिक सम्यक्त्व होता है किंतु तिर्यच स्त्रियोंके क्षायिक न होकर औपशमिक और क्षायोपशमिक ही होता है और यह भी पर्याप्तकोंके ही होता है अपर्याप्तकों के नहीं। मनुष्य में पर्याप्तक अपर्याप्तक दोनों प्रकारके मनुष्यों में क्षायिक और क्षायोपशमिक दोनों प्रकारका सम्यक्त्व होता है किंतु औपशमिक सम्यक्त्व पर्याप्तकों के

ही होता है अपर्याप्तकों को नहीं। तथा पर्याप्तक मानुषीस्त्रियोंमें दोनों प्रकारका सम्यक्त्व होता है अपर्याप्तक में नहीं, उनमें चापिक सम्यक्त्व का होना भाव वेदसे माना है द्रव्यवेदसे नहीं। देवगतिमें पर्याप्तक अपर्याप्तक दोनों प्रकारके देवों के तीनों सम्यक्त्व होते हैं यदि कहो कि अपर्याप्तकोंके औपशमिक कैसे होता है तो ठीक नहीं क्यों कि जो चारित्र मोहनीयके उपशम के साथ उत्पन्न होते हैं उनकी अपेक्षा वचन है तथा भवनवासी व्यंतर और ज्योतिषी देव और उनकी देवांगनाओं के तथा सौधर्म और ईशान स्वर्गोंके देवियोंके क्षायिकसम्यक्त्व नहीं होता केवल पर्याप्तकोंके ही औपशमिक और चायोपशमिक दोनों प्रकारका सम्यक्त्व होता है।

सम्यग्दर्शनकी उत्पत्तिमें अभ्यंतर और बाह्य दो कारण हैं उनमें अभ्यंतर कारण तो दर्शन मोहनीयका उपशम क्षय किंवा क्षयोपशम है और बाह्य कारण चौथे से पहिले नरकोंमें रहनेवाले नारकियोंके जातिस्मरण धर्म श्रवण और वेदना आदि हैं। एवं नरककी चौथी पृथ्वीसे सातवीं पृथ्वीतकके नारकियोंके जाति स्मरण और वेदनासे सम्यक्त्व होता है। मनुष्य और तिर्यचोंमें किन्हींको जातिस्मरण किन्हींको जिनविच दर्शन और किन्हींको वेदनासे सम्यक्त्व होता है। आनत स्वर्गसे पहिले २ स्वर्गोंमें रहने वाले देवोंको जातिस्मरणसे, धर्मश्रवणसे, जिनेन्द्रकी महिमा के देखनेसे और अन्यदेवोंकी ऋद्धिके देखनेसे सम्यक्त्व होता है। आनत प्राणत आरण और अच्युत स्वर्गके देवोंके दूसरे देवों

की ऋद्धिदशनके विना जातिस्मरण धर्मश्रवण और जिनेंद्रकी महिमाके देखनेसे सम्यग्दर्शन होता है। नव ग्रंथेयकोंमें रहने वाले देवोंमें किसीको जाति स्मरणसे सम्यक्त्व होता है तो किसीको धर्मश्रवण से होता है। अनुदिश और अनुत्तर विमानमें देव सम्यक्त्वसहित ही उत्पन्न होते हैं इसलिये वहां सम्यक्त्वकी उत्पत्तिमें कोई कारण नहीं।

सम्यक्त्वका आधार भी बाह्य और अभ्यंतरके भेदसे दो प्रकारका है उसमें सम्यक्त्वका अभ्यंतर आधार तो उसका स्वामी आत्मा ही है और बाह्य आधार एक राजू चौड़ी और चौदह राजू लंबी लोकनाडी है।

औपशमिक सम्यक्त्वकी जघन्य उत्कृष्ट स्थिति अंतर्मुहूर्त की है। क्षायिकी संसारी जीवके जघन्य तो अंतर्मुहूर्तकी है उत्कृष्ट अंतर्मुहूर्त सहित आठ वर्षकम दो पूर्व कोटि अधिक तेतीस सागरकी है और सिद्ध जीवके क्षायिक सम्यक्त्वकी स्थिति सादि अनंत है एवं क्षायोपशमिककी जघन्य स्थिति अंतर्मुहूर्त है और उत्कृष्ट क्षयासठ सागर प्रमाण है।

स्वभावसे तो सम्यग्दर्शन एक ही प्रकारका है तो भी निसर्गज और अत्रिगमजके भेदसे उसके दो भेद और औपशमिक क्षायिक और क्षायोपशमिकके भेदसे तीन भेद हो जाते हैं इसीप्रकार श्रद्धाता पुरुष और श्रद्धातव्य पदार्थके भेदसे सम्यग्दर्शन के संख्यात अक्षय्यात और अनंत भेद भी हो सकते हैं।

पञ्चोस मलोंसे रहित जीवादि तत्त्वोंका श्रद्धान ही व्यव-

हार सम्यग्दर्शन नामकी यथार्थ आराधना कही जाती है इसलिये जयतक लोकमूढता देवमूढता और गुरुमूढता ये तीन मूढता, शंका कांक्षा विचिकित्सा मूढदृष्टि अनुपगृहणता अस्थिति-करण अवात्सल्य और अग्रभादना ये आठ दोष; ज्ञानमद पूजा-मद कुलमद जातिमद बलमद ऋद्धिमद तपमद और शरीरमद ये आठमद, मिथ्यादेव, मिथ्यादेवोंके आराधक, मिथ्यातप, मिथ्यातपस्वी, मिथ्या आगम और मिथ्याआगमके ज्ञाताओंकी सेवा करना ये छै अनायतन इसप्रकार पच्चीस मलोंकी सत्ता रहती है तब तक निर्दोष सम्यक्त्व नहीं पल सकता ।

लोगोंकी देखा देखी सुना सुनी धर्म मानकर नदी समुद्रोंमें स्नान करना, बालू आदिके ढेर बनाकर उन्हें पूजना, पर्वतसे गिरना और अग्नि में कूदकर जलना आदि लोक मूढता है । मुझ पुत्रकी प्राप्ति हो; धन पुत्र उत्तम स्त्री मिले आदि आशासे रागी द्वेषी देव देवियोंकी भक्ति भावसे उपासना करना देवमूढता और आरंभ परिग्रहोंसे सहित, जीवोंको संसार चक्रमें घुमानेवाले पाखंडी गुरुओंकी सेवा शुश्रूषा करना गुरुमूढता है ।

सर्वज्ञप्रतिपादित आगेसमें संदेह करना शंका, पापकी कारण राजविभूति देव-विभूति आदि विभूतियोंकी अभिलाषा करना कांक्षा, रत्नत्रयके धारक मुनियोंके वा अन्य जीवोंके फोडा फुंसी आदिसे बहते हुये पीव आदिको देखकर घृणा करना विचिकित्सा, जो लोग कुमार्गगामी हैं उनकी कीर्ति वा प्रशंसा करना किंवा उनसे संबंध रखना मूढदृष्टि, पवित्र धर्म मार्गके

अनुसार अपने चलनेकी सामर्थ्य न होनेसे उसकी निंदा करना, हंसी उड़ाना किंवा उसके आराधकोंके दोष प्रगट करना अनु-पगूहन, जो मनुष्य किसी खास कारणसे सम्यग्दर्शन वा चारित्र आदिसे विमुख हों उन्हें और भी पवित्र धर्मके दोष सुझाकर विमुख करना अस्थिति करण, धर्मात्माओंमें प्रीति न करना उन्हें घृणाकी दृष्टिसे देखना अवात्सल्य और जिन कार्योंसे धर्म की प्रभावना होती हो उन कार्योंका बंद करदेना अप्रभावना है।

ज्ञानका अहंकार करना ज्ञानमद, पूजाका अहंकार करना पूजामद, अपने कुलका अहंकार करना कुलमद, जातिके अहं-कार करना जातिमद, बलका अहंकार करना बलमद, ऋद्धि-धन आदिका अहंकार करना ऋद्धिमद, तपका अहंकार करना तप-मद और शरीरका अहंकार करना शरीरमद है।

जो सम्यक्त्व आदि गुणोंका आयतन-स्थान न होकर उससे विपरीत मिथ्यात्व आदि दोषोंका स्थान हो वह अनायतन कहा जाता है। रागद्वेष आदिसे परिपूर्ण देव मिथ्यादेव, उनकी सेवा शुश्रूषा करनेवाले मिथ्यादेवाराधक, पंचाग्नि आदि हिंसाके कारण तप मिथ्यातप, उसके करनेवाले मिथ्यातपस्वी, हितकारी मार्गसे भ्रष्टकरनेवाले मिथ्याशास्त्र और उनके भक्त मिथ्या-शास्त्राराधक हैं। इनकी सेवा शुश्रूषा करना वा इन्हें उत्तम मानना अनायतनसेवा है। इन पच्चीस दोषोंके करनेसे सम्यग्दर्शन दूषित होता है ॥ अब संस्कृतटीकाकार व्यवहार सम्यग्दर्शन आराधना का फल बतलाते हैं—

येनेदं त्रिजगद्वरेण्यविभुना प्रोक्तं जिनेन स्वयं
 सम्यक्त्वाद्भुतरत्नमेतदमलं चाभ्यस्तमत्यादरात् ।
 भंक्त्वा स प्रसभं कुकर्मानिचयं शक्त्या च सम्यग् पर-
 ब्रह्माराधनमद्भुतोदितचिदानंदं पदं विंदते ॥

अर्थात्—तीन जगतमें महापुरुष भगवान् जिनेन्द्रद्वारा प्रतिपादित
 सम्यक्त्व रूप अद्भुत रत्नका जो मनुष्य बड़े आदरसे अभ्यास करता
 है वह बलपूर्वक कर्मों का सर्वथा नाशकर विलक्षण आनंदप्रदान
 करनेवाले परब्रह्माराधन—निश्चय सम्यग्दर्शन नामकी आराधनाको
 प्राप्त करलेता है अर्थात्—इस व्यवहार सम्यग्दर्शन आराधनासे उस
 निश्चय सम्यग्दर्शन आराधना की प्राप्ति हो जाती है ॥ ४ ॥ अब
 व्यवहार ज्ञान आराधनाका स्वरूप कहते हैं—

सुत्तथभावणा वा तेसिं भावाणमधिगमो जो वा ।
 णाणस्स हवदि एसा उक्ता आराहणा सुत्ते ॥५॥

सूत्रार्थभावना वा तेषां भावानामधिगमो वा ।
 ज्ञानस्य भवत्येषा उक्ता आराधना सूत्रे ॥ ५ ॥

अर्थ—परमाणुमके अर्थकी भावना अथवा उपर्युक्त जीव
 आदि भावोंका भले प्रकार ज्ञान करना व्यवहार ज्ञानाराधना है
 भावार्थ-संशय विपर्यय और अनध्यवसाय ये तीन मिथ्याज्ञान
 सम्यग्ज्ञान आराधना के बाधक हैं अर्थात् जबतक यह जीव है या
 अजीव है इसप्रकार विरुद्ध अनेक कोटियों का अवगाहन करनेवाला
 ज्ञान संशयज्ञान, जीवको अजीव मानना वा अजीवको जीव ही
 मानना इसप्रकार विपरीत एक को टिका निश्चय करानेवाला ज्ञान

विपर्यय और यह कुछ है इसप्रकारका ज्ञान अनध्यवसाय' इनकी सत्ता आत्मामें विद्यमान रहती है तब तक जीव जीव ही है अजीव आदि अजीव आदि ही है इसप्रकारकी सम्यग्ज्ञान आराधनाका उदय नहीं हो पाता किंतु जब संशय आदि मिथ्याज्ञान सर्वथा दूर हो जाते हैं उससमय सम्यग्ज्ञान आराधनाका उदय होता है इसलिये जो पदार्थ जैसे हैं उन्हें वैसे ही मानना सम्यग्ज्ञान आराधना है। मूलकारने परमागमकी भावना वं उक्त जीवादि पदार्थों का अधिगम इसप्रकार सम्यग्ज्ञान आराधनाके दो स्वरूप बतलाये हैं सो ठीक हैं क्योंकि जीव आदि पदार्थों का स्वरूप इतना गहन है कि बिना परमागमका अवलंबन किये, सिवाय सर्वज्ञके दूसरा कोई जान ही नहीं सकता इसलिये मूलकारने यह स्पष्ट करदिया है कि सर्वज्ञ प्रतिपादित आगमके अनुसार जीवादि पदार्थों का निश्चयात्मक ज्ञान सम्यग्ज्ञान आराधना है अल्पज्ञानियों द्वारा रचेगये शास्त्रोंके अनुसार जीव आदि पदार्थों का ज्ञान सम्यग्ज्ञान आराधना नहीं बन सकता। अथवा जो ही परमागमकी भावना है वही जीवादि पदार्थोंका अधिगम है दोनों एक हैं क्योंकि जीवादि पदार्थोंके वर्णनसे भिन्न अन्य कोई पदार्थ नहीं और उसकी भावना जीवादि पदार्थोंके सम्यक् अधिगमसे भिन्न नहीं है। इसलिये परमागमकी भावनासे ही सम्यग्ज्ञान आराधनाका स्वरूप मालूम पड़ जाता है तथापि मूलकारने जो पुनः जीव आदि पदार्थोंका अधिगम सम्यग्ज्ञान भावना है यह लिखा है वह स्पष्टताकेलिये ही लिखा

है यह समझना चाहिये । अब संस्कृतटीकाकार व्यवहार सम्यग्ज्ञान आराधनाका फल कहते हैं—

सिद्धांते जिनभाषिते नवलसत्तत्त्वार्थभावाद्भुते
भावं यो विदधीत वाधिगमनं कुर्वीत तस्यानिशं ।

भक्त्या स प्रसभं कुकर्मनिचयं भक्त्या च सम्यक्पर-

ब्रह्मा राधनमद्भुतोदितचिदानंदं पदं विंदते ॥

अर्थात्—जो मनुष्य भगवान् जिनेंद्रद्वारा प्रतिपादित और नव पदार्थोंके वर्णनसे देदीप्यमान अद्भुत जैनसिद्धांतकी भक्तिपूर्वक भावना करता है अथवा सदा जीव आदि पदार्थोंका भले प्रकार ज्ञान करता है वह निंदित कर्मोंका त्यागकर अद्भुत अनंतसुख प्रदान करनेवाली निश्चय सम्यग्ज्ञान आराधनाको प्राप्त कर-
लेता है ॥ ५ ॥ अब ग्रंथकार व्यवहार सम्यक्चारित्र आराधनाका स्वरूप कहते हैं—

तेरहविहसस चरणं चारित्रस्सेह भावसुद्धीए ।

दुविहअसंजमचाओ चारित्ताराहणा एसा ॥६॥

त्रयोदशविधस्य चरणं चारित्रस्येह भावशुद्ध्या ।

द्विविधासंयमत्यागधारित्राराराधना एसा ॥ ६ ॥

अर्थ—भावोंकी विशुद्धतापूर्वक तेरह प्रकारके चारित्रका आचरण करना और दो प्रकारके असंयमका सर्वथा त्याग करदेना व्यवहार सम्यक्चारित्र आराधना है । भावार्थ—१ अहिंसामहाव्रत २ सत्य-महाव्रत ३ अचौर्यमहाव्रत ४ ब्रह्मचर्यमहाव्रत और ५ निष्परिग्रह

व्रत ये पांच महाव्रत, १ ईर्ष्या २ भाषा ३ एषणा ४ आदाननिक्षेप और ५ उत्सर्ग ये पांच समितियाँ और १ कायगुप्ति २ वचनगुप्ति ३ मनोगुप्ति ये तीन गुप्तियाँ इसप्रकार सब मिलकर चारित्रिके तेरह भेद हैं ।

मन वचन काय कृत कारित अनुमोदनासे सर्वथा हिंसाकर त्यागना अहिंसामहाव्रत, सर्वथा भूठका त्याग करना सत्यमहाव्रत, सर्वथा चोरीका त्याग करना अचौर्यमहाव्रत, स्वस्त्री और परस्त्रीका सर्वथा त्याग करना ब्रह्मचर्यमहाव्रत और किसी प्रकारके परिग्रह में लालसा न रखना निष्परिग्रहमहाव्रत है । स्वर्गोदयके पश्चात् जब कि नेत्र भले प्रकार पदार्थोंको देख सकें और तिर्यच आदिके आवागमनसे मार्ग प्राप्त हो जाय उस समय जूडाप्रमाण जमीन शोधकर चलना ईर्ष्यासमिति, हितकारी और परिमित संदेहरहित प्रिय वचनोंका कहना भाषासमिति, दिनमें एकवार निर्दोष आहार ग्रहण करना एषणा समिति, शरीर पुस्तक कमंडलु आदि उपकरणोंको नेत्रोंसे और पीछीसे शोधकर ग्रहण करने स्थापन करनेरूप प्रवृत्ति रखना आदाननिक्षेपण और वस्तु स्थावर जीवोंको पीडा न हो ऐसी शुद्ध जंतु रहित भूमिपर मलमूत्र आदि क्षेपणकर प्राप्त जलसे शौच क्रिया करना उत्सर्ग समिति है । तथा कायकी प्रवृत्ति रोकना कायगुप्ति, वचनकी प्रवृत्ति रोकना वचनगुप्ति और मनकी प्रवृत्ति रोकना मनोगुप्ति है । कहा भी है—

महाव्रतानि पंचैव पंचैव समितीस्तथा ।

गुप्तोस्तिस्रश्च चारित्रे त्रयोदशविधे विदुः ॥

अर्थात्—पांच प्रकारका महाव्रत, पांचप्रकारकी समितियां और तीनप्रकारकी गुप्तियां सब मिलकर चारित्रिके तेरह भेद हैं । ग्रंथकारने तेरह प्रकारके चारित्रिके आचरण करनेमें भावशुद्धि को प्रधान रक्खा है अर्थात् जब तक विशुद्धभावोंसे तेरह प्रकार के चारित्रिका आचरण न किया जायगा तबतक पूर्णरूपसे व्यवहार सम्यक् चारित्र आराधना नाहि हो सकती । कहा भी है—

भावशुद्धिमविभ्राणाश्चारित्रं कलयन्ति ये ।

त्यक्त्वा नावं भुजाभ्यां ते तृतीर्षन्ति महार्णवं ॥

अर्थात्—जो मनुष्य बिना भावविशुद्धिके चारित्रिका आचरण करना चाहते हैं वे नावकी कुछ भी पर्वा न कर भुजाओंसे विशाल समुद्रको तैरकर पार करना चाहते हैं । इसलिये भव्योंको चाहिये कि वे शीत बात आतप आदिके घोर उपसर्गके उपस्थित हो जानेपर भी परिणामोंमें किसीप्रकारकी ग्लानि न लावें और उन्हें विशुद्ध रखकर चारित्रिका आचरण करें । केवल तेरह प्रकार के चारित्र का आचरण करना व्यवहार चारित्रिका आराधना नहीं किन्तु दो प्रकारके असंयमोंका त्याग करना भी चारित्र आराधना है । इन्द्रियासंयम और प्राणासंयमके भेदसे असंयम दो प्रकारका है । स्पर्शन जीभ नाक आंख कान और घन इन छै इन्द्रियों की स्पर्श रस गंध वर्ण शब्द विषयों में जो स्वेच्छाचार प्रवृत्ति है उसे इन्द्रियासंयम कहते हैं और पृथिवी

जल तेज वायु वनस्पति ये पांच प्रकारके एकेंद्रिय स्थावर जीव एवं दो इन्द्रिय ते इन्द्रिय चौ इन्द्रिय और पंचेंद्रिय नामक त्रस जीवोंके प्राणोंको कोधादि प्रमादां से जो पीडा पहुंचाना है वह प्राण असंयम है। जैसा कि कहा है—

मनसश्चेन्द्रियाणां च यत्स्वस्वार्थे प्रवर्तनं ।
यदृच्छयेव तत्तज्ज्ञा इन्द्रियासंयमं विदुः ॥
स्थावराणां त्रसाणां च जीवानां हि प्रमादतः ।
जीवितव्यपरोपो यः स प्राणासंयमः स्मृतः ॥

अर्थात्—मन और पांचों इन्द्रियोंकी अपने विषयमें स्वेच्छा-चार प्रवृत्तिको इन्द्रियासंयम त्रस एवं स्थावर जीवों के प्राणों को प्रमाद पूर्वक पीडा पहुंचाने को प्राणासंयम कहते हैं। इसप्रकार दोनों प्रकारके असंयमोंका त्याग और तेरह प्रकारके चरित्रका परिणामों से पालन करना व्यवहार चारित्र आराधना है। अब व्यवहार चारित्र आराधना का संस्कृत टीकाकार फल बत लाते हैं—

द्वेधासंयमवर्जितं गुरुपदद्वन्द्वजसंसेवना—
ज्ञाप्तं यश्चिनुते त्रयोदशविधं चारित्रमत्यूर्जितम् ।
भक्त्वा स प्रसंभं कुरुमनिचयं भक्त्या च सम्यक्पर—
ब्रह्माराधनमद्भुतोदितचिदानंदं पदं विंदते ॥

अर्थात्—जो मनुष्य इन्द्रियासंयम और प्राणासंयम दोनों प्रकार के असंयमों से रहित गुरुके चरण कमलोंके सेवनसे प्राप्त दैदीप्यमान तेरह प्रकारके चारित्रका भरसक आचरण करता है

वह पुरुष निंदित कर्मों का सर्वथा नाश कर अद्भुत आनन्द प्राप्त करनेवाली परब्रह्मा राधना—निश्चय चारित्र्य आराधनाको प्राप्त करता है ॥६॥ अब व्यवहार तप आराधना का स्वरूप बतलाते हैं—

वारहविहतवयरणे कीरइ जो उज्जमो ससतीए ।
सा भणिया जिणसुत्ते तवम्मि आराहणा एणं ॥७॥

दादशविधतपश्चरणे क्रियते य उद्यमःस्वशक्त्या ।

सा भणिता जिनसूत्रे तपसि आराधना नूनम् ॥७॥

अर्थ— शक्तिके अनुसार जो बारह प्रकारके तपके आचरण करनेमें उद्यम करना है वह व्यवहार तप आराधना है।

भावार्थ— ब्राह्म और अभ्यंतर के भेदसे तप दो प्रकारका है।

१ अनशन २ अवमोदर्य ३ वृत्तिपरिसंख्यान ४ रसपरित्याग ५ विविक्त शय्यासन और काय क्लेश ये छह ब्राह्म तपके भेद हैं १ प्रायश्चित्त २ विनय ३ वैय्यावृत्य ४ स्नाध्याय ५ व्युत्सर्ग और ६ ध्यान यह छह भेद अभ्यंतर तपके हैं कीर्ति लाभ आदिकी इच्छा न कर संयम ही त्रिद्धि रागभाव का उच्छेद कर्मोंका नाश ध्यान स्वाध्यायकी सिद्धि और इन्द्रियोंका दमन किंवा उनके जीतनेके लिये भोजन का त्याग करना अनशन तप है। संयम आदिके लिये वा ध्यानकी निश्चलता आदिके लिये अल्पभोजन करना अवमोदर्य है ऐसी प्रतिज्ञा कि एक वा पांच वा सात घर जाऊंगा अथवा एक वा दोही मुहूर्त्तोंमें जाऊंगा वा मार्ग और

मैदानमें ही भोजन मिलेगा तो लूंगा नगरमें न जाऊंगा आहारके लिये वनसे निकलना और निश्चिन्त आहार न मिलने पर पुनः वनमें आकर उपवास धारण करना वृत्तिपरिसंख्यान तप है। इद्रि-योंके दमन संयम की रक्षा और लालसा के दूर करने के लिये घृत दुग्ध तैल गुड लवण आदि रसोंका त्यागकरना रसपरित्याग तप है। जीवोंकी रक्षार्थ प्रासुक क्षेत्रमें और पर्वत गुफा मठ वन खंड आदि स्थानों में जहां कि ब्रह्मचर्य स्वाध्याय ध्यान अध्ययन आदिमें विघ्न न आवे शयन वा आसन करना विविक्तशय्यासन और शरीरमें ममत्व न रखकर कायको क्लेश पहुचानेवाले तपोंका करना कायक्लेश तप है। प्रमादसे लगे हुए दोषोंकी शुद्धि करना प्रायश्चित्त तप है। आर्य पुरुषोंका आदर सत्कार विनय तप मुनियोंकी सेवा टहल करना वैद्यावृत्त तप है। ज्ञानाराधन में आलस्यको त्यागकर ज्ञानाध्ययन करना करावना वा अन्य को उपदेशदेना स्वाध्याय तप है, बाह्य अभ्यंतर दोनों प्रकारके परिग्रहका त्याग करना व्युत्सर्ग तप है। चित्तविक्षेप आदि का त्याग करना ध्यान है। इन छै प्रकार के तपों के आचरण करनेमें मूलकारने 'स्वशक्त्या' पद दिया है उसका तात्पर्य यह है कि जितनी शक्ति हो उसीके अनुसार तपोंका आचरण करें शक्तिसे अधिक तप आचरण की आवश्यकता नहीं क्योंकि उससे हानी हो जाती है जैसा कि कहा है—

तं चि तंवो कायव्वो जेण मणोऽमंगलं ण चित्तेई ।

जेण ण इन्द्रियहाणी जेण व जोगा ण हायंति ॥

अर्थात्—तप उतनाही करना उचित है—जिससे मन वश रहे अमंगल चिंतन न कर सके। इन्द्रिया भी समर्थ बनी रहें और शरीर मन एवं वचन पूर्णरूपसे अपना कार्य कर सकें। सम्यग्दर्शन आदि आराधनाओंके समान तप आराधना भी परम कार्यकारिणी है क्यों कि जबतक इसका आराधन न किया जायगा तबतक कदापि कर्मों का नाश नहीं हो सकता और बिना कर्मके नाशके मोक्षकी प्राप्ति नहीं हो सकती। कहाभी है—

निकाचित्तानि कर्माणि तावद् भस्मीभवन्ति न ।

यावत् प्रवचनप्रोक्तस्तपोवह्निर्न दीप्यते ॥२॥

अर्थात्— जबतक शास्त्रानुसार तपरूपी अग्नि प्रदीप्त नहीं होती अपनी उग्र ज्वालासे नहीं लहलहाती तबतक कर्मों का समूह भस्म नहीं हो सकता। तथा जो पाक्षिक श्रावक निश्चयन-यके जिज्ञासु हैं उन्हें भी अग्रमत्त होकर चारों प्रकारकी व्यवहार आराधना अवश्य आराधनी चाहिये क्योंकि बिना व्यवहार आराधनाके निश्चय आराधना में प्रवृत्ति नहीं हो सकती। जैसा कि कहा गया है—

जीवोऽप्रविश्य व्यवहार मार्गं न निश्चयम् ज्ञातुमुपैति शक्तिः ।

प्रभाविंशोक्षणमन्तरेण भानूदयं को वदते विवेकी ॥

अर्थात्—जिसप्रकार प्रकाश युक्त दिशाओंके देखनेके बिना कोई विद्वान् सूर्यके उदयका निश्चय नहीं कर सकता उसीप्रकार दिना व्यवहार मार्ग को अवलंबन किये निश्चयके जाननेकी

भी सामर्थ्य नहीं प्राप्त हो सकती। अब संस्कृत टीकाकार आराधनाका फल कहते हैं—

षोढाभ्यन्तरषड्विधोत्तरतपस्यर्हद्वरैर्भाषिते

शक्तिं स्वामनपेक्ष्य यो वितनुते चारित्र्यापानोद्यमम् ।

भक्त्या स प्रसभं कुकर्म निचयं भक्त्वा च सम्यक्पूर—

ब्रह्माराधनमद्भुतोदितचिदानंदम् पदम् विंदते ॥

अर्थात्—भगवान् जिनेन्द्र द्वारा प्रतिपादित छै प्रकार के अभ्यन्तर और छै प्रकारके बाह्य इसप्रकार बारहप्रकारके तप का जो महानुभाव अपनी शक्ति के अनुसार आचरण करता है वह निष्कर्मों का नाशकर अद्भुत आनन्द प्रदान करने वाली परब्रह्माराधना—निश्चय सम्यक् तप आराधना को प्राप्त कर लेता है ॥७॥ अब निश्चय आराधना का स्वरूप कहते हैं—

शुद्धाण्ये चतुर्ध्वं उत्तं आराहणा इ एरिसियं ।

सर्वविषयविमुक्तो शुद्धो अप्या एिरालंबो ॥८॥

शुद्धनये चतुर्ध्वमुक्तं आराधनाया ईदृशम् ।

सर्वविकल्पविमुक्तः शुद्ध आत्मा निरालंबः ॥८॥

अर्थ—शुद्धनिश्चयनयसे समस्त प्रकारके विकल्पोंसे रहित, शुद्ध और निरालंब आत्मा ही सम्यग्दर्शन आदि चारों आराधना आदि स्वरूप कहा गया है। भावार्थ—स्थूलरूपसे व्यवहार और निश्चयके भेदसे नय दो प्रकारके हैं। व्यवहारनय भेद को विषय करता है और निश्चय नयका विषय अभेद है। व्यवहार नयसे आत्मा के सम्यग्दर्शन आदि भेद हैं और निश्चयनयसे

समस्त प्रकार भेदोंसे रहित विशुद्ध और निरालंब आत्मा ही सम्यग्दर्शन आदि चारो आराधनाये है। निश्चय नयसे सम्यग्दर्शन आदि आराधनाके भेद नहीं हो सकते ॥ ८ ॥ निश्चय आराधनाका और भी विशेष स्वरूप कहते हैं—

सहृदइ संसंहावं जाणइ अप्पाणमप्पणो सुद्धं ।
तं चिय अणुचरइ पुणो इंदियविसये णिरोहिता ॥

श्रद्धाति स्वस्वभावं जानाति आत्मानमात्मनः शुद्धं ।

तमेवानुचरति पुनरिन्द्रियविषयान्तिरुध्य ॥ ९ ॥

अर्थ—स्वस्वभावका श्रद्धान करना, अपनेसे ही अपना निष्कलंक स्वरूप जानना और इंद्रियोंके विषयोंको रोककर अपने स्वरूपका ही अनुचरण करना निश्चयसम्यग्दर्शन आदि चारो आराधना हैं। भावार्थ—ऊपर कह दिया गया है कि निश्चय सम्यग्दर्शन आदि आराधनायें निर्दोष आत्मस्वरूप हैं—निश्चय नयसे उनके भेद नहीं है। यहांपर कुछ विशेष बतलाया है अर्थात् स्वस्वरूपका श्रद्धान निश्चय सम्यग्दर्शन आराधना है। अपनेसे अपने स्वरूपका जानना निश्चय सम्यग्ज्ञान आराधना और १ हलका २ भारी ३ चिकना ४ खुरखुरा ५ ठंडा ६ गरम ७ कोमल और ८ कठोर आठ प्रकारका स्पर्श, १ कड़ुआ २ तीता ३ मीठा ४ अम्ल और ५ खारा पांच प्रकारका रस, १ सुगंध २ दुर्गंध दो प्रकारके गंध, १ सफेद २ पीला ३ लाल ४ नीला और ५ काला पांच प्रकारका रूप और १ निपाद २ ऋषभ

३ गांधार ३ पटञ्ज ५ मध्यम ६ धैवत और ७ पंचम ये सात स्वर इसप्रकार क्रमसे स्पर्शन आदि पांचों इंद्रियोंके सत्ताईस विषयोंका निरोधकर निजस्वरूपका आचरण करना निश्चय सम्यक् चारित्र आराधना है और इंद्रियोंके विषयोंको रोककर स्वस्वरूपमें लीन रहना निश्चयतप आराधना है ॥ ६ ॥ अब निश्चय सम्यग्दर्शन आदि आराधनाओंका सार खींचकर ग्रंथकार कहते हैं—

तस्मा दंसण णाणं चारित्तं तह तवो य सो अप्पा ।
चइऊण रायदोसे आराहउ सुद्धमप्पाणं ॥ १० ॥

तस्माद्दर्शनं ज्ञानं चारित्रं तथा तपश्च स आत्मा ।

त्यक्त्वा रागद्वेषौ आराधयतु शुद्धमात्मानम् ॥ १० ॥

अर्थ—इसलिये निश्चयनयसे सम्यग्दर्शन सम्यग्ज्ञान सम्यक् चारित्र और सम्यक्तप चारो आराधनायें आत्मा ही हैं अतः राग और द्वेषका सर्वथा त्यागकर शुद्ध आत्माका ही आराधन करना चाहिये । भावार्थ—आत्मा ही सम्यग्दर्शन आदि चारो आराधनास्वरूप है इसका आशय यह है कि—जिससमय यह आत्मा अपने परमात्मस्वरूपका श्रद्धान करता है उससमय यही निश्चय सम्यग्दर्शन आराधना कहा जाता है । जिससमय अपने परमात्मस्वरूपको जानता है उससमय यही निश्चय सम्यग्ज्ञान, जिससमय अपने परमात्मस्वरूपका आचरण करता है उससमय यही निश्चय चारित्र और जिससमय परद्रव्यकी अभिलाषा

त्यागकर स्वस्वरूपमें संतुष्ट रहता है उससमय यही सम्यक्त्प आराधना कहा जाता है। जैसा कि कहा है—

विशुद्धे स्वस्वभावे यच्छुद्धानं शुद्धशुद्धितः ।
तन्निश्चयनये सम्यग्दर्शनं मोक्षसाधनम् ॥ ५ ॥
आत्मानमात्मसंभूतं रागादिमलवर्जितं ।
यो जानाति भवेत्तस्य ज्ञानं निश्चयहेतुजम् ॥
तमेव परमात्मानं पौनः पुन्यादयं यदा ।
अनुतिष्ठेत्तदा त्वस्य ज्ञानं चारित्र्यमुत्तमं ॥ ३ ॥
परद्रव्येषु सर्वेषु यदिच्छाया निवर्तनं ।
तपः परमात्मानं तन्निश्चयनयस्थितं ॥ ४ ॥

अर्थात्—शुद्धबुद्धि स्वस्वभावज्ञानसे विशुद्ध स्वस्वभावका श्रद्धान करना मोक्षका कारण निश्चय सम्यग्दर्शन है। राग द्वेष आदि मलोंसे रहित, और आत्मासे ही प्रादुर्भूत जो परमात्म-स्वरूपका जानना है वह निश्चय सम्यग्ज्ञान है। बार बार परमात्मस्वरूपका आचरण करना निश्चयचारित्र और समस्त परपदार्थोंसे निरभिलाप हो स्वस्वरूपमें संतुष्ट रहना तप है ॥ १० ॥ शंका होती है कि जिसप्रकार व्यवहार आराधनामें आराधन आराध्य आराधक और फल चारों बातें स्पष्टरूपसे जान पड़ती हैं उसप्रकार आत्मस्वरूप निश्चय आराधनामें ये बातें कैसे मालूम हों ? तो इसवातका खुलासा ग्रंथकार करते हैं—

आराहणमाराहं आराह्य तह फलं च जं भणियं ।
तं सर्वं जाणिज्जो अप्पाणं चेव णिच्छयदो ॥ ११ ॥

आराधनमाराध्यं आराधकस्तथा फलं च यद् भणितं ।
तत्सर्वं जानीहि आत्मानं चैव निश्चयतः ॥ ११ ॥

अर्थ—आराधन आराध्य आराधक और फल जो चार बातें बतलाई हैं वे निश्चय नयसे आत्मा ही है आत्मासे भिन्न नहीं । भावार्थ—व्यवहारसम्यग्दर्शन आदि चारों आराधनाओंकी प्रकृताका उपाय आराधन है सम्यग्दर्शन आदि आराध्य, आत्मा आराधक और सकलकर्मोंका नाश वा संवर निर्जरा फल है इसप्रकार चारों भिन्न हैं परंतु निश्चयनयसे वे सब आत्मस्वरूप ही हैं क्योंकि आराध्य पदार्थके प्राप्त होनेके उपायको आराधन कहते हैं सो यहांपर आराध्य जो शुद्धात्मस्वरूप है उसके प्रगट होनेका उपाय शुद्धात्मस्वरूपका चिंतन होनेसे आराधन शुद्धात्मस्वरूप ही है । आराधना करनेके योग्य पदार्थको आराध्य कहते हैं सो आराधना करने योग्य भी शुद्धात्मस्वरूप ही है । आराधना करनेवालेको आराधक कहते हैं सो वह भी आत्मा ही है । और आराध्यकी प्राप्तिको फल कहते हैं सो अंतमें शुद्धात्मा की प्राप्ति होनेसे वह भी शुद्धात्मस्वरूप ही है इसलिये आराधन आदि आत्माके ही स्वरूप होनेसे निश्चयनयमें भी आराधन आराध्य आदि घट जाते हैं । इसी आशयको संस्कृत टीककार नीचेलिखे श्लोकसे स्फुट करते हैं—

आराध्यश्चित्स्वरूपो यद्यमयमुपायायितस्तस्य सन्य-

ग्बोधे चाराधनं च स्फुटतदनुचरीभूत आराधकोऽयं ।

कर्मप्रध्वंसभावान्छिष्यपदमयितोयं च काम्यं फलं त

द्ध्याराध्याराधनाराधकफलमखिलं प्रोक्त आत्मैक एव ॥१॥

अर्थात्—उपायसे प्राप्त करने—जानने योग्य आप चैतन्य-

स्वरूप आत्मा ही आराध्य, अपनेही भलेप्रकार ज्ञान होना आराधन अपनेही को जानने वाला आराधक और समस्त कर्मोंसे रहित हो आपही का मोक्ष स्थानमें प्राप्त हो जाना फल है इस रीतिसे जब चित्स्वरूपही आराध्य आराधक आराधन और फल स्वरूप है तब निश्चयनय में आराध्य आराधन आराधक और उसके फलके घटनेमें किसी प्रकारकी अडचन नहीं ॥११॥ अब निश्चय आराधनाकी मौजूदगीमें व्यवहार आराधना की क्या आवश्यकता है ? इसका उत्तर ग्रन्थकार देते हैं—

पज्जयणयेण भणिया वउव्विहाराहणा हु जा सुत्ते ।
सा पुण्ण कारणभूता णिच्छयणयदो चउकस्स ॥१२॥

पर्यायनयेन भणिता चतुर्विधाराधना हि या सूत्रे ।

सा पुनः कारणभूता निश्चयनयतश्चतुष्कस्य ॥

अर्थ—जो चारप्रकारकी व्यवहार आराधना बतलाई है वह निश्चय आराधनामें कारण है क्योंकि बिना व्यवहार आराधनाके निश्चय आराधना में प्रवृत्ति नहीं हो सकती । भावार्थ—जिसप्रकार कोई पुरुष केवल म्लेछ भाषा जानता है यदि उसको विशुद्धतत्त्वज्ञानका किसी अन्य भाषामें उपदेश दीया जाता है तो वह समझ नहीं सकता किंतु उसे ही जिस समय म्लेछ भाषा बोलकर तत्त्वज्ञानका स्वरूप समझाया जाता है तो वह बहुत जल्दी समझ जाता है उसीप्रकार जबतक व्यवहार नयसे सम्यग्दर्शन आदिका स्वरूप नहीं जाना जाता तबतक निश्चय सम्यग्दर्शन आदि का स्वरूप नहीं जान सकते किंतु जिस समय व्यवहार सम्यग्दर्शन

आदिका स्वरूप जान लिया जाता है उस समय निश्चय सम्यग्दर्शन आदिका स्वरूप बहुत जल्दी समझमें आजाता है । इसलिये केवल म्लेच्छभाषाके जानकार मनुष्य को तत्त्वज्ञानका रहस्य समझाने के लिये जिसप्रकार म्लेच्छभाषा उपयोगिनी है विना म्लेच्छभाषाका अवलंबन किये तत्त्वज्ञानका स्वरूप नहीं समझाया जा सकता उसीप्रकार निश्चय सम्यग्दर्शन आदिके स्वरूपके समझनेकी शक्ति न रखनेवाले मनुष्यके लिये व्यवहार सम्यग्दर्शन आदिका स्वरूप जानना उपयोगी है विना व्यवहार सम्यग्दर्शन आदिका स्वरूप जाने निश्चय सम्यग्दर्शन आदिका स्वरूप नहीं जाना जा सकता । हां ! जब निश्चय सम्यग्दर्शन आदिके स्वरूपका पूर्णज्ञान हो जाय उस समय व्यवहार सम्यग्दर्शन आदिके स्वरूप ज्ञानकी कोई आवश्यकता नहीं उस समय तो व्यवहारनयका सहारा सर्वथा छोड़ देनाही योग्य है इसलिये निश्चय सम्यग्दर्शन आदि आराधना में व्यवहार सम्यग्दर्शन आदि आराधना कारण होनेसे उनका आचरण करना प्रयोजनीय है ॥१२॥ अब मुनि संसारका किसप्रकार नाश करता है इस बातको ग्रन्थकार बतलाते हैं—

कारणकज्जविभागं मुणिऊणं कालपहुदिलद्धीए ।
लहिऊण तहा खवओ आराहुउ जह भवं मुंचइ ॥१३॥

कारणकार्यविभागं मत्वा कालप्रभृतिलब्धीः ।

लब्ध्वा तथा क्षपकं जाराधयतु यथा भवं मुंचति ॥१३॥

अर्थ—मुनि कारण और कार्य के विभागको जानकर एवं काल आदि लब्धियों को प्राप्त होकर उस रीतिसे परमात्माका आराधन करे जिससे उसका संसार छूट जाय । भावार्थ—व्यवहार आराधना कारण है निश्चय आराधना कार्य है क्योंकि व्यवहार आराधना के अवलंबनसे निश्चय आराधना की प्राप्ति होती है । निश्चय आराधना कारण है और मोक्ष कार्य है क्यों कि निश्चय आराधनासे मोक्ष की प्राप्ति होती है । तथा मोक्ष कारण है और अनन्त चतुष्टयरूप शुद्ध परमात्मा से उत्पन्न अनन्त सुख कार्य है क्योंकि इस सुखकी मोक्ष में प्रगटता होती है इत्यादि कार्य कारण के भेदका जिस जीवको पूर्ण रूपसे ज्ञान है और काल आदि लब्धियां भी जिसने प्राप्त करली हैं ऐसा जीव जिस समय परमात्माका आराधन करता है उस समय उसका संसार सर्वथा छूट जाता है इसलिये भव्य मुनि के संसारके छूटनेमें कार्यकारण का ज्ञान और काल आदि लब्धिपूर्वक परमात्माका आराधन कारण है । यहां पर यह शंका न करनी चाहिये कि कार्यकारणके ज्ञानसेही मोक्ष प्राप्ति हो जायगी काल आदि लब्धियोंकी प्राप्ति से क्या प्रयोजन ? क्योंकि कार्यकारण के विभाग का ज्ञान और काल आदि लब्धियां दोनोंही मोक्षकी प्राप्तिमें कारण हैं एकसे मोक्षरूप कार्यकी प्राप्ति नहीं हो सकती । जैसा कि कहा है—

कारणद्वयसाध्यं न कार्यमेकेन जायते ।

द्व्योत्पाद्यमपत्त्वं किमेकेनोत्पद्यते कचिन् ॥

अर्थात्—जिसप्रकार स्त्री और पुरुष दोनोंसे उत्पन्न होने-
वाली संतान केवल स्त्री वा केवल पुरुष से उत्पन्न नहीं होती
उसीप्रकार कार्य दो कारणोंसे उत्पन्न होता है वह एक कारणसे
कभी उत्पन्न नहीं हो सकता। मोक्षरूप कार्य, कारण कार्य के
विभाग का ज्ञान और काल आदि लब्धियोंकी प्राप्ति दोनों
कारणोंसे होता है इसलिये वह केवल कार्य कारणके विभागज्ञान
रूपकारणसे नहीं प्राप्त हो सकता ॥१३॥ यदि जीव परमात्मा
का आराधन न कर सके तो उसे क्या करना पड़ता है? इस प्रश्न
का समाधान ग्रन्थकार करते हैं—

जीवो भ्रमइ भमिस्पइ भमियो पुव्वं तु णरयणरतिरियं ।
अलहंतो णाणमई अण्णा आराहणा णाउ ॥१४॥

जीवो भ्रमति भ्रमिष्यति भ्रांतः पूर्वं तु नरकनरतिर्यक् ।

अलभमानो ज्ञानमयीमात्माआराधनां ज्ञातुं ॥

अर्थ—चैतन्यमयी आराधना के ज्ञानको न प्राप्त कर जीव
नरक मनुष्य तिर्यं च और देव गतिमें भ्रमण करता है भ्रमण करेगा
और भ्रमण किया है। नरक मनुष्य तिर्यं च और देवगतिके भेद
से गति चार प्रकारकी है। जबतक जीव चैतन्यमयी आत्मा-
आराधनाका अनुभव नहीं करता तबतक उक्त चारों गतियोंमें भ्रमण
करना रहता है अर्थात् किसी समय मनुष्य गतिमें भ्रमण
कर उसके दुख भोगता है तो पीछे वहाँ की आयु समाप्त
कर देवगतिमें जाकर दुख सुख भोगता है। वहाँ की आयु

समाप्त कर तिर्यचगतिमें आकर दुख भोगता है फिर वहांसे नरक जाकर नाना प्रकारके क्लेश भोगता है किंतु जिस समय चैतन्यमयी आत्माआराधना प्राप्त हो जाती है उस समय जीवको किसी गतिमें नहीं घूमना पड़ता वह सीधा मोक्ष चला जाता है और वहांपर अव्याबाध सुखका आनंद भोग करता है इसलिये जो पुरुष यह चाहते हैं कि हमारा संसारका घूमना छूट जाय उन्हें चाहिये कि वे अनंत ज्ञानमय निश्चय आराधनाके स्वरूपकी अवश्य प्राप्ति करें ॥१४॥ अब पहिले क्या कार्यकर निश्चय आराधना आराधनी चाहिये । इसका समाधान ग्रंथकार करते हैं—

संसारकारणाइं अत्थि हु आलंबणाइं बहुयाइं ।
चइऊण ताइं खवओ आराहउ अप्पयं सुद्धं ॥१५॥

संसारकारणानि संति हि आलंबनानि बहुकानि ।

त्यक्त्वा तानि क्षपक आराधयतु आत्मानं शुद्धं ॥ १५ ॥

अर्थ—जो पदार्थ संसारके कारण हैं उन सबका त्यागकर क्षपक को आत्मा निश्चय आराधनाका आराधन करना चाहिये ।
भावार्थ—माला चंदन स्त्री पुत्र धन धान्य गीत नृत्य वादित्र आदि नानाप्रकारके इंद्रियोंके विषय संसारके कारण हैं । यह मूढ़ जीव आत्मिक शुद्ध अर्थाद्रिय सुखसे पराङ्मुख हो उनही पदार्थोंको अपनाता है और संसारमें भ्रमण कर नानाप्रकारके दुःखोंको भोगता है । किंतु जिससमय इस जीवका पदार्थोंसे समत्व छूट जाता है उस समय शुद्ध आत्मा-निश्चय आरा-

धनाका आराधन हो निकलता है इसलिये मुनिको चाहिये कि वह चंदन स्त्री पुत्र आदि संसारके कारण पदार्थोंका सर्वथा त्यागकर विशुद्ध आत्माका आराधन करे ॥ १५ ॥ निश्चय आराधनाके आराधनसे तो मोक्षसुखकी प्राप्ति होती है इसलिये उसका आराधन करना तो उचित है परंतु चार प्रकारकी व्यवहार आराधनासे किसवातकी प्राप्ति होती है जिससे उसका आराधन किया जाता है? इस प्रश्नका समाधान ग्रंथकार करते हैं—

भेयगया जा उक्ता चउव्विहाराहणा मुणिंदेहिं ।
पारंपरेण सावि हु मोक्खस्स य कारणं हवइ ॥ १६ ॥

भेदगता या उक्ता चतुर्विधाराधना मुर्त्तिद्रैः ।

पारंपर्येण सापि हि मोक्षस्य च कारणं भवति ॥ १६ ॥

अर्थ—चार प्रकारकी जो व्यवहार आराधना बतलाई गई है परंपरासे वह भी मोक्षकी कारण है। भावार्थ—कारण दो प्रकारके होते हैं एक साक्षात् दूसरे परंपरासे। वस्त्रकी उत्पत्तिमें यद्यपि साक्षात् कारण तंतु हैं तथापि परंपरासे कारण विनाँलाभी है क्योंकि विना विनाँलेके कपास विना कपासके तंतु नहीं बन सकते और विना तंतुओंके वस्त्र तैयार नहीं हो सकता उसीप्रकार यद्यपि निश्चय आराधना मोक्षकी प्राप्तिमें साक्षात् कारण है परंतु परंपरासे व्यवहार आराधना भी मोक्षकी प्राप्तिमें कारण है क्योंकि विना व्यवहार आराधनाके निश्चय आराधनाकी प्राप्ति

नहीं होती और बिना निश्चय आराधनाके मोक्षकी प्राप्ति होना असंभव है अर्थात् भव्य जीव काल लब्धिको प्राप्तकर, कर्मके क्षयोपशमसे गुरुके समीप जाकर और उनका उपदेश श्रवणकर जिससमय आराधनाके आराधनके लिये प्रवृत्त होता है उस समय पहिले व्यवहार आराधना करता है पश्चात् सम्यग्दर्शन आदि चारो स्वरूप निश्चय आराधना रूप परमात्माका आराधनकर घातिया कर्मोंका नाश और केवल ज्ञानको प्राप्त कर मोक्ष चला जाता है इसलिये जिसप्रकार बिना निश्चय आराधना के मोक्षकी प्राप्ति नहीं हो सकती उसीप्रकार बिना व्यवहार आराधनाके भी मोक्षकी प्राप्ति नहीं हो सकती ॥१६॥ अद आराधनाओंके आराधन करनेवाले पुरुषके कैसे लक्षण होने चाहिये और उसै कबतक आराधनाका आराधन करना चाहिये ? इसबातको ग्रंथकार बतलाते हैं—

निहतकपायो भव्यो दंष्ट्रणवतो हु एणसंपन्नो ।

दुविहपरिग्रहवतो मरणे आराहश्चो हवइ ॥१७॥

निहतकपायो भव्यो दर्शनवान् हि ज्ञानसंपन्नः ।

द्विविधपरिग्रहवतो मरणे आराधको भवति ॥१७॥

अर्थ—जो पुरुष कपायोंसे रहित हो, भव्य सम्यग्दृष्टि, सम्यग्ज्ञानका धारक और बाह्य अभ्यंतर दोनों प्रकारके परिग्रह से रहित है वह पुरुष आराधक कहा जाता है और मरणपर्यंत वह आराधनाओंका आराधन कर सकता है । भावार्थ—जो पुरुष

कषायविशिष्ट, अभव्य; मिथ्यादृष्टि; मिथ्याज्ञानी और दोनों प्रकारके परिग्रहोंसे युक्त होगा वह आराधक नहीं बन सकता किंतु जिसके क्रोध मान माया लोभ चारो कषाय विद्यमान न होंगे । जो शीघ्र ही सिद्ध होनेवाला भव्य होगा । तत्त्वार्थ-श्रद्धानी सम्यग्दृष्टि होगा । संशय आदिसे रहित सम्यग्ज्ञानका धारक होगा । धन धान्य दात्री दास आदि बाह्य और रागद्वेष आदि अंतरंग परिग्रहका त्यागी होगा वही आराधक हो सकता है तथा आराधनाके आराधनका कोई निश्चित समय नहीं जन्मसे लेकर मरणपर्यंत उसका आराधन किया जा सकता है ॥१७॥ और भी आराधकके लक्षण ग्रंथकार बतलाते हैं—

संसारसुहविरक्तो वैरग्यं परम उवसमं पत्तो ।

विविहतवतवियदेहो मरणे आराहत्रो एसो ॥१८॥

संसारसुखविरक्तो वैराग्यं परमोपशमं प्राप्तः ।

विविधतपस्तप्तदेहो मरणे आराधक एषः ॥ १८ ॥

अर्थ—जो महानुभाव संसारके सुखसे पराङ्मुख, विरागी, राग आदि का उपशम वा औपशमिक सम्यग्दर्शन का धारक हो और अनशन आदि नाना प्रकारके तपों का तपने वाला हो वह पुरुष आराधक कहा जाता है । भावार्थ— जो सुख निर्मल चिदानन्द अनुभवसे उत्पन्न अतीन्द्रिय सुखमें भिन्न, केवल आकुलताका कारण होनेसे दुःखरूप और स्पर्श आदि इन्द्रियों के विषयों से जन्य हो उस सुखमें जिसकी अभिलाषा न हो,

जिसके शरीर स्त्री पुत्र आदि पदार्थोंमें प्रीति न हो— वैराग्य हो । राग आदिका उपशम किंवा अनन्तानुबन्धी क्रोध मान माया लोभ ये चार चरित्र मोहनोपकी प्रकृतियों और सम्यक्त्व मिथ्यात्व और सम्यक् मिथ्यात्व ये तीन दर्शन मोहनीय कर्म का प्रकृतियोंके उपशममें प्राप्त परमोपशम सम्यग्दर्शनका द्वारक तथा भगवान् सर्वज्ञ द्वारा प्रतिपादित मूल गुण उत्तर गुण आदि ब्राह्म अर्भ्यन्तर दोनों प्रकारके तपोंका तपनेवाला हो वह आराधक कहा जाता है अन्य नहीं ॥ १८ ॥ स्पष्टताके लिये और भी ग्रन्थकार आराधकके लक्षण बतलाते हैं—

अप्पसहावे णिरयो वज्जियपरदव्वसंगसुखरसो ।
णिम्महियरायदोसो हवई आराहओ मरणे ॥ १९ ॥

आत्मस्वभावे निरतो वर्जितपरद्रव्यसंगसौख्यरसः ।

निर्मथितरागद्वेषो भवत्याराधको मरणे ॥ १९ ॥

अर्थ— जो महानुभाव आत्म स्वभावमें लीन है पर पदार्थोंसे जायमान सुखसे रहित है और राग द्वेषमें भी विनिर्मुक्त है वह मरणपर्यंत आराधक कहा जाता है । भावार्थ— आत्मा का स्वभाव समस्त कालिका है । रहित निर्मल रसचिदानन्द चैतन्य स्वरूप है जो महानुभाव ऐसे परम पवित्र आत्मस्वभावमें लीन है समस्त प्रकारके परिग्रहों से रहित है और राग द्वेष से विमुक्त है वह महानुरूप आराधनाओंका आराधक समझा जाता है और वह मरणपर्यंत आराधनाओं का आराधन कर सकता है ॥ १९ ॥ जो

जीव सम्यग्दर्शन आदि रत्नत्रय स्वरूप आत्माको छोड़कर पर-
पदार्थ का चिंतन करना है वह कैसा होता है इस बात को
ग्रन्थकार बतलाते हैं—

जो रयणत्तयमइओ मुतूणं अप्पणो विनुद्धप्पा ।

चिंतेइ य परदब्बं विराइओ णिच्छयं भणिओ ॥

यं रत्नत्रयं मुमुक्षुः । ते विशुद्धात्मानं ।

चिंतयन्त च परद्रव्यं विराधतो निश्चितं भणितः ॥ २० ॥

अर्थ— जो पुरुष रत्नत्रयस्वरूप अपनी विशुद्ध आत्माको
छोड़कर परपदार्थोंकी चिन्ता करता है वह पुरुष आराधनाओंका
आराधक न समझा जाकर विराधक समझा जाता है । भावार्थ—
सम्यग्दर्शन सम्यग्ज्ञान सम्यक् चारित्र्यस्वरूप विशुद्ध आत्मा
अपना है और स्त्री पुत्र आदि परपदार्थ अन्य हैं । जो पुरुष
माहसे मूढ़ हो सदा यह विचार करता रहता है कि स्त्री पुत्र
धन आदि पदार्थ मेरे हैं और सम्यग्दर्शन आदिस्वरूप परमात्मा
को नहीं अपनाता वह पुरुष विराधक कहा जाता है । वह आ-
राधनाओंका आराधन नहीं कर सकता । शंका होती है कि
जब अपनी आत्मासे भिन्न परपदार्थोंका आराधन करनेवाला
पुरुष विराधक समझा जाता है तब जो पुरुष अर्हत् सिद्ध आचार्य
उपाध्याय साधु इन पांच परमेष्ठियों का आराधन करने वाला
है वह भी विराधक होना चाहिये क्यों कि अर्हत् आदि भी तो
अपनी आत्मासे भिन्न हैं सो नहीं क्यों कि जो पुरुष वास्तविक

पदार्थोंके स्वरूपका ज्ञाता है और अपने विशुद्ध आत्माके आराधन करने के लिये प्रवृत्त हुआ है वह यदि किसी कारणवश अपने विशुद्ध आत्मस्वरूपमें स्थिति न कर सके तो उसमें निश्चल स्थिति होने के लिये वा विषय कषायों के नाश के लिये यदि भिन्न स्वरूप के धारक भी पंच परमेष्ठियोंका आराधन करता है तो वह विराधक नहीं समझा जाता क्योंकि वह आत्मिकस्वरूप को साधना चाहता है और उसको संसार के परिम्रनणमें कारण इस लोकसम्बन्धी परलोक सम्बन्धी ख्याति पूजा लाभ भोग और इन्द्रियजन्य सुखमें किसी प्रकारकी अभिलाषा नहीं । हां ! यदि कोई पुरुष अपने वास्तविक स्वरूपकी प्राप्तिकी अभिलाषा न कर नवग्रंथेयक पर्यंत विशिष्ट सुखके प्रदान करनेवाले विशिष्टपुण्य के कारण परमेष्ठिके स्वरूपका आराधन करता है तो वह विराधक (आराधनाओंका न आराधन करनेवाला) समझा जाता है क्यों कि उसकी यह भावना रहती है कि मुझे नवग्रंथेयक पर्यंत की विशिष्ट अद्वि प्राप्त हो जाय इसलिये विशिष्ट पुण्य के लिये वह परमेष्ठियोंके स्वरूपका आराधन करता है और पुण्यकी प्राप्ति के लिये परमेष्ठिके स्वरूपका आराधन करना उत्तम नहीं गिना जाता क्यों कि जो पदार्थ संसारके कारण हैं वे शांति प्रदान नहीं कर सकते । पुण्य संसारका कारण है इसलिये उससे भी वास्तविक सुख शांति नहीं मिल सकती । कहा भी है—

तेनापि पुण्येन कृतं कृतं यज्जंतोर्भवेत्संसतिवृद्धिहेतु ।

तच्चार्चपीच्छेन्ननु हेम वो वा क्षिप्तं श्रुती त्रीटयते यदाशु ॥

अर्थात्—सुन्दर भी सोना यदि वह कानोंको तोड़ देता है तो जिसप्रकार वह दुखदाई गिना जाना है और लोंग दुखके भयसे उसे कानोंमें नहीं पहनते उसीप्रकार जो पुण्य संसारका कारण है जिससे सदा संसार में घूमना पड़ता है वह पुण्य भी दुखदाई है विद्वान लोग दुःखके भयसे उस पुण्य का उपार्जन नहीं करते हैं ॥ २० ॥ जो आत्माको और परको भी नहीं समझता उसके आराधनाओं का आराधन होता है या नहीं ? ग्रन्थकार इस प्रश्नका समाधान कहते हैं—

जो एवि बुज्झइ अप्पा णेय परं णिच्छयं समासिज्ज
तस्स ए वोही भणिया सुसमाही राइणा णेय ॥२१॥

यो नैव बुध्यते आत्मानं नैव परं निश्चयं समासृज्य ।

तस्य न बोधिर्भणिता सुसमाधिराराधना नैव ॥२१॥

अर्थ—जो पुरुष निश्चयनयका अवलंबन कर न आत्माको जानता है और न परपदार्थको जानता है उस पुरुषके न तो बोधि—सम्यग्दर्शन आदिकी प्राप्ति होती है और न समाधि और आराधना ही उसके हो सकती है । भावार्थ—अप्राप्त सम्यग्दर्शन सम्यग्ज्ञान और सम्यक्चारित्र्यकी प्राप्तिको बोधि कहते हैं । निर्विघ्नरूपसे बोधिता दूरे भामें भी विद्यमान रहना यहां समाधि ली गई है और आराधनाका स्वरूप ऊपर कह दिया जा चुका है । जबतक मनुष्य केवल व्यवहारनयका अव-

लंघन किये रहता है और निश्चयनयके अवलंघनसे जयतक उसे स्वपरका भेदविज्ञान नहीं होता अर्थात् न आत्माको समझता है और न परपदार्थोंको समझता है तबतक उसे बोधिसमाधि और आराधनाकी प्राप्ति नहीं होती किंतु वह जिससमय व्यवहार-नयका अवलंघन छोड़ भेदविज्ञानकी ओर दृष्टिको लगाता है भेदविज्ञानी बन जाता है उससमय उसे बोधि समाधि और आराधनाकी अखंडरूपसे प्राप्ति हो जाती है । जैसा कि समय-सार कलशमें कहा भी है—

भेदविज्ञानतः सिद्धाः सिद्धा ये किल केचन ।

तस्यैवाभावतो बद्धा बद्धा ये किल केचन ॥

अर्थात्—जो कोई सिद्ध परमात्मा हुये हैं वे भेदविज्ञान-स्वपरविज्ञानसे ही निश्चयसे हुये हैं और जो कर्मोंसे बंधे हैं-संसारमें धूये हैं वे भेदविज्ञानके अभावसे ही बंधे हैं । इसलिये जो पुरुष बोधि समाधि और आराधनाकी प्राप्तिके अभिलाषी हैं उन्हें चाहिये कि वे अवश्य भेदविज्ञानी-आत्मा और पर-पदार्थोंके ज्ञानो वन । और इस बातको समझें कि आत्म ज्ञान से जित और पर पदार्थोंके ज्ञानसे अहित होता है जिससे उन्हें बोधि समाधि और आराधनाकी प्राप्तिमें किसीप्रकारकी बाधा न पड़े ॥२१॥ इसप्रकार आराधक और विराधकका स्वरूप प्रतिपादनवर ग्रंथकार कर्मोंके नाशके कारण सात स्थानोंका नाम बतलाते हैं—

अरिहो संगच्चाओ कसायसल्लेहणा य कायच्चा ।

परिग्रहचमूना विजयो उपमर्गाणां तद्दशसहस्रं ॥२२॥
इन्द्रियमल्लानां जघ्ना मणगयपसरस्त तह य संजमणं
काऊण हणउ खवओ चिरभववद्धाइ कम्भाइ ॥२३॥

अहं: संगत्यागं कपायमल्लेखनां च कर्तव्यां ।

परिग्रहचमूर्त्ता विजयमुपसर्गाणां तथा सहनं ॥२२॥

इन्द्रियमल्लानां जघ्ना मनोगतप्रमदस्य तथा च समनं ।

कृत्वा हंतु क्षपकः चिरभववद्धानि कर्माणि ॥२३॥

अर्थ—क्षपक जिससमग मंन्यासके योग्य होजाय उससमय वह परिग्रहका त्याग, क्रोधादि कपायोंका कृश करना, परिग्रहों का विजय; उपसर्गोंका सहन; इन्द्रियोंका विजय और मनकी गतिको वशकर चिरकालसे संचित कर्मोंका नाश करे । भावार्थ—पहिले कहे हुये दोनोंप्रकारके परिग्रहोंका त्याग क्रोधादि चार प्रकारके कपायों का नाश १ क्षुधा २ पिषामा ३ शीत ४ उष्ण ५ दंशमशक ६ नम्रा ७ अरति ८ स्त्री ९ चर्या १० निषद्या ११ शय्या १२ आक्रोश १३ वध १४ यांचा १५ अलाभ १६ रोग १७ तृणस्पर्श १८ भल १९ सत्कार पुरस्कार २० प्रज्ञा २१ अज्ञान और २२ अदर्शन इन चाईस प्रकारकी परिग्रहों का त्याग; चेतनकृत अचेतनकृत उपसर्गोंका सहना, इन्द्रिय मल्लोंका जीतना और मनका वश करना नहीं होता तबतक चिरकालसे संचित कर्मोंका भी क्षय नहीं हो सकता, इसलिये क्षपक को चाहिये कि वह परिग्रहोंका त्याग आदि कर अदस्य पूर्वोपाजित कर्मोंका नाश करे ॥ २२—२३ ॥ अथ ग्रन्थकार

सात स्थानोंमें बतलाये हुये अर्ह शब्दका स्पष्ट भाव बतलाते हैं—
छंडिय गिहवावारो विमुक्कपुत्ताइसयणसंबंधो ।

जीवियधणासमुक्को अरिहो सो होइ सण्णासे ॥ २४

स्वक्तगृहव्यापारो विमुक्तपुत्रादिस्वजनसंबंधः ।

जीवितधनाशामुक्तः अहः स भवति सन्यासे ॥ २४ ॥

अर्थ— जो महानुभाव गृहव्यापार से, पुत्र आदि आत्मिक जनोंके साथ संयन्ध से और जीवन एवं धनकी आशासे रहित है वह सन्यास के योग्य होता है । भावार्थ—अयोग्य पदार्थोंका त्याग और योग्य पदार्थोंका ग्रहण करना सन्यास है जो महानुभाव सबसे पहले 'संसारमें घूमने वाले समस्त प्रकार के व्यापारोंसे भिन्न जो चिदानन्दचैतन्यका चमत्कार रूप रस का आस्वादस्वरूप विशेष व्यापार उससे युक्त जो परमात्मा पदार्थ उससे विलक्षण' असि मपि कृपि पशुपालन और वाणिज्य आदि व्यापारोंका त्याग करता है पश्चात् स्त्री पुत्र आदि आत्मिक जनोंसे संयन्ध छोड़ता है और उसके बाद 'यह शरीर मेरा है इसलिये कभी भी मेरा इसके साथ वियोग न हो इस प्रकार की अभिलाषा जीविताशा' और नित्य निरंजन शुद्ध बुद्ध एक स्वभाव स्वसंवेदन ज्ञानरूपी धन से भिन्न धन धान्य सुवर्ण आदि परिग्रहोंके संचयकी अभिलाषा रूप धनाशासे रहित हो जाता है वह महात्मा सन्यासके अर्ह योग्य होता है ॥ २४ ॥
बालक युवा और वृद्ध तीनों अवस्थाओंमें से किस अवस्थामें उत्तम रूपसे सन्यासकी योग्यता होती है इस बातको खुलासा

रूपसे ग्रन्थकार बतलाते हैं—

जरवग्गिणी ए चंपइ जाम ए वियलाइ हुंति अक्खाइं
बुद्धी जाम ए एासइ आउजलं जाम ए परिगलई
आहारासणणिद्वाविजओ जावत्थि अप्पणो एणं ।
अप्पाणमप्पणो ए य तरइ य णिज्जावओ जाम ॥२६॥
जाम ए सिट्ठिलायंति य अंगोवंगाइ संधिवंधाइं ।
जाम ए देहो कंपइ मिच्चुस्स भएण भीउव्व ॥२७॥
जा उज्जमो ण वियलइ संजमतवणाणभाणजोएसु
तावरिहो सो पुरिसो उत्तमठाणस्स संभवई । कलावयं

जरा व्याघ्री न चंपते यावन्न विकलानि भवन्ति अक्षाणि ।

बुद्धिर्यावन्न नश्यति आयुर्जलं यावन्न परिगलति ॥ २५ ॥

आहारासननिद्राविजयो यावदस्ति आत्मनो नृनं ।

आत्मानसात्मना च तरति च निर्यापको यावन् ॥ २६ ॥

यावन्न शिथिलायंते अंगोपागानि संधिवंधाश्च ।

यावन्न देहः कंपते मृत्पौर्भयेन भीत इव ॥ २७ ॥

यावदुज्जमो न विगलति संयमतपोद्धानध्यानयोगेषु ।

तावदर्हः स पुरुषः, उत्तमस्थानस्य संभवति ॥२८॥ कलापकं ।

अर्थ—जवतक वृद्ध अवस्थारूपी व्याघ्री आक्रमण नहीं करती, जवतक इन्द्रियां विकल नहीं होतीं जवतक बुद्धि का नाश नहीं होता, जवतक आयुरूपी जल नहीं गलता, जवतक आत्मा में निश्चयसे आहार आसन और निद्राका विजय विद्यमान है

जवतक अपनेसे स्वयं आप निर्बापक है; जवतक अंग उपांग और सन्धीबन्ध शिथिल नहीं होते जवतक मरणके भयसे डरे हुए के समान शरीर नहीं कांपता, जवतक संयम तप ज्ञान ध्यान और योगों में उद्यम नष्ट नहीं होता तभीतक पुरुष उत्तम स्थान सन्यास के योग्य रहता है फिर नहीं। भावार्थ— जिसप्रकार व्याघ्री मदोन्मत्त हाथीको निर्मद कर देती है उसीप्रकार वृद्धा अवस्था भी यौवनरूप हाथीका मद नष्ट करनेवाली है इसलिये जवतक ये वृद्धावस्थारूपी वाघिनी पुरुष पर आक्रमण नहीं करती जवतक स्पर्श रस गंध वर्ण और शब्दस्वरूप अपने विषयोंको स्पष्ट रूपसे देखनेवाली इन्द्रियां विकल-उन्हें अस्पष्ट देखनेवाली नहीं होती। जवतक अवस्थाके विशेषसे इन्द्रिय और मनके विकल हो जाने के कारण बुद्धि हेय उपादेय पदार्थोंके ज्ञानसे शून्य नहीं होती। जिसप्रकार छिद्रयुक्त अंजुलीमें भराहुआ जल बूंद बूंदकर खिर जाता है उसीप्रकार पचास वा सौ वर्ष आदिके परिमाण से परिमित आयु जवतक वर्ष छँ मास ऋतु मास पक्ष दिन घड़ी और समय आदिसे धीरे धीरे नष्ट नहीं होती। जवतक आत्मामें आहार आसन और निद्रा का विजय विद्यमान है अर्थात् स्वसंवेदन ज्ञानामृत रसके आहार से विलक्षण असाता वेदनीय के उदय से तीव्र भूख के कारण भोजन आदि करना आहार, अनेक प्रकारके तपश्चरण के भारको सहन करने वाले आत्म स्वरूप की स्थितिमें कारण और आलस्य ग्लानिके नाशक पर्यंक अर्धपर्यंक वीर वस्त्र

स्वस्तिकं पञ्चक आदि आसन और निद्रा का विजय नहीं होता शास्त्र में जो अङ्गालीप्त प्रकारके निर्यापक बतलाये हैं उनकी अपेक्षा न कर जब तक आत्मा स्वयं निर्यापक नहीं हो पाता जब तक चरण भुजा पृष्ठभाग कमर मस्तक और दक्षस्थल ये आठ अंग; इनसे भिन्न नाक कान आदि उपांग और संविबंध हड्डियों का नस और स्नायुसे जिकड़ना शिथिल नहीं होता जब तक क्रूर वायु आदिसे भीत मनुष्य के समान मृत्युके भयसे शरीर नहीं कांपता और जब तक इन्द्रिय संयम और प्राणसंयमके करनेमें, अनशन आदि तप श्रुतज्ञान धर्म्य ध्यान शुक्लध्यान और यम नियम आसन प्रत्याहार धारणा ध्यान और समाधि रूप योगके आचरण करनेमें उद्यम नष्ट नहीं होता तभी तक पुरुष उत्तम स्थान सन्यास के योग्य हो सकता है अन्यथा नहीं, क्यों कि कहा है---

यावत्स्वस्थमिदं कलेवरगृहं यावच्च दूरे जरा
यावच्चैन्द्रियशक्तिरप्रतिहता यावत् क्षयो नायुषः ।
आत्मश्रेयसि तावदेव विदुषा कार्यः प्रयत्नो महान्
संदीप्तो भुवने च कूपखननं प्रत्यूद्यमः कीदृशः ॥

अर्थतः—जब तक शरीररूपी घर स्वस्थ है जब तक वृद्धावस्था का आक्रमण नहीं होता, जब तक इंद्रियोंका सामर्थ्य अप्रतिहत है जब तक आयुका नाश नहीं, तब तक आत्मकल्याणकेलिये विद्वानको पूर्ण प्रयत्न करना चाहिये क्योंकि घरमें अग्नि लगनेपर कूआ खोदना व्यर्थ है शरीरके अस्वस्थ आदि हो जानेपर आत्मकल्या-

णकेलिये प्रयत्न करना निरर्थक है ॥ २८ ॥ व्यवहारसे संन्यासकी योग्यता बतलाकर अब ग्रंथकार निश्चयनयसे संन्यासकी योग्यता बतलाते हैं—

सो सण्णासे उत्तो णिच्छयवाद्दिहिं णिच्छयणयेण ।
ससहावे विण्णासो समणस्स वियप्परहियस्स ॥ २९ ॥

स संन्यासे उक्तो निश्चयवादिभिर्निश्चयनयेन ।

स्वस्वभावे विन्यासः श्रमणस्य विकल्परहितस्य ॥ २९ ॥

अर्थ—ममस्त प्रकारके विकल्पोंसे रहित मुनि जब स्वस्वभाव में स्थिति करता है तब वह निश्चयनयसे संन्यासके योग्य है । भावार्थ—जबतक मुनिकी देह आदि विभाव परिणामोंमें स्थिति रहती है और जबतक उसके मनमें स्त्री पुत्र आदि परपदार्थ मेरे हैं इस प्रकारके विकल्प विद्यमान रहते हैं तबतक वह मुनि निश्चय संन्यास के योग्य नहीं होता किंतु जिससमय उसकी देह आदि विभाव परिणामोंसे रहित स्वाभाविक चिदानंद चैतन्य स्वरूपमें स्थिति होती है और स्त्री पुत्र आदि परपदार्थ मेरे हैं इस प्रकारके विकल्पों का मर्क्था नाश हो जाता है उससमय वह मुनि निश्चय संन्यास के योग्य कहा जाता है इसलिये निश्चय संन्यासके योग्य होनेके अभिलाषी मुनिको चाहिये कि वह ममस्त प्रकारके विकल्पोंसे रहित होकर स्वस्वरूप—चिदानंद चैतन्य स्वरूपमें स्थिति करे ॥ २९ ॥ संन्यासके योग्य मनुष्यको और क्या कार्य करना चाहिये जिससे वह निरालंब आत्माकी भावना कर सकै इस बातको ग्रंथ-

कार वतलाते हैं—

खित्ताइवाहिराणं अविभतरमिच्छपहुदिगंधाणं ।

चाए काऊण पुणो भावह अप्पा णिरालंबो ॥३०॥

क्षेत्रादिवाह्यानामभ्यंतरमिध्यात्वप्रभृतिग्रन्थानां ।

त्यागं कृत्वा पुनर्भाविष्यतात्मानं निरालंबं ॥ ३० ॥

अर्थ—क्षेत्र आदि बाह्य और मिध्यात्व आदि अंतरंग परिग्रहका त्यागकर मुनिको निरालंब आत्माका ध्यान करना चाहिये भावार्थ—परिग्रहके दो भेद हैं एक बाह्य दूसरा अभ्यंतर । १ क्षेत्र २ वास्तु ३ हिरण्य ४ सुवर्ण ५ धन ६ धान्य ७ दासी ८ दास ९ कुप्य और १० भांड ये दश बाह्य परिग्रहके भेद हैं । धान्य आदि उत्पन्न होनेके स्थानका नाम क्षेत्र है । रहने के घर मकान आदि वास्तु हैं । रुपया चांदी वगैरेहको हिरण्य कहते हैं । सोना व सोनेके गहने को सुवर्ण कहते हैं । गौ बैल भैंस आदिको धन कहते हैं । शाली गेहूँ आदि धान्य हैं । शरीर व घरकी सेवा करनेवाली स्त्रियां और पुरुष दासी दास हैं । कपास तिल चंदन आदि कुप्य, और थाली लोटा आदि वर्तन भांड कहें जाते हैं । कहीं पर—

सयणान्धनघरछित्तं सुवर्णधन धरणकुपभंडाणं ।

दुपयचउपय जाणसु एदे दम वाहिरा गंधा ॥

अर्थ—१ शयन २ आसन ३ घर ४ क्षेत्र ५ सुवर्ण ६ धन ७ धान्य ८ कुप्य ९ भांड और १० दुपाये चाँपाए इसप्रकार भी

दशपरिग्रह घतलाये हैं और यहां धनसे चांदी वा उसके गहने आदि लिये गये हैं । तथा १ मिथ्यात्व २ वेद ३ राग ४ हास्य ५ रति ६ अरति ७ शोक ८ भय ९ जुगुप्सा १० क्रोध ११ मान १२ माया १३ लोभ और १४ द्वेष ये चौदह अभ्यंतर परिग्रहके भेद हैं । तत्त्वोंमें श्रद्धान न होना मिथ्यात्व है । वेदका अर्थ लिंग है और उसके स्त्री, पुरुष और नपुंसक ये तीन भेद हैं पुरुषसे रमनेकी इच्छा स्त्रीवेद और स्त्रीसे रमनेकी इच्छा पुरुषवेद और स्त्री पुरुष दोनोंसे रमनेकी इच्छा नपुंसकवेद है स्त्री पुत्र आदि में ममता राग है । हंसी करना हास्य है । विषयों में उत्सुकता और आसक्तता होना रति है । रतिसे विपरीत अरति है । शोक वा चिंता वरना शोक है । चित्तमें घबराहट होना भय है । अपने दोषोंको आच्छादन करना दूसरे के कुल शील आदि में दोष प्रगट करना अथवा अवज्ञा तिरस्कार वा प्लानि रूप भावोंका करना जुगुप्सा है । गुस्सा होना क्रोध, धमंड करना मान, छल कपट करना माया, और लोभ करना लोभ है एवं दूसरों से वैर रखना दोष कहा जाता है । कहा भी है

मिच्छतुर्वेयराया हासादीयाय तह स छद्दोसा ।

चत्तारि तह कसाया अभ्यंतरचउदसा गंथा : ॥

अर्थात्—मिथ्यात्व वेद राग द्वेष हास्य रति अरति शोक भय जुगुप्सा क्रोध मान माया लोभ ये चौदह अभ्यंतर परिग्रहके भेद हैं । इस रतिसे दोनों प्रकारके परिग्रहका त्याग कर सुनि समस्त पर द्रव्योंसे उत्पन्न विकल्पोंसे रहित अथवा पदस्थ

पिंडस्थ रूपस्थ और रूपातीत स्वरूप आलंबनोंसे रहित निरालंब परमात्माकी भावना करता है ॥३०॥ परिग्रहके त्यागसे आत्मा को किस फलकी प्राप्ति होती है इस बातको ग्रन्थकार कहते हैं संगच्चाएण फुडं जीवो परिणवइ उवसमो परमो ।

उवसमगओ हु जीवो अप्पसरूवे थिरोहवइ ॥३१॥

संगत्यागेन स्फुटं जीवः परिणमति उपशमं परमं ।

उपशमगतस्तु जीवः आत्मस्वरूपे स्थिरो भवति ॥ ३१ ॥

अर्थ—परिग्रहके त्यागसे जीव सर्वोत्कृष्ट उपशम—राग आदिके नाशको प्राप्त कर लेता है । और जिस समय इसे परम उपशम प्राप्त हो जाता है उस समय यह स्वस्वरूपमें स्थिर हो जाता है । भावार्थ—जबतक यह जीव बाह्य अभ्यंतर दोनों प्रकारके परिग्रह का त्याग नहीं करता तबतक सदा इसके राग द्वेष आदि दुर्भाव विद्यमान रहते और उनसे सदा इसके शुभ अशुभ कर्मों का बंध हुआ करता है किंतु जिससमय यह दोनों प्रकारके परिग्रहका सर्वथा त्याग कर देता है उससमय इसके राग द्वेष आदिका सर्वथा नाशस्वरूप उत्कृष्ट उपशम प्राप्त हो जाता है और उत्कृष्ट उपशमकी प्राप्तिसे यह स्वस्वरूप—विशुद्ध चिदानंद चैतन्य स्वरूपमें निश्चल हो जाता है ॥ ३१ ॥ यदि परिणाम निर्मल हैं तो परिग्रहोंका धारक भी आत्माका आराधन कर सकता है परिग्रहों के त्यागसे क्या प्रयोजन ? इन शंकाका ग्रंथकार समाधान करते हैं—

जाम ए गंधं छंडइ ताम ए चित्तस मलिणिमा मुंचइ
दुविहपरिग्रहचाए णिम्मलचित्तो हवइ खवओ ॥३२॥

यावन्त ग्रंथं त्यजति तावन्त चित्तस्य मलिनिमानं मुंचति ।

द्विविधपरिग्रहत्यागे निर्मलचित्तो भवति क्षपकः ॥ ३२ ॥

अर्थ—जबतक क्षपक परिग्रहका त्याग नहीं करता तबतक उसके चित्तका मालिन्य भी नहीं छूटता किंतु जिससमय दोनों प्रकारके परिग्रहोंका त्याग हो जाता है उससमय उसका चित्त निर्मल हो जाता है । भावार्थ—जबतक परिग्रहका संबंध रहता है तबतक चित्तमें मालिन्य बना रहता है अर्थात् स्त्री पुत्र आदि मेरे प्रिय हैं, विष कंटक बैरी आदि अप्रिय हैं इसप्रकारके राग द्वेष आदि भावोंकी सदा मौजूदगी रहती है किंतु जिससमय दोनों प्रकारके परिग्रहका सर्वथा नाश होजाता है उससमय चित्तमें किसी प्रकारकी मलिनता नहीं रहती, सर्वथा चित्त निर्मल हो जाता है इसलिये क्षपकको चाहिये कि वह चित्तकी निर्मलताके लिये दोनों प्रकारके परिग्रहका सर्वथा त्याग करदे ॥ ३२ ॥ सामान्यरूपसे निग्रंथका स्वरूप प्रतिपादनकर अब ग्रंथकार परमार्थ निग्रंथका स्वरूप प्रतिपादन करते हैं—

देहो वाहिरगंधो अण्णो अक्खाणा विसयअहित्तासो ।
तेसिं चाए खवओ परमत्थे हवइ णिग्गंधो ॥ ३३ ॥

देहो बाह्यग्रन्थः अन्यः अक्षाणां विषयाभिलाषः ।

तयोस्त्यागे क्षपकः परमार्थेन भवति निर्ग्रन्थः ॥ ३३ ॥

अर्थ—जिससमय क्षपक बाह्य परिग्रह शरीर और अभ्यन्तर परिग्रह इंद्रियोंके विषयोंकी अभिलाषाका त्याग करदेता है उस-समय वह परमार्थ निर्ग्रन्थ—स्वस्वरूपका आराधक होता है । भावार्थ—शरीरको सब लोग स्पष्टरूपसे देख सकते हैं इसलिये वह बाह्य परिग्रह है और स्पर्श आदि इंद्रियोंके विषयोंकी अभिलाषा दीखती नहीं इसलिये वह अभ्यन्तर परिग्रह है जो महानुभाव दोनों प्रकारके परिग्रहका सर्वथा त्याग कर देता है और—

एको मे शाश्वतआत्मा ज्ञानदर्शनलक्षणः ।

शेषा बहिर्भवा भावाः सर्वे संयोगलक्षणाः ॥

अर्थात्—अकेला अविनाशी और ज्ञान दर्शनस्वरूप लक्षणका धारक आत्मा मेरा है और शेष पदार्थ मेरे नहीं बाह्य हैं क्योंकि उनकी उत्पत्ति कर्म और आत्माके संयोगसे है, ऐसा सदा विचार करता है वह पुरुष परमार्थ निर्ग्रन्थ हो स्वस्वरूपका आराधन करनेवाला होता है ॥ ३३ ॥ कपायसल्लेखनाका धारक क्षपक कैसा होता है इस बातको ग्रन्थकार कहते हैं—

इन्द्रियमयं शरीरं शियशियविसण्णु तेसु गमणिच्छा ।
ताणुवरिं हयमोहो मंदकसाई हवइ खवओ ॥ ३४ ॥

इन्द्रियमयं शरीरं निजनिजविषयेषु तेषु गमनेच्छं ।

तेषामुपरि हतमोहो मंदकपायो भवति क्षपकः ॥ ३४ ॥

अर्थ—इंद्रियोंका समुदायस्वरूप शरीर अपने अपने विषयोंमें गमनशील है जिससमय क्षपक इंद्रियोंके ऊपर हतमोह-ममत्व—

रहित हो जाता है उससमय वह मंदकपायी कहा जाता है ।
 भावार्थ—स्पर्शन रसना घ्राण चक्षु और श्रोत्र इन पांच इंद्रिय-
 स्वरूप शरीर है और इंद्रियां अपने २ विषयके ग्रहण करनेकेलिये
 सदा लालायित रहती हैं किन्तु जिससमय क्षपक इन्द्रियस्वरूप
 शरीरको वश करलेता है अर्थात् स्पर्शन आदि इन्द्रियोंकी
 ओर ऋजु नहीं होने देता उससमय उसके क्रोध आदि कपाय
 मंद हो जाते हैं तथा वह परमात्माका आराधन कर सकता
 है ॥ ३४ ॥ जिसने कपायोंको नहीं जीता और जो बाह्य योगसे
 ही शरीरके सन्यासको करनेवाला है उस मुनिके सल्लेखना
 निफल होती है इस बातको ग्रन्थकार बतलाते हैं—

सल्लेहणा सरीरे बाहिरजोएहिं जा कया मुगिणा ।

सयलावि सा गिरत्था जाम कसाए गा सल्लिहदि ३५

सल्लेखना शरीरे बाह्य योगैः या कृता मुनिना ।

सकलापि सा निरर्था यावत्कपायान्न सल्लिखति ॥ ३५ ॥

अर्थ—कपायोंका त्याग न कर जो मुनि बाह्य योगोंसे
 शरीरमें सल्लेखना-कृशता करता है उस मुनिकी समस्त सल्ले-
 खना निरर्थक जाती है । भावार्थ—स्वस्वरूपके आराधनमें कपायोंका
 सर्वथा नाश अत्यंत आवश्यक है क्योंकि जबतक कपायोंकी
 विद्यमानता रहती है जबतक चित्त सदा बाह्य पदार्थोंमें भटकना
 फिरता है और बाह्य पदार्थोंमें चित्तके भटकनेसे स्वस्वरूपका
 आराधना नहीं हो सक्ता । जो मुनि शरीरकी कृशताके लिये

शरदी-गामी आदि घोर क्लेशोंको सहता है परंतु कपायोंकी सल्लेखना नहीं करता उस मुनिकी समस्त सल्लेखना व्यर्थ है इसलिये जिस मुनिको स्वस्वरूपके आराधनकी अभिलाषा है उसे चाहिये कि वह पहिले कपायोंकी सल्लेखना-सर्वथा नाश करै पश्चात् शरीरको कृश करनेका उद्योग करे ॥ ३५ ॥ कपायोंमें क्या शक्ति है ? और जगतका ये क्या अपकार करते है ? इस-बातको ग्रन्थकार बतलाते हैं—

अस्थि कसाया बलिया सुदुर्जया जेहिं तिहुअणं सयलं
भमइ भमाडिज्जंतो चउगइभवसायरे भीमे ॥ ३६ ॥

अस्ति (संति) कपाया बलिनः सुदुर्जया यैस्त्रिंशुवनं सकलं ।

भ्रमति भ्राम्यमानं चतुर्गतिभवसागरे भीमे ॥ ३६ ॥

अर्थ—ये कपाय महा बलवान हैं। बड़े दुःखसे जीते जासक-नेके योग्य हैं और कपायोंके द्वारा चतुर्गतिरूप भयंकर संसारमें घुमाये हुये ये जीव तीनोंलोकमें सदा घूमते हैं। भावार्थ—आत्मा अनंत शक्तिका धारक है परंतु इन कपायोंने अनादिकालसे कर्मों-का संबंध कराकर और स्वाभाविक चैतन्यस्वरूपको आच्छन्न कर आत्माको अपने आधीन बना लिया है इसलिये ये महाबल-वान हैं। ग्यारहवे गुणस्थानाक इनका मद्भाव रहता है। मुनि-योंको भी ये अपने आधीन किये रहते हैं और देखने २ मुनिोंके मनको विच्छिन्न बना देते हैं इसलिये सुदुर्जय हैं—सुत्तभवासे इनका जीतना नहीं हो सकता तथा इनके चक्रमें पडकर ये तीनों लोक

इस चतुर्गतिरूप भयंकर संसारमें घूमते फिरते हैं इसलिये क्षपक-
को चाहिये कि वह ऐसे दुष्ट कपायोंका सबथा त्याग करदे
॥ ३६ ॥ जबतक क्षपकके कपाय नष्ट नहीं होते तबतक
उसकी कैसी दशा रहती है इसबातको ग्रन्थकार खुलासा रूपसे
बतलाते हैं—

जाम ण हणइ कसाए स कसाई एव संजमी होइ ।
संजमरहियस्स गुणा ण हुंति सव्वे विसुद्धियरा । ३७ ।

यावन्न हंति कपायान् स कपायी नैव संयमी भवति ।

संयमरहितस्य गुणा न भवन्ति सर्वे विशुद्धिकराः ॥ ३७ ॥

अर्थ—जबतक क्षपक क्रोध आदि कपायोंका नाश नहीं
करता तबतक वह कपायी गिना जाता है जो कपायी रहता है
वह संयमी नहीं हो सकता और संयमके अभावमें आत्माको
विशुद्ध बनानेवाले गुण भी उत्पन्न नहीं हो सकते । भावार्थ—
जिसके क्रोध आदि कपाय विद्यमान रहते हैं वह कपायी कहा
जाता है । जबतक कपायोंकी विद्यमानता रहती है तबतक छै
कायके जीवोंकी रक्षारूप संयमकी प्राप्ति नहीं होती अर्थात् क्रोध
आदिके संबंधसे सदा जीवोंको पीडा पहुंचानेके ही परिणाम बने
रहते हैं तथा जबतक संयमका उदय नहीं होता तबतक जो गुण
आत्माको विशुद्ध बनानेवाले हैं वे गुण भी प्रकट नहीं होते इस-
लिये यदि क्षपक यह चाहता है कि मेरी आत्मामें वास्तविक
गुण प्रकट होजाय-मुझ मेरे असली स्वरूपकी प्राप्ति होजाय

तो उमै चाहिये कि वह कपायोंका सर्वथा त्यागकर संयमी बने
॥ ३७ ॥ यदि कपाय भोजन हों तो उनका क्या करना चाहिये ?
और वैसा करनेसे क्या लाभ होता है इसबातको ग्रन्थकार
बतलाते हैं—

तम्हा णाणीहिं मया किसियरणं हवइ तेसु कायत्वं ।
किसिएसु कसाएसु य सवणो भाणे थिरो हवइ ॥ ३८ ॥

तस्माज् ज्ञानिभिः सदा कृपीकरणं भवति तेषु कर्तव्यं ।

कृपितेषु कपायेषु च श्रमणो ध्याने स्थिरो भवति ॥ ३८ ॥

अर्थ—इसलिये ज्ञानियोंका कर्तव्य है कि वे सदा कपायोंको
कृप करते रहें क्योंकि जिससमय कपाय कृप हो जाते हैं उससमय
मुनि ध्यानमें स्थिर हो जाता है । भावार्थ—जबतक ध्यानमें
स्थिरता नहीं होती तबतक परमात्माका चिंतवन नहीं होता और
ध्यानमें स्थिरता उसीसमय होती है जिससमय कपाय कृश हो
जाते हैं इसलिये जो मुनि परमात्माके स्वरूपके चिंतवनके अभि-
लाषी हैं उन्हें चाहिये कि वे ध्यानकी स्थिरताके लिये अवश्य
कपायोंको कृश करें ॥ ३८ ॥ जिससमय कपाय सन्त्यस्त हो
जाते हैं उससमय क्या फल प्राप्त होता है ?—

सल्लेहिया कपाया करंति मुणिणो ए चित्तसंखोहं ।
चित्तस्खोहेण विणा पडिवज्जदि उत्तमं धम्मं ॥ ३९ ॥

सल्लेखिताः कपायाः कुर्वन्ति मुनेर्न चित्तसंक्षोभं ।

चित्तसंक्षोभेण विना प्रतिपद्यते उत्तमं धर्मं ॥ ३९ ॥

अर्थ—जिससमय कपाय संन्यस्त-कृशताको प्राप्त हो जाते हैं उससमय मुनिके चित्तको किसीप्रकारका क्षोभ नहीं होता और जिससमय चित्तका क्षोभ नष्ट हो जाता है उससमय उत्तम धर्मकी प्राप्ति होती है। भावार्थ—जबतक मुनिके चित्तमें कपायोंकी विद्यमानता रहती है तबतक कभी उसके चित्तमें क्रोध, तो कभी मान, कभी माया और कभी लोभका सदा क्षोभ बना रहता है क्षणभरकेलिये भी मुनिका चित्त शांत नहीं रहने पाता किंतु जिससमय मन शांत हो जाना है उससमय उत्तम धर्मकी प्राप्ति होती है इसलिये जो उत्तम धर्म-स्वस्वभावकी प्राप्तिके अभिलाषी हैं उन्हें चाहिये कि वे चित्त क्षोभके विनाशार्थ क्रोध आदि कपायोंका सर्वथा परिहार कर दें ॥ ३६ ॥ अब ग्रन्थकार परीषहोंकी संख्या और उनका स्वरूप बतलाते हैं—

सीयाई वावीसं परिसहसुहडा हवंति गायव्वा ।
जेयव्वा ते मुणिया वरउवसमणाखग्गेण ॥४०॥

शीतादयो द्वाविंशतिः परीषहसुभटा भवंति ज्ञातव्याः ।

जेतव्यास्ते मुनिना वरोपशमज्ञानखड्गेन ॥ ४० ॥

अर्थ—शीत आदि वावीस परीषह हैं। मुनिको चाहिये कि वह उत्कृष्ट उपशम ज्ञान-राग द्वेषका अभावरूप तीक्ष्ण खड्गले उनका विजय करे। भावार्थ—क्षुधा तृषा आदि परीषहोंके पहिले नाम कह दिये गये हैं—ग्रामुक आहारको ग्रहण करनेवाले, 'भोजन न मिलेगा या थोड़ा मिलेगा तो यह वेदना कैसे नष्ट होगी, बहुत समयसे भोजन नहीं मिला है' इसप्रकार विषाद न करने-

वाले, भोजनकी बेलासे भिन्न बेला और निंदित देशमें आहार न ग्रहण करनेवाले; आवश्यकोंमें किसीप्रकारकी हानि न करनेवाले, स्वाध्याय और ध्यानमें दत्तचित्त, और भूखकी तीव्र-वेदनाके रहनेपर भी भोजनके लाभसे उसके अलाभको उत्तम माननेवाले मुनिका जो क्षुधाजन्य बाधाका सहलेना है वह क्षुधा परीपहका विजय है ॥ १ ॥ प्यासकी तीव्र वेदनाके होनेपर भी उसकी शांतिकेलिये चेष्टा न करनेवाले मुनिका जो प्यासकी बाधा सहलेना है वह पिपासा परीपहका जीतना है ॥ २ ॥ अधिक ठंडी पड़नेपर भी उसके दूर करनेका उपाय न करना, शरीरमें ममता, पूर्वकालमें अनुभूत उष्णताका स्मरण और किसीप्रकारका विषाद न करना सो संयमके पालनमें सहायता पहुंचानेवाला शीत परीपहका जीतना है ॥ ३ ॥ सूर्य आदिके संतापको दूर करनेकेलिये उपाय न करना और शीतपदार्थकी प्रार्थना न करना उष्णपरीपहका जीतना है ॥ ४ ॥ दंश मशक आदिके डसनपर भी चित्तका चंचल न करना; कर्मके फलका स्मरण कर दंश मशककी निवृत्तिका उपाय न करना दंशमशक परीपहका जीतना है ॥ ५ ॥ मित्रियोंके रूपकी अपवित्रता और निंदितपनेकी भावना करना, नश्वर मुद्राके रहनेपर भी चित्तमें किसीप्रकारका विकार न लाना नश्वरपरीपहका जीतना है ॥ ६ ॥ क्षुधा तृष्णा आदिसे उत्पन्न अरति-अरुचिका न होने देना, धीरतापूर्वक संयमकी भावनासे प्रेम रखना, विषयसुखको विषके समान मानना, और पहिले अनुभव की हुई रतिका स्मरण न करना

अगति परीपहका जीतना है ॥ ७ ॥ स्त्रियोंके देखने स्पर्श करने और उनके साथ बातचीत करनेकी अभिलाषा न रखना उनके नेत्र मुख भोंह शृंगार आकृति रूप गति हास्य पीनस्तन जांघ आदिका न देखना और रसपरिपूर्ण गीत आदिका न सुनना स्त्री परीपहका जीतना है ॥ ८ ॥ भयंकर भी वनोमें गुरुकी आज्ञानुसार देव आदिकी वंदनाकेलिये संयममें किसीप्रकारकी बाधा न आये इसरूपसे गमन करना, मार्गमें कंकर पत्थरोंके पैरमें चुभ जानेपर भी खेद न करना और पूर्वकालके रथ घोड़े आदि सवारियोंका स्मरण न करना चर्या परिपहका जीतना है ॥ ९ ॥ श्मशान आदि स्थानोंपर भाड़े हुये वीरासन आदि आसनोंसे घोर उपसर्गके उपस्थित होनेपर भी न चिगना, मंत्र आदिसे उपसर्गोंके नाशका उपाय न करना और पहिले अनुभव किये कोमल आसन आदिका भी स्मरण न करना निषिद्धा परीपहका जीतना है ॥ १० ॥ स्वाध्याय आदिसे खिन्न होनेपर विषम भूमिपर मुहूर्तपर्यंत निद्राका लेना, तिसपर भी एक पार्श्व करवटसे सोना बाधाके उपस्थित होनेपर वा व्यंतर आदि जन्य भयके उपस्थित हो जानेपर न अपने करवटसे चिगना और न भग देना 'यह प्रदेश सिंह आदि क्रूर जीवोंसे पूर्ण है यहांसे चलदेना ही अच्छा, कब रात पूरी होगी ? ऐसा विषाद न करना और पूर्वकालमें अनुभूत कोमल सेजोंका स्मरण न करना शय्या परीपहका जीतना है ॥ ११ ॥ जिसको दृष्टिमात्रसे

ही भस्म कर सकते हैं ऐसे निर्बल मनुष्यके भी कुवचनोंका सहलेना और निर्बल मनुष्यके कुवचनोंसे उसका दोष न मानकर अपने पूर्वोपाजित कर्मोंका दोष समझना आक्रोशपरीपहका सहन करना है ॥ १२ ॥ क्रुद्ध चोर बदमाशों द्वारा मारेजानेपर वैर न करना और मनमें यह सोचना कि यह मेरे पूर्वोपाजित कर्मोंका फल है ये विचारे मेरा क्या कर सकते हैं, विनाशीक और दुःखदेनेवाले इस शरीरका विगाड़ कर सकते हैं वध परीपहका जीतना है ॥ १३ ॥ जुधा, मार्गका चलना, तप और रोग आदिसे शक्तिके नष्ट हो जानेपर भी मुख आदिकी चेष्टा आदिसे भी आहार स्थान और औषधकी याचना न कर केवल शरीरमात्रका दिखाना याचना परीपहका जीतना है ॥ १४ ॥ एकवार भोजन करनेवाले, केवल शरीरके दिखानेवाले, एक गांवमें भोजनके न मिलनेपर भी दूसरे गांवमें उसकेलिये प्रयत्न न करनेवाले, पाणिरूप पात्रके धारक; बहुत दिन पर्यंत आहारके न मिलनेपर भी किसीप्रकारका खेद न करनेवाले, यह दाता गुणी है वा अगुणी इसबातकी भी परीक्षा न करनेवाले और लाभसे अलाभ ही उत्तम है इसप्रकार संतुष्ट चित्तके धारक मुनिको जो भोजनका लाभ नहीं होना है वह अलाभ परीपहका जीतना है ॥ १५ ॥ अपने शरीरको दूसरेके समान मानना जल्लापव आदि अनेक ऋद्धियोंके प्राप्त हो जानेपर भी किसीप्रकारका ममत्त्व न रखकर रोगके दूर करनेको अभिलाषा न करना और सदा

यह भावना करना कि यह पूर्वोपाजित कर्मका फल है कर्मसे मैं इसीप्रकार निवृत्त हूंगा, रोग परीषहका सहना है ॥ १६ ॥ रोग मार्गकी थकावट वा शीत आदिके श्रमको दूर करनेकेलिये प्रासुक असंस्कृत भूमिपर बैठना वा शयन करनेपर वहांके शुष्क तृण कठिन बालू कंटक वा कड़ी भूमिके स्पर्शनका सहना तृण स्पर्शन आदिसे उत्पन्न खुजलीसे भी चित्तमें किसीप्रकारकी ग्लानि न लाना तृणस्पर्शपरीषहका जीतना है ॥ १७ ॥ सूर्य आदिकी गरमीसे उत्पन्न हुये पसीनेके आनेसे; धूलि आदिसे मलिन होनेसे; और खाज आदिके उत्पन्न होनेसे भी उनके प्रतीकारकी इच्छा न करना, पहिले किये गये स्नान आदिका स्मरण न करना; मलपरीषह है ॥ १८ ॥ मैं चिरकालसे ब्रह्मचारी हूँ, महातपस्वी स्वपर आगमका ज्ञाता पूर्णरूपसे हितकारी उपदेश देनेवाला और परवादियोंका विजयी हूँ तौ भी लोग मुझको प्रणाम भक्ति आसन प्रदान नहीं करते इसरीतिसे तो मिथ्यादृष्टि ही उत्तम है क्योंकि वे अपने मतके मूर्खभी मनुष्यको सर्वज्ञ मानकर उसका पूर्ण आदर सत्कार करते हैं उत्कट तपस्वियोंका पहिले व्यंतर आदि पूर्ण सत्कार वा सन्मान करते थे यह शास्त्रका कथन मिथ्या है क्योंकि इससमय वे मेरी पूजा प्रादिष्टा नहीं करते इसप्रकार चित्तमें किसीप्रकारकी ग्लानि न कर मान अपमानमें समभाव रखना सत्कारपुरस्कार परीषहका जीतना है ॥ १९ ॥ मैं ग्यारह अंग चौदह पूर्वका धारक हूँ सूर्यके समान

मेरे सामने अन्य मनुष्य जुगुनूँके समान हैं । इसप्रकार ज्ञानमद न करना प्रज्ञा परीपहका जीतना, है ॥ २० ॥ यह मूर्ख पशुके समान है कुछ भी नहीं समझता इत्यादि दुर्वचनोंका सहना, सदा अध्ययनमें दत्त चित्त रहना, वचन कायकी अनिष्ट चेष्टा न करना महा उपवास आदिके करनेपर भी अभीतक मुर्झ क्यों विशिष्ट ज्ञानका लाभ न हुआ इसप्रकारका विचार न करना अज्ञानपरीपह है ॥ २१ ॥ और दुष्कर तपोंका आचरण करने-वाले परम वैरागी समस्त शास्त्रके वेत्ता और चिरकालसे व्रती मेरे अभीतक अतिशय ज्ञान प्रकट न हुआ इसलिये मुनिवृत्ति धारण करना और व्रतोंका पालन करना निरर्थक है इसप्रकार दर्शनविशुद्धिके योगसे मनमें विचार न करना अदर्शन परीपहका जीतना है ॥ २२ ॥ इसप्रकार ये भयंकर चारों प्रकारके परीपह सुभट राग द्वेषके अभावस्वरूप उपशम ज्ञानरूपी खड्गसे मुनि-को अवश्य जीतने चाहिये ॥ ४० ॥ बहुतसे निर्वल मनुष्य संन्यास अवस्थामें परीपहोंको न सह सकनेके कारण पुनः शारी-रिक्, दुःखदेलिये लालायित होजाते हैं इसवातको बतलाने हे—
परिसहसुहृडोहिं जियां केई सरणासआहवे भग्गा ।
सरणं पइसंति पुणो शरीरपडियासुखखल्ल ॥४१॥

परीपहसुभटैजिताः केचित् संन्यासाहवाङ्मनाः ।

शरणं प्रविशन्ति पुनः शरीरप्रतीकारमुख्य ॥ ४१ ॥

अर्थ—संन्यासरूपी संग्रामसे भगे हुए और परापह रूपी

सुभटोंसे जीते हुये बहुतसे लोग वस्त्र भोजन आदिस्वरूप शरीर सुखका शरण लेते हैं। भावार्थ—समस्तप्रकारके परिग्रहका त्याग करना संन्यास है। ऋषभ आदि तीर्थकरोंने इसका आश्रय किया था, उनके साथ दीक्षित चार हजार राजा इसे छोड़ भगे थे। सामान्य मनुष्योंको श्रवणमात्रसे यह वास देनेवाला है और अनशन रसपरित्याग आदि तीक्ष्णवाणोंसे यह शरीरको छिन्न भिन्न करने वाला है इसलिये संन्यासका सब स्वरूप संग्राम बतलाया है। पहिले रुद्र आदिक बहुतसे ऐसे मुनि होगये हैं जिनको किसी कारणसे वैराग्य होगया था और देह विषय सुख पुत्र मित्र स्त्री आदिसे विरक्त होकर ख्याति पूजा लाभ आदि ऐहिकसुख एवं स्वर्ग मोक्ष आदि परलोकसंबन्धी सुख प्रदान करनेवाली दिगंबर दीक्षा धारण करली थी किंतु जिससमय उन्होंने उपर्युक्त संन्यासरूपी संग्राममें दुर्धर्ष तपकार्यका अनुष्ठान देखा और परीषहरूपी योधाओंने उनपर वार किया तो वे एक दम डर गये एवं हम ऐसे चारित्रका आचरण नहीं कर सकते मनमें ऐसी भावनाकर और संसारके अनंत भी दुःखका कुछ भी ध्यान न कर उन्होंने देव शास्त्र गुरु और चारप्रकारके संवके सामने प्रतिज्ञाकी थी उस प्रतिज्ञाको तिलांजलि देदी। वस्त्र और भोजनका अवलंबन कर लिया और निरंतर विषय सुखकी प्राप्तिके लिये वाणिज्य आदि व्यापारभी करने प्रारंभ कर दिये इसलिये इस संन्यासरूपी भयंकर संग्रामसे छिन्न भिन्न और

परीपहरूपी बलवान सुभटोंसे हारकर बहुतसे मनुष्य तपस्वी प्रतिज्ञासे च्युत होगये हैं और उन्होंने बस्त्र भोजन आदि शरीरसंबंधी सुखका अवलंबन कर लिया है। अतः जो मनुष्य परमात्माके आराधनके अभिलाषी हैं उन्हें चाहिये कि वे संन्यासरूपी संग्राममें अड़कर परीपह सुभटोंका निर्भय हो वार सहें और भयभीत हो शरीर सुखका शरण न लेकर शुद्ध आत्माका शरण लें। ४१ ॥ परीपहोंसे तिरस्कृत मुनि किस भावनासे परीपहोंका विषय वर सकता है उसका स्वरूप बतलाते हैं—

दुःखस्वाहं अणेषाहं महियाहं परवर्णेण संसारे ।
इहं सवसो विमहन्नु अप्पमहावे सणां किञ्चा ॥४२॥

दुःखान्धनेकानि मोढानि परवर्णेन संसारे ।

इदानीं स्ववशोप पहस्व आत्मस्वभावे मनः कृत्वा ॥ ४२ ॥

अर्थ—हं आत्मन् ! परार्थीन-कर्मोंके अधीन हो तूने संसारमें अनेक दुःख सहें हैं अब आत्मस्वभावमें चित्त लगाकर, स्वार्थीन हो इन दुःखोंको सह । बाधाध-जिससमय जुधा प्यास शीत उष्ण आदिषी तीव्र परीपह सहनेवा इधर मिलजाय उससमय मुनिको यह भावना करनी चाहिये कि—हं आत्मन् ! जन्म जरा मरणसे व्याप्त इस चतुर्गतिरूप संसारमें कर्मोंके अधीन हो तूने तिल तिल भर शरीरका छिद्रना कटजाना, तेलसे भरे हुए तब कढाहोंमें पडना, अग्निपत्रोंसे शरीरके खंड २ हो जाना, गरम २ बालू नृत्य करना, आपसमें लडकर एक दूसरेके कंधे पर कट

बाना; आरा आदिसे चिरजाना; अत्यंत भारका होना, बंधना; जलना, शीत उष्णकी बाधा सहना, दरिद्र होना; पुत्र प्रियाका वियोग सहना, राजासे तिरस्कार और जूआ आदि दुर्यस-जन्य पीडाका सहना, दूसरेकी विपुल श्रद्धिसे मनमें क्रेश होना आदि अनेक घोरसे घोर क्रेश सहें हैं इससमय यद्यपि तें ऊपर घोर आपत्ति आकर पड़ी है तथापि यह तेरे अतीन है क्योंकि स्त्री पुत्र आदिसे विरक्त होकर संन्यास धारण कर इन परीपहोंको स्वयं तेने अपने ऊपर आनेकी आज्ञा दी है इसलिये शुद्ध आत्मा से मनको लगाकर प्रसन्नतासे उन्हें सहना चाहिये ॥ ४२ ॥ परीपहोंके तीव्र दुःखसे दुःखित मुनि जिससमय परम उपशमसंबंधी भावना भाता है उससमय उसके कर्मोंका नाश होता है यह अब कहते हैं—

अइतिव्ववेयणाए अकंतो कुणसि भावणा सुसमा ।
जइ तो णिहणसि कम्मं असुहं सव्वं खणद्धेण ॥४३॥

अतितीव्रवेदनया आक्रांतः करोपि भावनां सुसमां ।

यदि तदा निहंसि कर्म अशुभं सर्वं क्षणार्धेन ॥ ४३ ॥

अर्थ—हे आत्मन् ! परीपहोंकी तीव्र वेदनासे दुःखित हो कर जिससमय तू परम उपशम भावना करेगा उससमय अर्ध क्षणमें तेरे समस्त अशुभ कर्म नष्ट हो जायंगे । भावार्थ—शरीर आदि मेरे हैं, मैं इनका हूं; इत्यादि विचारोंका निग्रह करना, जिसप्रकार मेघसे आकाश विकृत नहीं होता उसीप्रकार जन्म

जरा रोग आदि विकार भी मेरे विशुद्ध आत्माको विकृत नहीं बना सकते, उनसे शरीर विकृत बन सकता है इस प्रकारका विचार करना तथा मोहजनित और भी नानाप्रकारके संकल्पोंको नष्ट कर शुद्धचिद्रूपमें स्थिति करना सुसमा भावना है जो मुनि भूख प्यास शीत उष्ण दंश मशक आदिकी तीव्र वेदनासे आक्रांत होकर विशुद्ध भावोंसे उपर्युक्त भावनाको भाता है उसके देखते २ समस्त अशुभ कर्म नष्ट हो जाते हैं किंतु जबतक उपर्युक्त भावनाका अवलंबन नहीं किया जाता तबतक अशुभ कर्मोंका नाश नहीं हो सकता इसलिये मुनिको चाहिये कि वह परीपहोंकी तीव्र वेदनाके उपस्थित हो जाने पर भी परमात्माकी भावना अवश्य करे ॥ ४३ ॥ परीपहोंके सहनेमें असमर्थ हो यदि कोई मुनि चारित्रिका त्याग कर देता है तो उसी इस लोक परलोकमें क्या फल मिलता है ? इस बातको कहते हैं—

परिसहभडाण भीया पुरिसा व्रंडंति चरणरणभूमी ।
भुवि उवहासं पविया दुक्खाणं हुंति ते णिलया ॥ ४४ ॥

परीपहभटेभ्यो भीताः पुरुषास्त्यजन्ति चरणरणभूमि ।

भुवि उपहासं प्राप्ता दुःखानां भवंति ते निलयाः ॥ ४४ ॥

अर्थ—जो पुरुष परीपह सुभटोंसे भयभीत होकर चारित्रिकरूपी संग्राम भूमिको छोड़ भगते हैं वे संसारमें हास्यपात्र बनते हैं और अनेक प्रकारके दुखोंका उन्हें सामना करना पड़ता है ।
भावार्थ— जिसप्रकार शूरवीरोंसे भयभीत होकर संग्रामसे पीठ

दिखानेवाला पुरुष संसारमें हंसीका पात्र बनता है और राजदंड निंदा आदि अनेक प्रकारके दुखोंको सहता है उसीप्रकार जो पुरुष चारित्ररूपी विस्तीर्ण संग्राम भूमिमेंसे यह जानकर भी कि व्रत समिति गुप्ति आदि विशाल योधाओंके सामने किसीकी दाल नहीं गल सकती, निर्बल हो परीपहरूपी न कुछ सुभटोंसे भयकर उसे पीठ दिखाकर भग जाता है—चारित्रका पालन करना छोड़देता है उस पुरुषकी सब लोग हंसी करते हैं चारित्र से भ्रष्ट होजानेपर उसे नर नारक आदि गतियोंमें भ्रमणकर तीव्र दुःख भोगने पड़ते हैं इसलिये जो पुरुष संसारमें हंसीसे भय करनेवाले हैं और संसारके दुखोंको भोगना नहीं चाहते उन्हें चाहिये कि वे चारित्रको प्राप्त होकर परीपहोंके भयसे उनसे विमुख न हों किंतु परीपहरूपी सुभटोंकी कठिन मार झेलते हुये भी आगे ही बढ़ते चले जाय । अखंड अविनाशी भोक्ष राज्यको पाकर कीर्तिका उपार्जन करें एवं समस्त प्रकारके दुखोंसे छूटे ॥ ४४ ॥ परीपहोंसे भयकर तीनों गुप्तियोंका आश्रय करना चाहिये और मनको मोक्षमें लगाना चाहिये अब यह ग्रंथकार बतलाते हैं—

परिसहपरिचक्रभिन्नो जइ तो पइसेहि गुत्तितयगुत्ति ।
ठाणं कुण सुसहावे मोक्षवगयं कुणसु मणवाणं ॥४५॥

परंपहपरचक्रभीतो यदि तदा प्रविश गुप्तित्रयगुप्ति ।

स्थानं कुरुष्व स्वस्वभावे मोक्षगतं कुरुष्व मनोवाणं ॥ ४५ ॥

अर्थ—जिससमय परीषहरूपी शत्रुसेनासे मुनिको भय हो उससमय उसे तीनों गुप्तिरूपी अगम्य दुर्ग-किलेमें प्रवेश करना चाहिये और बाणके समान चंचल मनको स्वस्वरूप-मोक्षमें लगाना चाहिये । भावार्थ—योग—मन वचन कायका भलेप्रकार निरोध करना गुप्ति है और वह मनोगुप्ति वचनगुप्ति और कायगुप्तिके भेदसे तीन प्रकारकी है इस गुप्तित्रयको ही परिषहरूपी शत्रुओं-केलिये अगम्य किला चित्चमत्कारमात्र परब्रह्मस्वरूप बतलाया है अर्थात् आत्माकी चिच्चमत्कारमात्र परमब्रह्मस्वरूप अवस्थामें ही भलेप्रकार मनोगुप्ति आदि गुप्तियां होती हैं इसलिये निश्चय-नयसे ये चिच्चमत्कारमात्र परमब्रह्मस्वरूप ही है तथा मन वचन कायकी गुप्तिमें कारण परमसमयसार-परब्रह्म परमात्माकी भावना प्रधान कारण है क्योंकि जबतक परमब्रह्म परमात्माकी विशुद्ध भावोंसे भावना नहीं की जाती तबतक गुप्तियोंकी प्राप्ति नहीं होती । समयसार कलशमें भी यह ही कहा है—

अलमलमतिजल्पैर्दुर्विचल्पैरनल्पैर्यामह परमाधर्षित्यतां नित्यमेकः ।
स्वरसाधसरपूर्णज्ञानविकृतिमात्राज खलु समयसारादुत्तरं विचक्ष्ति ॥

अर्थात्—अधिक बोलने और अनेकप्रकारके दुर्विकल्प-संकल्प विकल्पोंकी आवश्यकता नहीं । यहांपर कर्ममलोंसे रहित एक और परम समयसार विद्यमान है सदा इसीकी भावना करो क्योंकि आत्मिक रमस्वरूप पूर्णविज्ञानकी प्रगटताके धारक समपसारसे भिन्न कोई भी पदार्थ उच्चम नहीं । जब मुनिको यह

सालूम पड़े कि परीपहरूपी शत्रु सेनाका मुझपर भयंकर वार हो रहा है-भूख प्यासकी वेदना मुझ वुरी तरह सतारही है उस-समय उसे परमेश्वर परमात्माकी भावना कर इस गुप्तिरूपी सुरक्षित किलेका अवलंबन करना चाहिये । सहज शुद्ध चिदा-नंद चैतन्यस्वरूपमें स्थिति और इंद्रिय विषयोंमें धूमनेवाले वाण-के समान चंचल मनको संमस्त कर्मोंके अभावस्वरूप मोक्षमें स्थिर करना चाहिये । अन्यथा परिपह सुभट चारित्ररूपी संग्राममें घायलकर संसाररूपी कैदखानेमें पटक देंगे और वहांपर अनंत दुःख सहने पड़ेंगे ॥ ४५ ॥ परीपहोंकी वेदनासे तप्त पुरुष यदि ज्ञानरूपी शीतल सरोवरमें प्रविष्ट होता है तो क्या प्राप्त करता है इस बातको आचार्य कहते हैं—

परिसहदवग्निगततो पइसइ जइ एाणसरवरे जीवो ।
ससहाव जलपसित्तो णिव्वाणं लहइ अवियप्पो ॥४६॥

परिपहदवाग्नितप्तः प्रविशति यदि ज्ञानसरोवरे जीवः ।

स्वस्वभावजलप्राप्तिको निर्वाणं लभते अविकल्पः ॥ ४६ ॥

अर्थ—परीपहरूपी दावानलसे संतप्त हुआ जीव जब निर्विकल्प हो ज्ञानरूपी शीतल स्वच्छ सरोवरमें प्रवेश करता है और स्वस्वभावरूपी जलमें स्नान करता है उससमय इसे निर्वाण-मोक्ष-धामकी प्राप्ति होती है । भावार्थ—जिसप्रकार दावानलसे संतप्त मनुष्य शीतल जलसे भरे हुये सरोवरमें प्रवेश कर और मनमानी

डुबकी मार मार स्नानकर शांतिलाभ करता है उसीप्रकार जो मनुष्य शरीरसंतापके कारण भूख प्यास शीत उष्ण आदि परीपहोंसे खिन्न होकर जिससमय ज्ञान अर्थात् परीपह जिसे दुःख पहुंचा सकते हैं वह मैं नहीं हूँ शरीर है, मैं चिदानंद चैतन्यस्वरूपका धारण करनेवाला हूँ मेरे पास परीपहोंका लेश भी नहीं फटक सकता इसप्रकारके भेदविज्ञानरूपी सरोवरमें प्रवेश करता है और वहां सहजशुद्ध निर्विकार परमात्मस्वरूप मेवसे उत्पन्न आत्मिक शुद्ध परमानंदमयी स्वभावमें मनमाना अवगाहन स्नान करता है उससमय वह संसारसंबंधी समस्त संकल्प विकल्पोंका सर्वथा त्याग करदेता है एवं परमशांतिस्वरूपको प्राप्त होता है जहां कि उसे संसारका कोई भी दुःख नहीं सहना पड़ता इसलिये परमात्मपदके अभिलाषी मुनिको चाहिये कि जब वह अपने चित्तको परीपहरूपी दावानलसे संतप्त देखे उससमय भेदविज्ञानरूप सरोवरमें प्रवेशकर स्वस्वभाव जलमें गोते लगावे ॥४३॥ यदि कदाचिद् मुनि हो वीर उपजोंका मानना करना पड़े तो उससमय उसे क्या करना चाहिये ? यह वान कहते हैं—

जइ हंति कहवि जइणा उवसग्गा बहुविहा हु दुहजणया
ते साहेयव्वा एणं समभावणणाणचित्तेण ॥ ४७ ॥

यदि भयंते कथमाप यत्तेरुपसर्गा बहुविधाः खलु दुःखजनकाः
ते सोढव्या नूनं समभावनज्ञानचित्तेन ॥ ४७ ॥

अर्थ—यदि किसीतरह नानाप्रकारके दुःख देनेवाले उपसर्ग

मुनिकेलिये आकर उपस्थित हो जाय तो उसे चाहिये कि वह समभावोंसे उन्हें अवश्य सहै-उपसर्गोंसे भयभीत हो चारित्र्यसे न चिगे । भावार्थ—राग द्वेष न कर दुःख सुख शत्रु मित्र वन भवन अलाभ लाभ कात्र सुवर्ण आदिको समान मानना किसी-को अच्छा बुरा न विचारना समभावना है सोही (ज्ञानार्णवमें) कहा भी है—

सौधोत्संगे श्मशाने स्तुतिशयनविधौ कर्दमे कुंकुमे वा
पल्यंके कंटकाग्रे हृषदि शशिमणौ चर्मचीनांशुकेषु ।
शीर्णांगे दिव्यनार्यामसमशमवशाद्यस्य चित्तं विकल्पै-
र्नालीढं सोयमेकः कलयति कुशलः साम्यलीलाविलासं ॥

अर्थात्—उत्तम समता के स्थान जिस महात्माका मन महल मरघट स्तुति निंदा, कीचड केसर, सेंज ककरीली भूमि, पत्थर चंद्रकांतमणि चाम चीन देशके वस्त्र शीर्ण शरीर और देवांगना में ऊंच नीचका विकल्प नहीं करता सबको समान रूपसे समझता है वह मुनि साम्यभावका धारक गिना जाता है अर्थात् महल मरघट आदि उत्तम हीन दोनों पदार्थों को समानरूपसे मानना साम्यभावना है यदि किसी कारणसे नानाप्रकारके दुःख देनेवाले घोर उपद्रव आकर उपस्थित हो जाय तो मुनिको चाहिये कि वह समभावसे समस्त उपद्रवोंको सहनकर घोर वेदनाके होनेपर भी अपने शुद्धस्वरूपसे विचलित न होवें ॥४७॥ क्योंकि—

णाणमयभावाणां भाविय चित्तेहिं पुरिससीहेहिं

सहिया महोवसग्गा अचेणादीय चउमेया ॥४८॥

ज्ञानमयभावनाया भावितचित्तैः पुरुषसिंहैः ।

सोदा महोपसर्गा अचेतनादिकाश्चतुर्भेदाः ॥४८॥

अर्थ—जिन पुरुषोंके चित्तमें सदा ज्ञानस्वरूप भावना रहती है ऐसे उत्तम पुरुषोंने अचेतनआदि चारो प्रकारके घोर उपसर्गोंको सहा है भावार्थ—देवकृत मनुष्यकृत तिर्यचकृत और अचेतनकृत ये चार प्रकारके उपसर्ग हैं जिससमय मुनिगण ध्यानमें लीन होते हैं उससमय उनमें बहुतोंको देव आदि द्वारा घोर उपद्रव सहने पड़ते हैं किंतु पुरुषोंमें सिंहके समान वे मुनि अपने चित्तको ज्ञानमय भावनामें लीनकर उन उपसर्गोंको सहते हैं और अपने शुद्धात्म-ध्यानसे जरा भी नहीं चलित होते ॥४८॥ किन किनने कौन कौनसे उपसर्ग सहे हैं ? प्रश्नके उत्तरमें ग्रंथकार अचेतनकृत उपसर्ग और तिर्यचकृत उपसर्गोंके सहने वाले महानुभावोंके नामका उल्लेख करते हैं—

शिवभूइणा विसहिओ महोवसग्गो हु चेयणारहिओ॥

सुकुमालकोसलेहि य तिरियंचकओ महाभामो ॥४९॥

शिवभूतिना विपोढो महोपसर्गः खलु चेतनारहितः ।

सुकुमालकोसलाभ्यां च तिर्यचकृतो महाभामः ॥ ४९ ॥

अर्थ—राजकुमार शिवभूतिने अचेतनकृत घोर उपसर्ग और सुकुमाल और कोमल मुनियोंने तिर्यचकृत भयंकर उपद्रव सहा था । कुमार शिवभूतिको क्या और कैसे अचेतनकृत उपसर्ग

सहना पडा था इस बात का यहां उल्लेख करते हैं—

चंपापुरीमें प्रचंड पराक्रमका धारक विक्रमनामका राजा राज्य करता था । उसके शिवभूति नामका पुत्र था जो विभूतिमें ईश्वरकी तुलना करता था । एक दिन राजकुमार शिवभूति सानंद बैठे थे कि अचानक ही उनकी दृष्टि आकाश की ओर गई और उसीकालमें उत्पन्न हुई आंधीसे जल परिपूर्ण मेघको पल-भरमें खंड रूपमें छिन्न भिन्न देख सहसा उनके मनमें ये विचार तरंगे उछलने लगीं—अहा इम संसारको सर्वथा धिक्कार है । जहां पर जरा भी सुख दृष्टिगोचर नहीं होता परंतु ये मूढ़ जीव क्यों इस बातको नाह समझते । हाय !!! मोहसे अंध ये जीव क्षण-विनाशीक और दुष्ट शरीरकेलिये अनेक प्रकारके आरंभ करते रहते हैं वस इसप्रकार वैराग्यरंग रंजित कुमार शिवभूतिने देखते देखते तृणके समान समस्त भोगोंको जलांजलि देदी और वनमें जाकर दिगंबर दीक्षासे दीक्षित हो गये । कदाचित् योगाभ्यास और दुश्चर तपका आचरण करनेवाले मुनिराज शिवभूति वनमें किसी वृक्षके नीचे प्रतिमायोगसे विराजमान थे अचानक ही वांसोंके विसर्जेसे उत्पन्न जाज्वल्यमान दावानल जलते हुये दारु वृक्ष और फटते हुये वांसोंके टूटनेसे महा भयंकर हो अमानरूपसे ससन्न वनको भस्म करनेलगा और उस निर्दर्याने मुनिराजको भी घोर पीडा पहुंचानी प्रारंभ करदी । मुनिश्रेष्ठ शिवभूति परम विद्वान और संसारके विचित्र चरित्र से वास्तवमें भयभीत थे ।

भला ऐसा भयंकर भी दावानल उनका क्या बाल बांका कर सकता था ? वे धीरवीर मुनिराज जलते हुये वृक्षके नीचे बराबर विराजमान रहे । तेजीसे वृक्षके खंडोंने अंगारका रूप धारणकर मुनिका सारा शरीर कदर्थित कर डाला परंतु वे अपने ध्यानसे न चिगे दृढरूपसे घोर उपद्रव सहते रहे । ऐसे ही वीर मुनियोंकी प्रशंसामें समयसारकलशमें कहा है—

सम्यग्दृष्ट्य एव साहसमिदं कर्तुं क्षमंते परं
यद्वज्रपि पतत्यमी भयचलत्त्रैलोक्यमुक्ताध्वनि ।
सर्वामेव निसर्गनिर्भयतया शकां विहाय स्वयं
जानंतः स्वमवध्यबोधवपुषं बोधाच्च्यवन्ते नहि ॥

अर्थात्—ऐसा साहस करनेकेलिये सम्यग्दृष्टि पुरुष ही समर्थ हो सकते हैं जहांपर कि वज्र गिर रहा है और भयसे कंपायमान तीनोंलोकनने जहांका मार्ग छोड़ दिया है वहांपर स्वभावसे ही समस्त शंकाको छोड़कर और अपनेको अखंड ज्ञानगदरूप शरीर का धारक जानकर कभी भी अपने ज्ञान-ध्यानसे विचलित नहीं होते । वस इस घोर उपसर्गके समय मुनिराज द्विबभूतिने परम-ब्रम्ह परमात्माकी भावना की कर्मोंके सर्वथा नाशसे केवलज्ञान प्राप्तकर अविनाशी मोक्षसुखका अनुभव किया ।

अब तिर्यचकृत उपसर्गके सहन करनेवाले महात्मा सुकुमाल और सुकोसलकी कथाका कुछ उल्लेख किया जाता है—जंयुद्धीप के भरत क्षेत्रकी कौशांबी नगरीका शासन करनेवाला राजा अतिबल था जिसको अनेक राजा मस्तक झुकाकर नमस्कार

काले थे । राजा अतिवृद्धका पुरोहित जो अत्यंत प्रतिष्ठित था तारों वेदोंका वेत्ता था, व्याकरण न्याय काव्यशास्त्रमें पूर्ण निष्णात था और विष्णुका भक्त सोमशर्मा था । पुरोहित सोमशर्माके अग्निभूति और वायुभूति नामके दो पुत्र थे । जब ये दोनों पुत्र विद्या पढनेके योग्य हुये तो एक दिन सोमशर्माने उनसे कहा—रे पुत्रो ! अब तुम्हें शास्त्राभ्यास करना चाहिये क्योंकि-जो पुरुष शास्त्रोंका ज्ञाता बुद्धिशाली होता है सब लोग उसका सन्कार करते हैं । जो विषय नेत्रोंके गोचर नहीं उसविषयके जनानेके लिये शास्त्र तीनरा नेत्र हैं नेत्रधारी भी पुरुष यदि विद्वान्-शास्त्रोंका ज्ञाता नहीं तो सब लोग उसे अंधा ही कहते हैं इसलिये तुम्हारे लिये शास्त्राभ्यास करना आवश्यक है । परंतु दोनों पुत्रोंने उसकी बातपर जरा भी ध्यान न दिया । उल्टा पिता माताको और दुःखी करने लगे । ठीक भी है—

प्रायो मूर्खस्य कोपाय सन्मार्गस्योपदेशनं ।

मिलूननासिकस्येवं विशुद्धादर्शदर्शनं ॥

अर्थात्—जिसप्रकार कटी नाकवाले पुरुषको निर्मल भी दर्पणका दिखाना क्रोधका कारण होता है दर्पणको देखते ही उसमें क्रोध छूटता है उसीप्रकार जो पुरुष मूर्ख है उसमें सन्मार्गका भी उपदेश क्रोध उत्पन्न करता है । पुत्रोंकी दुष्ट चेष्टासे सोमशर्माको बड़ा क्रोध हुआ । अधिक विषय भोग करनेसे थोड़े दिन बाद उसके भयंकर रोग हो गया जिससे वह अकालमें ही यमराजके घरका अतिथि बन गया । पिताके मरजानेपर बहुत दिनतक

अग्निभूति वायुभूतिने सुखके गुलछरें उड़ाये । एक दिन राजाने उन्हें सभामें बुलाया और इन्हें पुरोहितके पुत्र होनेसे विद्वान् समझकर किसी वेदकी ऋचा का अर्थ पूछा। ये दोनों भाई शास्त्रसे विलकुल कोर थे भला ये वेदकी ऋचाको क्या जानें । भयभीत हुए उन्होंने उस समय यही कहना पड़ा कि—

“देव ! हम इस बातको नहीं जानते । पुरोहित पुत्रोंका यह बचन सुन राजाको बड़ा क्रोध आया । उसने “ ब्राह्मणोंका अध्ययन तथा देवोंका पूजन न करना पण्य अनिष्टकारक है इस नीतिका स्मरण कर उन दोनों कुमारोंसे पुरोहितका पद छीन लिया । जब पुरोहितानीको यह पता लगा कि मेरे पुत्रोंसे पुरोहित पद छीन लिया गया है तो उसे बड़ा दुःख हुआ । वह सीधी राजा अतिबलके पास पहुंची और दिनभर रो बोली—

‘राजन् ! मेरे पुत्रोंकी आजीविका क्यों जप्त करली गई ? उत्तरमें राजाने कहा—

“तेरे पुत्र निरक्षर भट्टाचार्य हैं इसलिये राजसभामें उनकी किसी प्रकार की भी अभीष्टा-इच्छा पूरण नहीं की जा सकती । क्योंकि—

विद्वज्जनानां खलु भंडलीषु मूर्खो मनुष्यो लभते न शोभा ।

क्षेत्रेषु क नाम विद्वानां कांको वराक क्षम्यते न ॥

अर्थात्—जिस प्रकार हंसोंकी भंडलीमें दाक शोभा नहीं पाता उसी प्रकार विद्वानोंके भंडलमें मूर्ख मनुष्यकी भी शोभा नहीं होती । यह सुन ब्राह्मणी निरक्षर हो राजदरबारसे लौट

भाई और अपने दोनों पुत्रोंको बुलाकर उनसे इसप्रकार कहने लगी—

अरे मेरे यौवनको छिन्नभिन्न करनेवाले कुठारस्वरूप पुत्रो ! राजसभामें तुम लोगोंका पूर्णरूपसे मान खंडित हो चुका है तुम्हें अब मरणका ही शरण लेना उचित है । क्योंकि—

मा जीवन् यः परावशादुःखदग्धोऽपि जीवति ।

तस्याजननिरेवास्तु जननिक्लेशकारिणः ॥

अर्थात् जो पर पुरुषसे प्राप्त अवज्ञारूपी दुःखसे दुखित हो जाता है उसका न जीना ही उत्तम है अथवा उसकी उत्पत्ति ही व्यर्थ है क्योंकि वह अपनी माको सुख न देकर सदा दुःख दिया करता है । उत्तरमें पुत्रोंने कहा—

‘खैर ! मा हुआ सो हुआ । अब अपने क्रोधको शांत कर और धतला हम किस उपायसे विद्या प्राप्त कर सकते हैं ? पुरोहितानीने कहा-राजगृह नगरमें तुम्हारा कका-जो व्याकरण न्याय काव्य शास्त्रोंका पूर्ण ज्ञाता है, परवादियोंका मानमर्दन करनेवाला और समस्त विद्वानोंका शिरोमणि है, रहता है इसलिये तुम लोग यहांसे जाकर उसकी सेवा शुश्रूषा करो और विद्या अभ्यासकर विद्वान बनो । ” वस दोनों द्विज पुत्रोंने माताके वचन स्वीकार करलिये और तत्काल राजगृह नगर आये और सूर्य-मित्र उपाध्याय के घरमें प्रवेश कर उसमें भक्तिपूर्वक नमस्कार कर विनम्र हो उसके सामने बैठ गये । ये दोनों भाई परम सुन्दर हृष्ट पुष्ट थे, ज्योंही सूर्यमित्रने उन्हें देखा आश्चर्य विशिष्ट हो

इसप्रकार पूछा—तुम लोग कौन हो ? और यहां किसलिये आये हो ? उत्तरमें द्विजपुत्रोंने कहा—

“भगवान् ! हमलोग कोशांबीसे आये हैं । पुरोहित सोमशर्माके पुत्र हैं अग्निभूति और वायुभूति हमारे नाम हैं । हम आपकी सेवाशुश्रूषाकर विद्याभ्यास करना चाहते हैं । यद्यपि सूर्यमित्रको यह मालूम हो गया कि ये मेरे भाईके पुत्र—भतीजे हैं परंतु यह समझकर कि “ यदि मैं इनको अपना संबंध बतला दूंगा तो ये लाड प्यारमें फंसकर कुछ भी न पढ़ सकेंगे,, उससमय सब बात छिपाली और रूतस्वरसे यह कहा कि—

यदि तुम लोग विद्या पढ़ना चाहते हो तो व्यसनोंका सर्वथा त्याग करदो क्योंकि व्यसनीको विद्या नहीं आती जैसा कि कहा है—

स्तब्धस्य नश्यति यशो विषमस्य मैत्री
नष्टक्रियस्य कुलमर्थपरस्य धर्मः ।
विद्याफलं व्यसनिनः कृपणस्य सौख्यं
राज्यं प्रणष्टसचिवस्य नराधिपस्य ॥

अर्थात्—जडपुरुषका यश, विषम कुटिल पुरुषकी मित्रता, चारित्रभ्रष्टका वंश, सदा द्रव्य ही उपार्जन करनेवालेका धर्म, व्यसनीका विद्याका फल, कृपणका सुख और मंत्रीके बिना राजाका राज्य नष्ट हो जाता है । इसलिये यदि तुम भिक्षावृत्तिसे उदरनिर्वाह करोगे, गुरुकी सेवा और भूमिपर सोचोगे तो तुम्हें शास्त्रज्ञानका लाभ मिल सकता है । उपाध्यायके ये दचन दोनों कुमारोंने स्वीकार करलिये उसने भी प्रसन्न हो उन दोनोंको उग

दिनमें विद्या पढ़ाना प्रारंभ कर दिया । प्रथमही प्रथम सूर्यमित्रने उन दोनोंको सभाष्य व्याकरण पढ़ाया पश्चात् सांगवेद और न्याय शास्त्रोंका भी अध्ययन कराया जिससे वे थोड़ेही दिनोंमें प्रबल विद्वान हो गये । सो ठीक ही है गुरुके प्रसन्न होनेपर शिष्य अवश्य पूर्ण विद्वान् होजाता है जैसा कि कहा है—

गुरोः प्रसादाद्धि सदा सुखेन प्रागल्भ्यमायाति विनेयबुद्धिः ।

माधुर्यमासौद्धर्मजरीणामास्वाद्नात्कौकिलवागिवाशु ॥

अर्थात्—आम्र वृक्षमें उत्पन्न मंजरी—चौरको चखकर कोयल जिसप्रकार मीठे मीठे वचन जोत निकलती है उसीप्रकार गुरुकी प्रसन्नतासे शिष्यकी बुद्धि भी उन्नत हो जाती है—यह सुख पूर्वक समस्त शास्त्रोंमें विद्वान हो जाता है । इसतरह जब अग्निभूति और वायुभूति शास्त्रोंमें पूर्ण विद्वान होगये तो उपाध्याय सूर्य मित्रको परमानंद हुआ उसने अनेक वस्त्र और आभरणोंसे उनका सन्मान किया और आप लोग मेरे भतीजे हैं ऐसा संबंध प्रकाशितकर बड़े आदरसे उन्हें कौशांबी भेज दिया । दोनों कुमारोंने कौशांबी जाकर अपनी प्रखर विद्वत्तासे राजाको राजी कर लिया और फिरसे अपने पदपर स्थिर हो सुखपूर्वक रहने लगे ।

एक दिन उपाध्याय सूर्यमित्र किसीजलाशयमें स्नानकरसूर्य को अर्घ्य दे रहे थे कि अचानक ही उनके हाथसे मुद्रिका जो उन्हें राजाने दी थी अंगुलीसे निकलकर कमलपत्रके भीतर पड़ गई और वे सीधे घर चले आये । आकर जब उन्होंने मुद्रिका

अपनी अंगुली में न देखी तो उन्हें बड़ा रंज हुआ। मिरजा को क्या उत्तर दूँगा ऐसी बार बार चिंता कर व्याकुल होने लगे। उसी समय एक सुधर्म नामके मुनि राज जो यम नियम आदिसे भूषित अष्टांग निमित्त शास्त्रके पूर्ण ज्ञाता थे, राजगृह नगरमें विराजमान थे। उपाध्याय सूर्यमित्र उनके पास गये और मुदरीका पता पूछा उत्तरमें मुनिराजने कहा—

“उपाध्याय ! किसीप्रकारकी चिंता न करो जहांपर तुमने सूर्यकेलिये अर्घ प्रदान किया था वहीँपर वह मुद्रिका अंगुलीसे निकलकर कमलपत्रके भीतर गिर गई है कल प्रातःकाल ही जाकर तुम उसे ले आना वह तुम्हें मिल जायगी। उपाध्याय भी यह गाढ़ श्रद्धानकर कि मुनिराजके वचन अन्यथा नहीं होंगे अपने घर लाट आय और प्रातः काल वहां पहुँचने ही कमलपत्र के भीतर उन्हें मुदरी मिल गई। मुदरीके प्राप्त होजानेसे सूर्यमित्र को बड़ी खुशी हुई परंतु साथ ही उन्होंने यह भी सोचा कि—

अहा ! दिगंबर मुनियोंमें विलक्षण सामर्थ्य होती है। भूत भविष्यत वर्तमान तीनों कालोंके वे ज्ञाता होते हैं। मुनिराज सुधर्म त्रिकालज्ञ हैं। मुझे भी त्रिकालज्ञताकी प्रादिके लिये कष्टसे उनकी सेवा करनी चाहिये। विद्याकेलिये हर एक मनुष्य की सेवा की जा सकती है। जब मैं त्रिकालज्ञ हो जाऊँगा उससमय मुझे किसीकी सेवासे प्रयोजन नहीं रहेगा। वन ! ऐसा मतमें एह विचार कर नति श्रुति और अवधिज्ञान रूपी नेत्रोंके

आरक मुनिराज सुधर्मके पास वे पहुंचे उन्हें मायाचारीसे भक्तिपूर्वक नमस्कार किया और—

रोहणं सूक्तिरत्नानां वंदे वृंदं विपश्चितां ।

यन्मध्ये पतितो नीचकाचोऽप्युच्चैर्मणीयते ॥

अर्थात्—जिसप्रकार रत्नोंके मध्यमें जडा हुआ कांच भी बहुमूल्य रत्न हो जाता है उसी प्रकार विद्वानोंके मध्यमें नीच भी प्रतिष्ठाका भाजन बन जाता है इसलिये भक्ति रूपी रत्नोंके स्थान विद्वानोंको मैं नमस्कार करता हूं । यह श्लोक पढ़कर भगवन् ! मैं भी आपके प्रभावसे ज्ञानी होना चाहता हूं इसप्रकारकी प्रार्थना की । ” मुनिराज तो सब बात जानते ही थे वे यह जानकर कि यह सूर्यमित्र आसन भव्य है तो इसप्रकार बोले—

“सूर्यमित्र ! यदि तुम हमारे समान दिगंबर मुद्रा धारण करो तो ज्ञानी हो सकते हो । ” सूर्यमित्रने भी यह विचार कर कि ‘अपना क्या हर्ज है दिगंबर होकर भी जब मुझ त्रिकालज्ञता प्राप्त हो जायगी तब घर लौट आऊंगा और पुनः वैसाका वैसा होजाऊंगा । यह उत्तर दिया—

“स्वामिन् ! यदि आपकी यही राय है तो मुझ दिगंबर मुद्रा धारण करनेमें कोई हानि नहीं । कृपया आप दिगंबर दीक्षा प्रदान करें और मुझपर प्रसन्न हों । ” मुनिराज सुधर्मने सूर्यमित्रको दिगंबर दीक्षा देदी जिससे वे मुनि हो गये और शास्त्राभ्यासके माहात्म्यसे मिथ्यात्वका सर्वथा त्यागकर सम्यग्दृष्टि हो दृढरूपसे व्रतोंका परिपालन करने लगे ।

तीव्र तपोंको तपनेवाले मुनिराज सूर्यमित्र गुरुकी आज्ञासे

एक दिन कौशांबी आये और कई उपवासोंके बाद पारणाकेलिये अग्निभूति और वायुभूतिके घरमें प्रवेश किया। दाताके गुणोंसे भूषित पुरोहित अग्निभूतिने नवधामक्तिसे मुनिराजको विशुद्ध आहार दिया। क्षणभरकेलिये मुनिराज वहीं विराजमान होगये। समस्त ब्राह्मणोंने मुनिराजको नमस्कार किया परंतु बार बार कहनेपर भी वायुभूति उन्हें नमस्कारकेलिये राजी न हुआ। उल्टी मुनिराजकी निंदा करने लगा। वायुभूतिका यह निर्घृण वर्ताव देख अग्निभूतिने कहा—

अरे ! इस महात्माने तुझे पढाया और इस महिमाको प्राप्त कराया अब तू इसे क्यों नमस्कार नहीं करता ? ओह !

अक्षरस्यापि चैकस्य पदार्थस्य पदस्य च ।

दातारं विस्मरन् पापी किं पुनर्धर्मदेशिनं ॥

अर्थात्--जो पुरुष एक भी अक्षर पदार्थ और पदका ज्ञान देनेवालेको भूलजाता है वह पापी कहाजाता है फिर धर्मके उपदेश देनेवालेको भूलने वाला न मालूम क्या कहलावेगा। इसलिये मुनिराज सूर्यभित्रके साथ तेरा वर्ताव अयुक्त है। उच्चरमें वायुभूतिने कहा--

“इस दृष्टने मुझे जमीनपर सुलाया था। भोग्य मंगवाई थी और अत्यंत दुःख दिया था। नमस्कार करना तो दूर रहो, मैं इसके साथ बोलना भी नहीं चाहता। इसरीतिसे दृष्ट वायुभूतिने मुनिराजके दोष ही ग्रहण किये। जैसाकि (चंद्रप्रभचरितमें) कहा है—

आरक मुनिराज सुधर्मके पास वे पहुंचे उन्हें मायाचारीसे भक्तिपूर्वक नमस्कार किया और—

रोहणं सूक्तिरत्नानां वंदे वृंदं विपश्चितां ।

यन्मध्ये पतितो नीचकाचोऽप्युच्चैर्मणीयते ॥

अर्थात्—जिसप्रकार रत्नोंके मध्यमें जडा हुआ कांच भी बहुमूल्य रत्न हो जाता है उसी प्रकार विद्वानोंके मध्यमें नीच भी प्रतिष्ठाका भाजन बन जाता है इसलिये सूक्ति रूपी रत्नोंके स्थान विद्वानोंको मैं नमस्कार करता हूं । यह श्लोक पढ़कर भगवन् ! मैं भी आपके प्रभावसे ज्ञानी होना चाहता हूं इसप्रकारकी प्रार्थना की । ” मुनिराज तो सब बात जानते ही थे वे यह जानकर कि यह सूर्यमित्र आसन भव्य है तो इसप्रकार बोले—

“सूर्यमित्र ! यदि तुम हमारे समान दिगंबर मुद्रा धारण करो तो ज्ञानी हो सकते हो । ” सूर्यमित्रने भी यह विचार कर कि ‘अपना क्या हर्ज है दिगंबर होकर भी जब मुझ’ त्रिकालज्ञता प्राप्त हो जायगी तब घर लौट आऊंगा और पुनः वैसाका वैसा होजाऊंगा । यह उत्तर दिया—

“स्वामिन् ! यदि आपकी यही राय है तो मुझ’ दिगंबर मुद्रा धारण करनेमें कोई हानि नहीं । कृपया आप दिगंबर दीक्षा प्रदान करें और मुझपर प्रसन्न हों । ” मुनिराज सुधर्मने सूर्यमित्रको दिगंबर दीक्षा देदी जिससे वे मुनि हो गये और शास्त्राभ्यासके माहात्म्यसे मिथ्यात्वका सर्वथा त्यागकर सम्यग्दृष्टि हो दृढरूपसे व्रतोंका परिपालन करने लगे ।

तीव्र तपोंको तपनेवाले मुनिराज सूर्यमित्र गुरुकी आज्ञासे

एक दिन कौशांबी आये और कई उपवासोंके बाद पारणाकेलिये अग्निभूति और वायुभूतिके घरमें प्रवेश किया। दाताके गुणोंसे भूषित पुरोहित अग्निभूतिने नवधाभक्तिसे मुनिराजको विशुद्ध आहार दिया। क्षणभरकेलिये मुनिराज वहीं विराजमान होगये। समस्त ब्राह्मणोंने मुनिराजको नमस्कार किया परंतु बार बार कहनेपर भी वायुभूति उन्हें नमस्कारकेलिये राजी न हुआ। उल्टी मुनिराजकी निंदा करने लगा। वायुभूतिफा यह निघृण वर्ताव देख अग्निभूतिने कहा—

... अरे ! इस महात्माने तुझे पढाया और इस महिमाको प्राप्त कराया अब तू इसै क्यों नमस्कार नहीं करता ? ओह !

अक्षरस्यापि चैकस्य पदार्थस्य पदस्य च ।

दातारं विस्मरन् पापी किं पुनर्धर्मदेशिनं ॥

अर्थात्--जो पुरुष एक भी अक्षर पदार्थ और पदका ज्ञान देनेवालेको भूलजाता है वह पापी कहाजाता है फिर धर्मके उपदेश देनेवालेको भूलने वाला न मालूम क्या कहलावेगा। इसलिये मुनिराज सूर्यमित्रके साथ तेरा वर्ताव अयुक्त है। उत्तरमें वायुभूतिने कहा--

“इस दुष्टने मुझ जमीनपर सुलाया था। भीख मंगवाई थी और अत्यंत दुःख दिया था। नमस्कार करना तो दूर रहो, मैं इसके साथ बोलना भी नहीं चाहता। इसरीतिसे दुष्ट वायुभूतिने मुनिराजके दोष ही ग्रहण किये। जैसाकि (चंद्रप्रभचरितमें) कहा है—

गुणानगृह्यन् सुजनो न निवृत्तिं प्रयाति दोषानवदन्त दुर्जनः ।

चिरंतनाभ्यासनिबंधनेरिता गुणेषु दोषेषु च जायते मतिः ॥

अर्थात्—सज्जन पुरुष जब तक गुण नहीं ग्रहण करता तबतक उसमें संतोष नहीं होता और दुर्जन जबतक दोष ग्रहण नहीं करता तबतक उसमें सुख नहीं मिलता । यहां पर सज्जनोंकी प्रवृत्ति जो गुणोंमें होती है और दुर्जनोंकी दोषोंमें होती है उसमें चिरंतन अभ्यास ही कारण है । मुनिराज स्तुति और निंदाको समान समझते थे शत्रु मित्रका उनके भाव ही नहीं था इसलिये वे वहांसे तपोवनको चले गये । अग्निभूति भी यह विचारकर कि—वायुभूति मुझसे छोटा है उसमें मेरी आज्ञा और मेरा कहना करना चाहिये सो वह न मेरी आज्ञा मानता है और न मेरा कहना करता है इसलिये अब उसके साथ रहना क्षणभरभी उचित नहीं । मुनिराजके साथ साथ तपोवनको चला गया और दिगंबर दीक्षासे दीक्षित होगया ।

जब अग्निभूतिने मुनिमुद्रा धारणकरली तो उसकी स्त्री को बड़ा दुःख हुआ वह शीघ्र ही वायुभूतिके पास आई और उससे इसप्रकार कहने लगी—

“अरे दुरात्मा ! तूने मुनिराजको नमस्कार नहीं किया इसलिये तेरे भाईने घर-बारसे विरक्त हो दिगंबर दीक्षा धारण करली । तू सींग पूंछसे रहित दो पैरवाला पशु है । अरे ! जिसने विद्या पढाकर तुझमें इस लोकमें बंदनीय पदपर पहुंचाया उसकी अवज्ञा करनेसे तुझमें न मालूम क्या निंदित गति मिलेगी

गुरुनिंदासे कभी तुम्हें कल्याण नहीं प्राप्त हो सकता ।” अग्निभूतिकी पत्नीके ऐसे कठोर वचन सुन वायुभूतिसे न रहा गया और क्रुद्ध हो उसने बड़े जोरसे उसमें एक लात जमाई । इस तीव्र अपमानसे अग्निभूतिकी पत्नीको और भी दुःख हुआ क्रोधकी तीव्रतासे उसने उसी समय यह निंदान बांधा कि जा ! जिस पैरसे तूने मुझें मारा है तियंचनी होकर भी मैं पहिले उस पैरको खाकर फिर तेरा समस्त शरीर ज़णभर में चट कर जाऊंगी ।

वायुभूति कुछ दिन तक जीया पश्चात् किसी रोगसे पीडित हो मरकर गंधी सूअरी कुतिया आदि निंदित योनियोंमें भ्रमणकर चांडालपुत्री दुर्गंधा हुआ । कदाचित् मुनिराज अग्निभूतिकी उसपर दृष्टि पड़ गई । दयाद्रो हो उसें संवोधा और मद्य मांस मधुका त्याग और अहिंसा आदि पांच अणुव्रत धारण कराये । जिससे मरकर वह ब्राह्मणपुत्री नागश्री हुआ । मुनिराज अग्निभूति और सूर्यमित्रने उसै उस पर्यायमें भी संवोधा, पढाया शास्त्रोंका रहस्य जानकर उसने मुनिराजोंको नमस्कार कर जैनी दीक्षा धारण करली । नानाप्रकारके घोर तप तपे और मृत्युसमयमें चार प्रकारके आहारका त्यागकर स्त्रीलिंगको छेदकर वह सोलहवें स्वर्गमें जाकर अच्युतेंद्र हुई । जैसा कि तपका माहात्म्य वर्णन करते हुये कहा भी है—

यद् दूरं यद् दुराराध्यं यच्च दूरे व्यवस्थितं ।

तत्सर्वं तपसा साध्यं तपो हि दुरतिक्रमं ॥

अर्थात्—जो पदार्थ सूक्ष्म हैं कठिनतासे आराधनके योग्य हैं और अत्यंत दूर हैं वे सब तपसे साध्य हैं तपके द्वारा वे सुगमतासे प्राप्त हो जाते हैं क्योंकि तप दुरतिक्रम है कोई भी पदार्थ तपको नहीं उलंघन सकता ।

नागश्रीका जीव अच्युतेंद्र सोलहवें स्वर्गके भोग भोगकर और अपना आयु समाप्तकर अवन्ती देशकी उज्जयिनी नगरीमें सुकुमाल नामक श्रोष्ठिपुत्र हुआ और पूर्वोपाजित पुण्यके माहात्म्य से वहां भी उसै राज्य आदिकी प्राप्ति हुई । क्योंकि—

राज्यं च संपन्नो भोगः कुले जन्म सुरूपता ।

पांडित्यमायुरारोग्यं धर्मस्यैतत्फलं विदुः ॥

अर्थात् राज्य संपत्तियां भोग उत्तमकुलमें जन्म सुन्दरता विद्वत्ता आयु और नीरोगता सब धर्मके फल हैं जो पुरुष धर्मात्मा हैं उन्हें ये सुलभ रीतिसे प्राप्त हो जाते हैं । नैमित्तिक से इस बातका पता लग चुका था कि सुकुमाल मुनिदर्शनसे ही दिगंबर दीक्षा धारण करलेगा इसलिये सुकुमालकी माकी यह कड़ी आज्ञा थी कि कोई मुनि उसके घरमें आहारकेलिये न आवे तथा सुकुमालको भी वह घरके भीतर ही रखनी थी कभी भी बाहर नहीं निकलने देती थी । एक दिन मुनिराज गुणधराचार्य जो सुकुमाल के मामा थे, उनके महलके पश्चिमभागके क्रीडा उद्यानमें आकर विराजमान होगये । सुकुमालकी माको जिससमय मुनिराज गुणधरका पता लगा वह शीघ्र ही उनके पास पहुंची और बोली—

“मुनिराज ! आपको यहां न रहना चाहिये ।” परंतु मुनि-

राजने उसके बचनोंपर कुछ ध्यान न दिया । वे मौन साधकर वहीं विराजमान रहे आये । ज्योंही प्रातःकाल हुआ मुनिराज चढे उच्चस्वरसे-जिससे समस्त ऊर्ध्वलोकका ज्ञान होता था ऐसी ऊर्ध्व प्रज्ञप्तिका पाठ पढने लगे । मुनिराजकी वह गंभीर ध्वनि सुकुमालके कानोंमें भी पड़ी । उन्हें शीघ्रही इसवातका जातिस्मरण हो गया कि मैंने पूर्वभवमें अच्युतस्वर्गमें ऐसे ही और ये ही सुख भोगे थे । वस ! उन्हें एकदम भोगोंसे वैराग्य हो गया और अपना साक्षात् समस्त वृत्तांत जान वे शीघ्र ही मुनिराजके पास आगये । मुनिराज ने भी उन्हें धर्मोपदेशरूपी अमृतसे तृप्त कर इसप्रकार कहा—

“वत्स ! अब तुम्हारी आयुमें केवल तीन दिन ही बाकी है हैं । अब तुम्हें अपने परलोकके सुधारनेका उपाय करना चाहिये ।” वस महात्मा सुकुमाल भी आसन भव्य थे । मुनिराजका उपदेश सुनते ही उन्होंने समस्त परिग्रहका त्याग करदिया मुनिराजको नमस्कार कर दिगंबर दीक्षा धारण करली और नगरके बाह्य उद्यानमें तीन दिनका संन्यास धारणकर ध्यानमें लीन होगये । जिसवनमें मुनिराज सुकुमालने योग धारण किया था उसीवनमें अग्निभूति की स्त्री भी अनेक भवोंमें भ्रमण कर भृंगाली हुई । ज्योंही उस दुष्टिनीने मुनिराजको देखा पूर्णसंस्कारसे उसी शीघ्र ही जातिस्मरण होगया ।

‘अहा इस दुष्टने वायुभूतिके भवमें मुझ लातसे मारा था’ ऐसा स्मरणकर कोपसे कपने लगी और जिस लातसे मारा था उसी

लातसे मुनिराजको खाना प्रारंभ कर दिया। मुनिराज सुकुमाल भी संसारके चरित्रसे सच्चे भयभीत थे। मनमें पूर्ण समता धारण कर वे सर्वथा ध्यानमें लीन होगये और सम्यग्दर्शन सम्यग्ज्ञान एवं सम्यक्चारित्रके अविनाभावी चिदानंद ध्यानकी सामर्थ्यसे सर्वार्थसिद्धि विमानमें जाकर अहमिंद्र होगये।

अयोध्यापुरीमें एक सिद्धार्थ नामका सेठ रहता था वह धर्मात्मा और लक्ष्मीवान था एवं उसकी प्राणप्यारी भार्या जयावती थी। सर्वार्थसिद्धि विमानकी आयु समाप्तकर सुकुमालका जीव उन सेठ सेठानीके अनेक कलाओंका भंडार पुत्र हुआ और उसका नाम सुकोशल रक्खा गया। कुमार सुकोशल पुत्रमें जो गुण होने चाहिये उन गुणोंका भंडार था उसकी उत्पत्ति व्यर्थ थी। क्योंकि—

किं तेन जातु जातेन मातुर्यौवनहारिणा ।

स जातो येन जातेन याति वंशः समुन्नति ॥

अर्थात्—जो पुत्र माता पिताको सुख न कर उनका यौवन नष्ट करनेवाला है उस पुत्रकी कोई आवश्यकता नहीं—उसका न होना ही अच्छा किंतु जिस पुत्रकी उत्पत्तिसे वंश समुन्नत हो उसी पुत्रका जन्म सार्थक है। जिससमय सेठ सिद्धार्थ ने प्र-
के कारण पुत्र सुकोशलका मुंह देखा वह एकदम सं-
उदासीन हो गया और मुनिराज समाधिगुप्तके चरणोंमें जा-
दिगंबर दीक्षा धारण करली। ठीक भी है —

विरज्य कामभोगेषु विमुच्य चपुपि स्पृहां ।

भीतः संसारतो भव्यस्तपश्चरति दुश्चरं ॥

अर्थात्-काम भोगोंसे विरक्त होकर शरीरमें निस्पृह और संसारसे भयभीत भव्य पुरुष दुश्चर तपका आराधन करते हैं। जिससमय सेठानी जयावतीको यह समाचार मिला कि मेरे पति सिद्धार्थने घरवार छोड़ दिगंबर दीक्षा धारण करली हैं वह एक दम क्रोधसे अंधी होगई और वनमें जाकर मुनि सिद्धार्थके सामने खड़ी होकर इस प्रकार तर्जना करने लगी-

रे दुराचारी पापी ! बालक पुत्रको छोड़कर तूने यह दिगंबर वृत्ति धारण की है ? अरे बालक पुत्रका पालना सर्वथा कष्टसाध्य है। वता ! अब उसका पालन कैसे हो ? क्या जो पुरुष धिवेकशून्य हैं वे दिगंबर वृत्तिको धारण कर भी इष्ट पदार्थ पा सकते हैं ! क्योंकि नग्न तो सांड भी फिरते रहते हैं परंतु उन्हें कोई इष्टसिद्धि नहि मिलती। उत्तम पुरुष वे ही कहे जाते हैं जो निंदित भी सैकड़ों कार्यकर बाल पुत्रका पालन करते हैं क्योंकि कहा भी है—

वृद्धौ च मातापितरौ साध्वो भर्या सुतः शिशुः।

अपकार्यशतं कृत्वा भर्तव्या मनुरब्रवीत् ॥

अर्थात्-मनुका सिद्धांत है कि यदि माता पिता वृद्ध हों, स्त्री पतिव्रता हो और पुत्र बालक हो तो सैकड़ों निंदित कार्य करनेपर भी उनका पालन करना चाहिये उन्हें छोड़ न देना चाहिये। वताओ आपने दिगंबर मुद्रा धारणकर क्या इष्ट लाभ किया ” इसप्रकार मुनि सिद्धार्थपर वचनवाणवर्षा कर वह उनके

गुरुको भी इसप्रकार उपालंभ देनेलगी—

मुने ! स्त्री और पुत्रके इकलोते पालक सेठको दीक्षा देकर आपने विना विचारे कार्य करडाला । इससे आपको पछताना होगा । क्योंकि—

अपरीक्षितं न कर्तव्यं कर्तव्यं सुपरीक्षितं ।

पश्चाद्भवति संतापो ब्राह्मणीं नकुलं यथा ॥

अर्थात्-काय विना विचारे न करना चाहिये । खूब विचारकर करना चाहिये अन्यथा पीछे संताप भोगना पडता है जिसप्रकार सर्पको मारकर पुत्रकी रक्षा करनेवाले नोलेको अपने पुत्रका मारनेवाला जान उसी मारकर ब्राह्मणीने संताप भोगा था । इस प्रकार सेठानी जयावतीने क्रोधसे अपनेको न संभालकर दोनों गुरु शिष्योंको मेरे घर और नगरमें प्रवेश न करना चाहिये ऐसा भी कह डाला । यद्यपि उसके वचन बड़े भारी कठोर थे । संभव था मुनियोंका चित्त क्षुब्ध हो जाता । परंतु परम धीर वीर उन मुनिराजोंको जरा भी मनमें क्षोभ न हुआ उनका चित्त शांत ही रहा आया । ठीक भी है—

लोक एष बहुभादभावितः स्वार्जितेन विविधेन कर्मणा ।

पश्यतोऽस्य विकृतीजडात्मनः क्षोभमेति हृदयं न योगिनः ॥

अर्थात्-पूर्वोपार्जित नानाप्रकारके कर्मोंकी कृपासे यह लोक नानाप्रकारकी चेष्टा किया करता है । लोग कभी निंदितभाव तो कभी उत्तम भावोंका अवलंबन करते हैं यद्यपि इससे नानाप्रकारके विकारोंको देखकर मूर्ख मनुष्यके हृदयमें क्षोभ हो जाता है

परंतु योगीका मन जरा भी चुब्ब नहीं होता । इसतरह परमो-पशमकी कृपासे किसीप्रकारके क्रोध और संतापको न कर दे दोनो मुनिराज दूसरे देशको चलेगये । मुनि सिद्धार्थने अपने गुरुसे बहुतसा शास्त्राभ्यास किया जिससे उनका अज्ञानरूपी अंधकार सर्वथा बिलीन होगया ।

बहुत वर्षके बाद मुनिराज सिद्धार्थ गुरुकी आज्ञानुसार पुनः अयोध्या आये । पुरवासी नर नारियोंने उनकी भक्तिभावसे पूजा बंदना की । कुमार सुकोशल भी मुनिराजके दर्शनोंको आये मुनिराजके दर्शन मात्रसे मारे आनंदके उनका सारा शरीर पुलकित होगया । अपने हृदयके आनंदको वे जरा भी गुप्त न रखसके और अपनी मातासे इसप्रकार पूछने लगे—

“मा ! इन मुनिराजके दर्शनसे मन अत्यंत प्रसन्न होता है नेत्रोंको भी परम आनंद प्राप्त होता है यह महात्मा कौन और कहाँसे आये हैं ? ” सुकोशलकी मा मुनिराज सिद्धार्थके दीक्षा कालसे ही अपने हृदयमें पूरी वलुपता रखती थी एवं इससमय उनके साक्षात् दर्शनसे और भी उसकी क्रोध कालिमाकी मात्रा चढवारीपर थी इसलिये जब उसने कुछ भी जवाब न दिया तब थायने कहा—

“ पुत्र ! मुनि तुम्हारे पिता हैं इनके प्रतिज्ञा थी कि जिस समय पुत्रका मुंह देखूंगा उसीसमय दिगंबर दीक्षा धारण कर-लूंगा इसलिये तुम्हारे जन्मते ही ये मुनि होगये थे । बुद्धिमान मनुष्य संसारमें अधिक लिप्त रहना नहीं चाहते । ” जिस समय

कुमार सुकोशलने अपने पिताका चरित्र सुना वे भी एक दम विषय भोगोंसे विरक्त हो गये । ठीक भी है—

विषयविरतिः संगत्यागः कपायविनिग्रहः

शमदमयमास्तत्त्वाभ्यासस्तपश्चरणोद्यमः ।

नियमितमनोवृत्तिर्भक्तिर्जिनेषु दयालुता

भवति कृतिनः संसाराब्धेस्तटे निकटे सति ॥

अर्थात्-जिस पुण्यवान् पुरुषका संसाररूपी समुद्रका तट निकट है, जो शीघ्रही संसारका नाशकर मोक्ष सुखका अनुभव करने वाला है उस महानुभावमें विषयोंसे वैराग्य समस्त परिग्रहका त्याग कपायोंका जीतना, शांति दांति और यम नियम आदिका धारण, तत्त्वोंके अभ्यास, तप आचरणका उद्यम, चित्तके व्यापारका रोकना, भगवान् जिनेंद्रमें भक्ति और दयालुपना आपसे आप आकर प्रकट होजाते हैं । वस जिस समय कुमार सुकोशलको संसार शरीर भोगोंसे वैराग्य होगया वे माताको बिना ही पूछे मुनिराज सिद्धार्थके चरण कमलोंमें दिगंबर दीक्षासे दीक्षित होगये । पुत्रको दीक्षित देख सुकोशलकी माको तीव्र दुःख हुआ । जिससे पुत्रशोक के आर्तध्यानसे शीघ्रही उसके प्राण पखेरू उड़गये और मगध देश के भयंकर वनके मंगलनामक पर्वत पर वह व्याघ्री हुई । सो यह बात सर्वथा सत्य है कि जो जीव पुत्र आदि अभीष्ट पदार्थके मर-जाने वा नाश हो जानेपर शोक करता है वह अवश्य दुर्गतिका दुःख भोगता है क्योंकि कहा भी है—

मृत्योर्गोचरमागते निजजने मोहेन यः शोककृ-

नो गंधो पि गुणस्य तस्य बहवो दोषा पुनर्निश्चितं ।

दुःखं वर्धत एव नश्यति चतुर्वर्गो मतोर्विभ्रमः

पापं रुक् च मृतिश्च दुर्गतिरथ स्याद्दोषसंसारिता ॥

अर्थात्—जो जीव अपने इष्टजनके मरजानेसे शोक करता है उसै कोई गुण प्राप्त नहीं होता उन्टा वह दोषोंका स्थान बन जाता है, अनेक प्रकारके दुःखोंका सामना करना पड़ता है, धर्म अर्थ काम मोक्ष चारो पुरुषार्थ उसके नष्ट होजाते हैं, बुद्धि भ्रष्ट होजाती है और पाप रोग मरण दुर्गति संसारभ्रमण आदिकी प्राप्ति होती है ।

कुछ दिन बाद सिद्धार्थ और सुकोशल दोनों मुनिराज भी उसी वनके मंगल पर्वतपर जहां कि वह व्याघ्री रहती थी आये और चार मासका अनशन धारण कर वहीं विराजमान, होगये जिससमय उनके चार मास बीत गये तो उन्होंने अपना योग संकोच लिया और पारणाके लिये जाते थे कि बीचमें ही उन्हें सामने वह व्याघ्री दीख गई । इधर तो यह विचार कर कि यह पापिनी अवश्य कुछ अनिष्ट करैगी वे दोनों सन्यास धारण कर शुक्लव्यानमें मग्न हुये और उधर पूर्वजन्मके संस्कारसे क्रोधकी भयंकर ज्वालासे विकराल वह बाघिनी देखने २ दोनों मुनिराजों को भक्षण करगई । दोनों मुनिराज शुक्लव्यानमें लीन थे इसलिये उसके माहात्म्यसे—चिदानंद चैतन्यस्वरूप अपनी आत्माकी ओर अभिमुख होनेके कारण दोनों सर्वार्थसिद्धिमें जाकर अहमिंद्र होगये ॥ ४६ ॥ अब मनुष्यकृत उपसर्ग किन माहा-

न्मात्रोंने सहा था सो बताते हैं—

गुरुदत्तपांडवेहिं य गयवरकुमरेंहि तह य अवरोहिं ।

माणुसकइ उवसग्गो सहिओ हु महाणुभावेहिं ॥५०॥

गुरुदत्तपांडवैश्च गजवरकुमारेण तथा चापरैः ।

मनुष्यकृत उपसर्गः सोढोहि महानुभावैः ॥५०॥

अर्थ—राजा गुरुदत्त, युधिष्ठिर आदि पांच पांडव, यदुवंशी गजकुमार तथा अन्य महानुभावोंने भी मनुष्यकृत उपसर्ग सहन किया था ।

राजा गुरुदत्त हस्तिनापुरका स्वामी था जो न्यायपूर्वक प्रजासे कर लेकर धनसंचय करता था । एक दिन प्रजासे यह सुनकर कि एक व्याघ्र प्रतिदिन नगरमें आता है और जीवोंका विध्वंसकर बड़ा दुःख देता है, राजा गुरुदत्तको बड़ा क्रोध आया । वह शीघ्रही सेना लेकर द्रोणीमान पर्वतपर जहां कि वह व्याघ्र रहता था, पहुंचा और जीवोंके विध्वंसक व्याघ्रको चारो ओरसे घेर लिया । जब वाघने यह दृश्य देखा तो वह मारे भयके गुफामें घुस गया । राजाको और भी उसपर क्रोध आया उसने शीघ्रही गुफाके भीतर लकड़ी भरवादी और आग लगादी । जिससे अग्नि की प्रचंड ज्वालासे वाघ गुफाके भीतर ही भीतर जलकर मरगया और अकामनिर्जराके बलसे चंद्रपुरी नगरीमें कपिल नामक ब्राह्मण हुआ ।

इसके बाद एकदिन राजाको भी संसारसे वैराग्य होगया उसने पुत्रको राज्य दे मुनिव्रत धारण कर लिये । विहार करता

करता किसीसमय वह चंद्रपुरीमें आ पहुँचा और कपिल ब्राह्मणके खेतके समीप कायोत्सर्गमुद्रा धारण कर विराजमान हो गया। कपिल ब्राह्मण अपनी स्त्रीको यह आज्ञा देकर कि तू भोजन लेकर जल्दी आना खेतपर चल दिया। वह खेत उस दिन जोतनेके अयोग्य था इसलिये कपिल दूसरे खेतपर चला गया। कपिल जिस खेत पर आनेको अपनी स्त्रीसे कह आया था वह उसीपर आई और वहाँ अपने पतिको न पा पासमें विराजमान मुनिसे उसने पूछा—

“मुने ! इस खेतपरसे ब्राह्मण कहाँ गया ? मुनिराजको भला ऐसी बातोंके उत्तर प्रत्युत्तरसे क्या प्रयोजन था। उन्होंने ब्राह्मणीके प्रश्नका कुछ भी उत्तर न देकर मौन धारण कर लिया जब ब्राह्मणीने देखा कि मुनिराज कुछ भी जवाब नहीं देते तो वह अपने घर लौट आई। जब दिन बहुत चढ़ गया और ब्राह्मणी भोजन लेकर खेतपर न पहुँची तो कपिलको बड़ा क्रोध आया वह जोतना बंदकर शीघ्र ही घर आया और ताड़ना पूर्वक अपनी स्त्रीसे इसप्रकार कहने लगा—

री रांड ! यदि तुझै मेरा पता नहीं मालूम हुआ तो तू मुनिको पूछकर क्यों न मेरे पास आई ? उत्तरमें ब्राह्मणीने कहा—

मैंने तो मुनिको पूछा था परंतु उन्होंने कुछ भी जवाब नहीं दिया था इसलिये मैं आपके पास न पहुँच पाई। वस ! दुष्ट ब्राह्मण स्त्रीसे तो कुछ न कह सका, बिना कारण मुनिराज पर

क्रुपित हो वह शीघ्र ही उनके पास पहुँचा और सेमरकी रुईसे उनका सारा शरीर वेष्टित कर आग लगा शांत हुआ । मुनिराज गुरुदत्त परम उपशमी थे उन्होंने अग्निकी वेदनाकी ओर जरा भी विचार न कर शुक्लध्यानमें उपयोग लगाया जिससे उन्हें शीघ्रही केवलज्ञान प्राप्त हो गया । इसीसमय केवली मुनिराज गुरुदत्तकी पूजाके लिये सुर असुर शीघ्र ही वहाँ आगये । जब ब्राह्मणने सुर असुरोंको मुनिराजकी पूजा करते देखा तो उसे बड़ा आश्चर्य हुआ । उसने मनमें अपने कृत्यकी बार बार निंदाकी और मुनिराजके पैरोंमें गिरकर कहा—

हे दयासागर स्वामी ! मेरा पाप तीव्र है । प्रार्थना है इस ओर पापसे मैं नारकी न होऊँ ऐसा उपायकर रक्षा कीजिये । मुनि परम दयालु थे उन्होंने उसे आसन भव्य जान दिगंबर दीक्षा देदी । इसप्रकार यह गुरुदत्तकी कथा हुई । अब पांडवोंकी कथा कहते हैं—

युधिष्ठिर भीम अर्जुन नकुल और सहदेव ये पांचों पांडव हस्तिनापुरके स्वामी राजा पांडुके पुत्र थे । पूर्वोपाजित शुभ पुण्यके उदयसे ये दुर्जय पराक्रमी दुर्योधन आदिको एवं अन्य भी शत्रुओंको जीत कर अपनी कीर्ति ध्वजाको फेराते हुये सानंद दक्षिण मथुरा का राज्य करते थे । कदाचित् भगवान् नेमिनाथका निर्वाण सुन इन्हें एकदम संसारशरीरभांगोंसे विरक्ति हो गई । अपने पुत्रको राज्य दे तत्काल दिगंबर दीक्षा धारण करली और ओर तप तपते हुये शत्रुंजय पर्वतकी सिखरपर

आरुह हो पर्वतमें उकीलेके समान प्रतिमायोगसे विराजमान होगये । जिससमय दुर्योधनके वंशके राजपुत्रों को पांडव शत्रु-जय पर्वतपर विराजमान हैं, यह पता लगा वे पूर्व वैरका स्मरण कर शीघ्र ही वहां आये और उन्हें बुरी तरह सताने लगे । उन दुष्टोंने लोहके मुकुट कुंडल हार कर्णभूषण और कडे बनाकर जाज्वल्यमान अग्निमें तपाकर पांडवोंके भुजा आदि अवयवोंमें पहिनाये, अग्निसे जाज्वल्यमान लोहके सिंहासनोंपर जवरन उठा उठाकर बिठाया । युधिष्ठिर भीम और अर्जुन ये तीनों मुनिराज तो यह सब हमारे किये कर्मोंका ही फल है इस बातको जानकर कर्मोंके फलसे भिन्न किंतु ज्ञानोपयोग दर्शनोपयोगसे अभिन्न-स्वरूप आत्माकी भावनाकर शुक्लध्यानके दलसे घातिया कर्मोंको जड़मूलसे उखाड़कर केवलज्ञान पाकर एवं उसीसमय शेष अव-तिया कर्मोंका भी नाशकर अंतकृत् केवली हो अचिंत्य अवि-नाशी अध्यावाधमय मोक्ष सुखका अनुभव करने लगे परंतु नकुल और सहदेवके चित्तमें कुछ अशांतिका प्रसार होगया । सहसा उनके मनमें ये विकल्प उठ गया कि—इस समय महा-राज युधिष्ठिर आज्ञा दें तो इन दुष्टोंको अभी हम बाहुबलसे पछाड़ मारें किंतु उसीसमय अपनेको मुनि जान उन्होंने विक-ल्पोंको सर्वथा छोड़ दिग—मुनिमुद्राके स्मरण होते ही वे क्रोधा-दिसय अपनी आत्माकी निंदा करने लगे और परम धर्म्यध्यान के माहात्म्यसे सर्वार्थसिद्धिमें जाकर अहमिंद्र होगये ।

गजकुमार की कथा—

किसीसमय द्वारिकापुरीमें कृष्णके पिता राजा वसुदेव निवास करते थे उनका समस्त राजकुमारोंमें पराक्रमी पुत्र गज-कुमार था एक दिन राजा कृष्णने यह घोषणा जारी की कि जो मशानुभाव पोदनपुरके अधिपति राजा अपराजितको संग्राममें जीतकर और बांधकर यहां ले आवेगा उसे मनोवांछित पदार्थ दियाजावेगा । कुमारगजने जब यह घोषणा सुनी तो वह शीघ्र ही अपराजितसे युद्ध करने चलदिया । संग्राममें जीतकर उसे बांध लाया और राजा कृष्णके चरणकमलोंमें लाकर पटक दिया कुछ दिन बाद गजकुमारको काम सेवनका बुरा व्यसन पडगया यद्यपि उसके बहुतसी स्त्रियां थीं तथापि वह द्वारिकापुरीकी स्त्रियोंका सेवन करता हुआ पांसुल सेठकी स्त्रीमें आसक्त हो गया सो ठीक भी है—

स्वाधीनेपि कलत्रे नीचः परदारलंपटो भवति ।

परिपूर्णेपि तडागे काकः कुम्भोदकं पिबति ॥

अर्थात्—जिसप्रकार निर्मल जलसे लवालव भरे हुये तालाब के मोजूदा रहनेपर भी काक बड़ेमें चांच डालकर पानी पीता है उसीप्रकार अपनी अनेक स्त्रियोंके रहनेपर भी नीच मनुष्य परार्द्ध स्त्रियोंमें ही लालसा करता रहता है ;

कदाचित् वह भगवान नेमिनाथकी वंदनार्थ उनके समवसरणमें गया । भगवान उससमय परस्त्रियोंके त्यागका उपदेश दे रहे थे ज्योंही कुमार गजने भगवानके मुखसे

चिंताव्याकुलताभयारतिमतिभ्रंशातिदाहभ्रम-

लुत्तृष्णाहतिरोगदुःखमरणान्येतान्यहो आपत्तां ।

थान्यत्रैव परांगनाहितमलेस्तद्गूरि दुःखं चिरं

ध्वम्भोभापि यदग्निदीपिततनुर्लोहांगनालिङ्गनात् ॥

अर्थात्—जो मनुष्य परस्त्रीलंपट हैं उन्हें चिंता व्याकुलपना भय द्वेष बुद्धिका नाश अत्यंतदाह भ्रांति क्षुधा प्यास पीड़ा रोग दुःख और मरणका क्लेश भोगना पड़ता है यह तो दूर रहो और भी चिरकालतक अनेक दुःख भोगने पड़ते हैं और नरकमें गरम लोहेकी पुतलियोंसे आलिङ्गन करना पड़ता है । यह उपदेश सुन उसे एक दम संसार शरीर भोगोंसे विरक्ति होगई । भगवान् जिनेन्द्रके चरणोंमें दिगंबर दीक्षा धारण करली और गुरुकी सेवासे शास्त्रोंका अभ्यास किया । कुछ दिन बाद मुनि गजकुमार तो गिरनार पर्वतकी विकट अटवीमें संन्यासमरण स्वीकारकर विराजमान होगये और उधर उस सेठको जब यह स्मरण आया कि इस गजकुमारने मेरी स्त्रीके साथ व्यभिचार किया था वह एकदम क्रोधसे उबल उठा वह शीघ्र ही मुनिराज गजकुमारके पास आया और लोहेकी कीलोंसे कीलितकर उन्हें पीड़ा दे दूर भग गया । मुनि गजकुमार परम ध्यानी थे धर्म्यध्यानमें लीन होकर उन्होंने समस्त दुःखको सह लिया और शुभ परिणामोंकी कृपासे स्वर्गमें जाकर देव होगये ॥ ५० ॥ जिन महानुभावोंने देवकृत उपसर्ग सहा अब उनके नाम बतलाते हैं—

अमरकओ उवसग्गो सिरिदत्तमुवण्णभइआईहिं ।

समभावणाए सहिओ अप्पाणं भायमाणेहिं ॥५१॥

अमरकृत उपसर्गः श्रीदत्तसुवर्णभद्रादिभिः ।

समभावनया सोढ आत्मानं ध्यायद्भिः ॥ ५१ ॥

अर्थ—आत्माका भले प्रकार ध्यान करनेवाले श्रीदत्त सुवर्णभद्र आदि महामुनियोंने शत्रु मित्र काच कंचनमें समान भावना रखकर देवकृत धोर उपसर्ग सहा था ।

किसीसमय इलावर्धन नगरके प्रतिपालक राजा श्रीदत्त थे । उनकी स्त्रीका नाम अंशुमती था और ये दोनों दंपति प्रतिदिन जूआ खेला करने थे । एक दिन राजा श्रीदत्त रानी अंशुमतीसे जूआमें हार गये । रानी अंशुमतीके पास एक शुक था जिससमय राजा हार गये उससमय उस शुकने जमीनपर यादगारीके लिये यह कह कर कि एक बार राजा हार गये, एक रेखा खींच दी । तोतेके उस असभ्य वर्तावपर राजा को बड़ा क्रोध आया । क्रोधवश दीन भी उस तोतेको दुष्ट श्रीदत्तने गला बोट कर शीघ्र ही मार डाला । ध्यान विशेषके माहात्म्यसे उधर तोताका जीव तो जाकर व्यंतर जातिका देव हो गया और इधर राजा श्रीदत्त एक दिन अपने सुन्दर महलकी छतपर बैठे थे अचानक ही मेघके महलको नष्ट हुआ देख उन्हें वैराग्य हो गया । राज्यभार पुत्रको सौंपकर दिगंबर दीक्षासे दीक्षित हो गये और अनेक प्रकारके शास्त्रोंका अभ्यास और धोरतप आचरण करते हुये काल व्यतीत करने लगे ।

एकदिन मुनिराज श्रीदत्त शीत ऋतुमें कायोत्सर्ग मुद्रा धारण कर नगरके बाह्य उद्यानमें विराजमान थे । पूर्वभवेके तोतेके

जीव व्यंतरको अपने पूर्वभवका स्मरण हो आयी । क्रोधसे अष्टम-
ति हो वह शीघ्र ही मुनिराज श्रीदत्तका गतां लगा उनके पास
आया और शीतल जलकी वर्षा करने लगा जिससे मुनिराजको
परम कष्ट हुआ परंतु वे महा धीर वीर थे । अपने सहज शुद्ध आ-
त्म ध्यानसे विचलित न होकर उन्होंने समस्त परीषहोंको सहलिया
और केवलज्ञान प्राप्तकर अचिंत्य अव्यावाध निर्वाण सुखका
अनुभव करने लगे ॥ ५१ ॥ हे आत्मन् ! जैसा इन महामुनियोंने
उपसर्ग सहा था वैसा तू भी सह अब इसप्रकार आत्माको परी-
षहोंके सहन करनेकेलिये उत्साहित करते हैं—

एएहिं अबरेहिं य जह सहिया थिरमणेहिं उवसग्गा ।
विसहसु तुमंपि मुणिवर अप्पसहावे मणं काऊ ॥ ५२ ॥

एतैरपरैश्च यथा सोढा स्थिरमनोभिरुपमर्गाः ।

विषहस्व त्वमपि मुनिवर आत्मस्वभावे मनः कृत्वा ॥ ५२ ॥

अर्थ—हे मुनि ! सुकुमाल आदि महामुनि एवं अन्य भी
महामुनियोंने निश्चलरूपसे उपसर्गोंको सहा है इसलिये मनको
आत्मस्वरूपके चितवनमें लगाकर तुम्हें भी उपसर्ग सहलेने
चाहिये । भावार्थ—अशुभकर्मके उदयसे मुनियोंको उपसर्गोंका
सामना करना पड़ता है । जो मुनि कर्मोंका फल भलेप्रकार वि-
चार कर उपसर्ग सहलेते हैं उन्हें निराकुलतामय सुखकी प्राप्ति
होती है । सुकुमाल आदि महामुनियोंको भी अशुभकर्मके उदयसे
घोर उपसर्गोंका सामना करना पड़ा था और उपसर्गोंके भयसे
ध्यानसे विचलित न हो उन्होंने परम अतीन्द्रिय सुखका रसास्वा-

दन किया है। ग्रंथकार यहां मुनियोंको उपदेश देते हैं कि हे मु-
नियो ! आत्मस्वरूपमें लीन हो जिसप्रकार सुकुमाल आदि म-
हामुनियोंने घोर उपसर्ग सहा और अतींद्रिय सुखका रसास्वादन
किया उसीप्रकार तुमभी आत्मस्वरूपमें लीन होकर उपसर्गों
को सह डालो और अतींद्रिय सुखका लाभ करो ॥५२॥

इंद्रियवाहेहिं हया सरपीडापीडियंगचलचित्ता ।
कथपि ण कुणंति रई विषयवणं जंति जणहरिणा
॥ ५३ ॥

इंद्रियव्याधैर्हताः शरपीडापीडितांगचलचित्ताः ।

कुत्रापि न कुर्वन्ति रतिं विषयवनं यांति जनहरिणाः ॥ ५३ ॥

अर्थ—ये जीवरूपी हरिण इंद्रियरूपी व्याधोंसे पीडित और
उनके तीव्र वाणोंकी तीव्रवेदनासे चंचल हो किसी पदार्थ में
प्रेम नहीं करते सीधे विषयरूपी वनकी ओर दौड़ते हैं। भावार्थ—
जिसप्रकार व्याधोंके तीव्र वाणोंसे पीडित और उनकी वेदना
न सहार सकनेके कारण महाभयभीत हरिण अन्य किसी भी पदा-
र्थमें प्रेम न कर वनको दौड़ते हैं उसीप्रकार इंद्रियां व्याध हैं,
कामदेव आदि उनके तीव्र बाण हैं, इंद्रियोंके विषय वन हैं और
मनुष्य हरिण हैं इसलिये जिससमय ये जीवरूपी हरिण इंद्रिय-
रूपी व्याधोंके काम उत्तमोत्तम शब्द श्रवण आदि तीव्र वाणों
से विद्ध होते हैं और भयभीत हो चंचल वन जाते हैं उससमय वि-
ना विचारे विषयरूपी वनकी ओर दौड़ निकलते हैं। उत्तमोत्तम
माला स्त्री आदि पदार्थोंके भोगोंमें जो कि परिणाममें महादुःख

देनेवाले हैं, मग्न हो जाते हैं। जिससमय उनका वियोग हो जाता है उससमय इसलोकमें महादुःख पाते हैं और परलोकमें नरक तिर्यच आदि गतियोंमें जाकर भी तीव्र दुःखोंका सामना करते हैं इसलिये विद्वानोंको चाहिये कि दुःखोंसे भयभीत हो इंद्रियोंको वशकर वे परमात्माके ध्यानमें लीन हों ॥ ५३ ॥ जो मुनि सन्यस्त हैं यदि उनके चित्तमें विषयोंकी अभिलाषा हो जाय तो उन्हें क्या फल होता है यह बात बतलाते हैं—

सर्वं चायं काञ्च विसृज्य अहिलससि गह्विरण्णसे।
जइ तो सर्वं अहलं दंसण णाणं तवं कुणसि ॥ ५४ ॥

सर्वं त्यागं कृत्वा विषयानभिलषासं गृहीतसन्त्यासे ।

यदि तदा सर्वमफलं दर्शनं ज्ञानं तपः करंषि ॥ ५४ ॥

अर्थ—समस्त परिग्रहोंका त्यागकर और सन्यास धारणकर यदि विषयोंमें अभिलाषा हो जाती है तो सम्यग्दर्शन सम्यग्ज्ञान और सम्यक्त्पका आराधन विफल हो जाता है। भावार्थ—सम्यग्दर्शन सम्यग्ज्ञान आदिका फल संवर निर्जरा और मोक्षकी प्राप्ति है। मुनिगण संसारको विनाशीक दुःखदायी समझ और मोक्ष आदि फलको हितकारी एवं अविनाशीक समझकर बाह्य अभ्यंतर दोनों प्रकारके परिग्रहका त्याग करदेते हैं और मुनिवृत्ति धारण कर घोर परीषह सहन करनेकी मनमें ठान लेते हैं। यदि उपर्युक्त किसी कारणवश साक्षात् विषयभोग न कर उनको भोगनेकी लालसा ही मुनियों के चित्तमें हो जाय तो सम्यग्दर्शन आदि के मोक्ष आदि फलोंका लाभ नहीं होता उल्टा उस निन्दित

अभिलापासे अनंत कालपर्यन्त संसारमें घूमना पड़ता है और घोरसे घोर दुःखोंका सामना करना पड़ता है । जैसा कि कहा है—

पठतु सकलशास्त्रं सेवतां सूरिसंगान्
दृढयतु च तपश्चाभ्यस्यतु स्फीतयोगं ।
चरतु विनयवृत्तिं बुध्यतां विश्वतरुं
यदि विषयावलासः सर्वमेतन्न किञ्चित् ॥

अर्थात्—समस्त शास्त्रों को भी पढ़जाओ, मुनियोंके संघ की भी पूर्ण सेवा करो, दृढरूपसे तपका भी आराधन करो, प्रचंड ध्यानका भी अभ्यास करो, विनयी भी बनो और समस्त तत्त्वोंके ज्ञाता भी बन जाओ यदि चित्तमें विषयों की अभिलापा है तो शास्त्रज्ञान आदिका कुछ भी फल नहीं होता ।

अन्यत्र अभिलापाकी तो बात क्या ? यदि 'मुझे मोक्ष मिलजाय' यह मोक्षमें भी अभिलापा होजाय तो वह तप आदि कार्यकारी नहीं । क्योंकि—

स्पृहा मोक्षेऽपि मोहोत्था तन्निपेधाय जायते ।

अन्यस्मिन् तत्कथं शांताः स्पृहयन्ति मनीषिणः ॥

अर्थात्—मोहनीय कर्मकी प्रबलतासे यदि मोक्ष में भी इसप्रकारकी इच्छा हो जाय कि 'हमें मोक्षकी प्राप्ति होजाय' तब मोक्षकी प्राप्ति नहीं होती अर्थात् जब इच्छा मोक्षकी प्राप्तिमें भी बाधक होजाती है तब अन्य पदार्थोंमें की हुई वह कैसे शुभकल्याणको प्रदान करसकती है ? इसलिये जो पुरुष शान्त और विद्वान हैं वे कभी भी किसी बातकी अभिलापा नहीं करते ।

किन्तु शुद्ध परमात्माका ही आराधन करते रहते हैं ॥ ५४ ॥
जब मुनि समस्त दोषोंको दूर करना चाहता है तब वह उन्हें दूर
क्यों नहीं कर सकता । यह बतलाते हैं—

इंद्रियविसयवियारा जाम ए तुट्ति मणगया खवओ
ताव ण सकइ काउं परिहारो णिहिलदोसाणं ॥५५॥

इंद्रियविषयविकारा यावन्न नुत्थंति मनोगताः क्षपकः ।

तावन्न शक्नोति कलुं परिहारं निखिलदोषाणां ॥ ५५ ॥

अर्थ—जबतक मुनि मनमें उठे हुये इंद्रिय विकारोंको दूर
नहीं करता तबतक वह समस्त दोषोंको भी दूर नहीं कर
सकता । भावार्थ—इंद्रिय विषयों के विकारका अभाव कारण
है और समस्त दोषोंका नाश कार्य है । जबतक इंद्रियोंके वि-
षयोंका त्याग न होगा तबतक कभी समस्त दोषोंका नाश न
होसकैगा । इंद्रियोंके विषय स्पर्श रस गंध आदि उपर बतला
दिये गये हैं । जबतक मनमें इसवातकी अभिलाषा बनी रहती है
कि अमुक स्पर्श वा अमुक उत्तम गंध की मुझे प्राप्ति होजावे
तबतक कभी परिणाम निर्मल नहीं रहसकते सदा कर्मों का
आस्रव हुआ करता है । जिससे अनेक दोषोंका सामना करना
पडता है । किन्तु जिससमय किसीप्रकार स्पर्श आदिकी लालसा
विकार नष्ट हो जाते हैं । मन शांत होजाता है उससमय किसी
प्रकारकी समलता नहीं होती । समलता न होनेसे कर्मबंध और
उनके कार्य दोषोंका भी सामना नहीं करना पडता । इसलिये
जो मुनि यह चाहते हैं कि समस्त दोषोंका नाश होजाय उन्हें

चाहिये कि वे मनमें किसीप्रकारके इंद्रियों के विकारोंको न फटकने दें ॥ ५५ ॥ इंद्रियोंसे पीडित मनुष्य किनका शरण लेते हैं ? यह बतलाते हैं—

इंद्रियमल्लैर्हिं जिया अमरासुरणरवराण संघायां ।
सरणं विसयाण गया तत्थवि मणंति सुक्खाइं ॥

इंद्रियमल्लैर्हिंता अमरासुरनरवराणां संघाताः ।

शरणं विषयाणां गतास्तत्रापि मन्यन्ते सौख्यानि ॥ ५६ ॥

अर्थ—देवेंद्र असुरेंद्र और नरेंद्र जिससमय इंद्रियरूपी मल्लों से हार जाते हैं इंद्रियोंके वश हो जाते हैं उससमय वे विषयोंका शरण लेते हैं और उनहीमें सुख मानते हैं । भावार्थ—वास्तविक सुख अव्यावायमय है और वह इंद्रियोंका सर्वथा विजयकर मोक्षस्थानके शरण लेनेपर ही प्राप्त होता है परंतु जिससमय असुरेंद्र सुरेंद्र नरेंद्र आदि पुरुष अपनी आत्माकी शक्तिका जरा भी विचार न कर इंद्रियोंके आधीन हो जाते हैं उससमय वे विषयवनको शरण समझ लेते हैं और विषयजन्य सुखको ही सुख मान निकलते हैं परंतु यह उनकी बड़ी भारी भूल है क्योंकि इंद्रियोंके विषय महादुःखदायी हैं । पांचों इंद्रियोंकी तो क्या बात एक एक इंद्रियका विषय सेवन ही जीवोंका प्राणघातक हो जाता है जैसा कि कहा है—

मीना मृत्युं प्रयाता रसनवशमिता दंतिनः स्पर्शरुद्धा

नद्धास्ते वारिमध्ये ज्वलनमुपगताः पत्रिणश्चाश्विदोषात् ।

भृंगा गंधोद्धताशाः प्रलयमुपगता गीतलोलाः कुरंगाः

कालव्यालेन दष्टास्तदपि तनुधियामिन्द्रियार्थेषु रागः ॥

अर्थात् जिह्वा इंद्रियके वश होकर मछलियां जान गमा देती हैं। स्पर्शन इंद्रियके आधीन हो हाथी फंदमें फस जाता है। चक्षु इंद्रियसे पतंगा दीपकमें जलकर नष्ट हो जाता है। गंधसे भोंरा प्राण गमा बैठता है और कर्ण इंद्रियकी आधीनता स्वीकार कर नानेके सुननेमें मस्त हो हरिण अपनी जिंदगीसे हाथ धो बैठता है तब भी न मालूम इन मूढ़ जीवोंका क्यों इंद्रियोंके विषयोंमें तीव्रराग होता है ? क्यों इंद्रियोंके विषयोंमें सुख मानते हैं ? और भी कहा है—

न तदरिरिभराजः केशरी केतुर्गो नरपतिरतिरुष्टः कालकूटोतिरौद्रः ।

अतिकुपितकृतांतः पन्नगेंद्रोपि रुष्टः यादह विषयशत्रुर्दुःखमुग्रं करोति ।

अर्थात्—यद्यपि हस्ती सिंह राहु कुपित राजा विष यमराज और क्रुद्ध सर्प भी दुःखदायी हैं परंतु जितना उग्र दुःख विषयशत्रु देता है उतना न मत्त हाथी देमकता है, न सिंह राहु कुपितराजा विष यमराज और सर्प ही प्रदान कर सकते हैं इसलिये यदि चापक महानुभाव इंद्रियोंके जालमें फस भी जाय तो उस चाहिये कि इंद्रिय विषयोंको सुखकारी न समझकर उनका शरण न ले किंतु परम हितकारी परमब्रह्म परमात्माका शरण ले और विषयोंमें सदा ऐसा विचार करता रहे—

“अवश्यं यातारश्चिरतरमुपित्वापि विषया

विशोगे को भेदस्त्यजति न जनो यत्स्वयममून् ।

ब्रजंतः स्वातंत्र्यादतुलपरितापाय मनसः

स्वयं त्यक्ता ह्येते शमसुखमनंतं विदधति ॥

अर्थात्—चिरकाल रहकर भी जब विषय नष्ट ही होनेवाले हैं जरा भी फिर नहीं ठहर सकते तब स्वयं उन्हें छोड़कर उनसे वियोग कर लेना क्या हानिकारक है ?

अर्थात् जिससमय वे अपनेसे नष्ट होंगे तब भी वियोग होगा और यदि अपनेसे छोड़ दिये जायेंगे तब भी वियोग होगा तब फिर यह जीव स्वयं इन्हें क्यों छोड़ना नहीं चाहता क्योंकि यह नियम है कि जिससमय वे विषय चिरकाल ठहरकर जब अपने आप जाते-नष्ट होते, हैं उससमय चित्तको महा संताप देते हैं और जिससमय अपनेसे छोड़ दिये जाते हैं उससमय अव्यावाधमय अचित्त्य सुख प्रदान करते हैं ॥५६॥ इन्द्रिय सुख सुख नहीं, यह बात बतलाते हैं—

इंद्रियगयं ए सुखं परद्रव्यसमागमे हवे जह्या ।

तह्या इंद्रियविरई सुणाणिगो होइ कायव्वा ॥५७॥

इंद्रियगतं न सौख्यं परद्रव्यसमागमे भवेद्यस्मात् ।

तस्मादिंद्रियविरतिः सुज्ञानो भवात् कर्तव्या ॥ ५७ ॥

अर्थ—इंद्रियजन्य सुख सुख नहीं क्योंकि वह परपदार्थोंके संबंधसे उत्पन्न होता है इसलिये जो पुरुष ज्ञानवान हैं उन्हें इंद्रिय विषयोंसे सर्वथा विमुख रहना चाहिये । भावार्थ—अन्न पान वस्त्र तांबूल चंदन स्त्री आदि परपदार्थ हैं और इंद्रियजन्य सुख इन्हीं पदार्थोंके संबंधसे उत्पन्न होता है अर्थात् जिससमय अन्न पान आदि इष्ट पदार्थोंकी प्राप्ति हो जाती है उससमय सुख मालूम

पडने लगता है परंतु यह सुख विनाशिक है और परिणाममें दुःखदायी है इसलिये दुःख ही स्वरूप है जैसा कि कहा भी है—

सुखमायति दुःखमक्षयं भजते मंदमतिर्न बुद्धिमान् ।

मधुलिप्तमुखाममंदर्धारसिधारां खलु को ललितक्षति ॥

अर्थात् जिसप्रकार शहदसें लिपटी हुई तलवारकी धारकां कोई भी बुद्धिमान चाटनेकी इच्छा नहीं करता क्योंकि वह समझता है कि पहिले ही पहिले अवश्य मिठास मिलेगा परंतु यदि जीभ कट गई तो घोर वेदना भोगना पड़ेगी उसीप्रकार बुद्धिमान पुरुष इंद्रियजन्य सुखको भी अच्छा नहीं मानता क्योंकि वह समझता है कि यद्यपि विषय प्रारंभमें भीठे हैं परंतु अंतमें महादुःखदायी हैं परंतु जो मूढबुद्धि हैं वे तो जान बूझकर भी विषयोंका सेवन करते रहते हैं । इसलिये यह बात निश्चित है कि इंद्रियजन्य सुख कभी सुख नहीं कहा जा सकता किंतु वास्तविक सुख अय्यावाधमय है और परपदार्थोंसे उत्पन्न न होकर केवल आत्मिक है-आत्मासे जायमान है । जो पुरुष विद्वान् हैं-स्व परके स्वरूपका पूर्ण ज्ञान रखते हैं और आत्मिक सुख की प्राप्तिके अभिलाषी हैं उन्हें चाहिये कि वे इंद्रियविषयोंमेंसे सर्वथा विमुखता धारण करें—उनकी ओर जरा भी लालायित न हो ॥ ५७॥

इंदियसेणा पसरइ मणएखइपेरिया ए संदहो ।

तह्म । मणसंजमणं खवएण य हवदि कायत्वं ॥५८॥

इन्द्रियसेना प्रसरति मन्तेन रपतिप्रेरिता न संदेहः ।

तस्मान्मनःसंयमनं क्षपेण च भवति कर्तव्यं ॥ ५८ ॥

अर्थ—जिससमय मनरूपी राजा इंद्रियसेनाको प्रेरणा करता है उससमय वह अपने २ विषयोंमें प्रवृत्त होती है इसलिये चापकको चाहिये कि वह अपने मनको पूर्णरूपसे वशमें रखे ।

भावार्थ—जिसप्रकार सेनाका नायक राजा होता है और वह जिस ओर जानेकी सेनाको आज्ञा देता है उसी ओर सेना प्रवृत्त हो जाती है उसीप्रकार इंद्रियसेनाका स्वामी राजा मन है वह जिस ओर जानेकी इंद्रियोंको आज्ञा देता है उसी ओर इंद्रियां प्रवृत्त हो जाती हैं । इसमें कोई संदेह नहीं और यह बात सभीके अनुभवमें आसकती है कि स्पर्शन आदि इंद्रियां जो स्पर्श आदि विषयोंकी ओर रोकनेपर भी झुकजाती हैं वह सब मनकी ही कृपा है—उसीकी प्रेरणासे वे अपने विषयोंमें प्रवृत्ति करती हैं इसलिये यदि चापक यह चाहता है कि कि मैं इंद्रिय विषयोंका सर्वथा त्यागकर आत्मिक सुख प्राप्त करूं तो उसे चाहिये कि वह पूर्णरूपसे मनको वश करे जरा भी उसे विषय भोगनेकेलिये लालायित न होने दे ॥ ५८ ॥

मणएरवइ सुहुभुंजइ अमरासुरखगणरिंद्रसंजुत्त ।
णिमिसेणेकेण जयं तस्सत्थि ए पडिभडो कोई ॥५९॥

मनोनरपतिः संभु क्ते अमरासुरनरखगैंद्रसंजुक्त् ।

निमिषेणैकेन जगत्तस्यास्ति न प्रतिभटः कोपि ॥ ५९ ॥

अर्थ—यह मनरूपी राजा, अमर असुर विद्याधर और नरेंद्रों से संयुक्त तीनों लोकको अपने भोगके योग्य बना लेता है अर्थात् ऐसा कोई स्थान नहीं जहांपर राजा मन दौडकर न

जाता हो इसलिये इसके बराबर संसारमें कोई सुभट नहीं।
भावार्थ—अमरेंद्र—कल्पवासी देवोंका इंद्र, असुरेंद्र दैत्योंका इन्द्र
खगेंद्र-विद्याधरोंका इंद्र और नरेंद्र—चक्रवर्ती कहे जाते हैं तथा
अपने २ पदोंके इच्छानुसार भोगनेसे ये भी महान और वीर
गिने जाते हैं परंतु मनकी बराबर कोई भी बलवान वीर नहीं
क्योंकि वह क्षणभरमें ही देवेंद्र आदिसे युक्त तीनों लोकके भोगों
का आस्वादन करलेता है जहां देखो वहीं पर मन तयार मिलता
है। ज्ञानार्णवमें कहा भी है—

दिक्चक्रं दैत्यधिष्ठाय त्रिदशपतिपुराण्यंबुवाहांतरालं

द्वीपांभोधिप्रकांडं खचरनरसराहीद्रवासं समग्रं ।

एतत्त्रैलोक्यनीडं पवनचयचितं चापलेन क्षणार्धे-

नाश्रांतो चित्तदैत्यो भ्रमति तनुमतां दुर्विचिंत्यप्रभावः ॥

अर्थात् पूर्व पश्चिम आदि दिशायें, दैत्यका नंदिर, इंद्रके
नगर, मेघमंडल, द्वीप, समुद्र, विद्याधर मनुष्य देव और असुर
इंद्रोंके निवासस्थानका समुदाय तीन लोक हैं और चारों ओरसे
ये बातोंसे वेष्टित हैं यद्यपि ऐसी किसीमें मान्य है कि तीनों
लोकमें कोई एकसाथ सर्वत्र घूम आने वाले न होकर अद्वितीय
सुभट है कि यह क्षणभरमें सर्वत्र घूम जाता है और किसी भी
यह विचित्रता है कि जरा भी चक्कर नही इच्छिते मनका प्रभाव
अचिंत्य है सहसा कोई भी नही जानता कि वह कहाँ जात रहता
अतः विद्वानोंको चाहिये कि वे कुछ बुद्धिपूर्वक स्वभावसे
परमात्माकी भावना नही करके बलकर स्वभावसे

आत्मामें निश्चलरूपसे ठहरावें ॥ ५६ ॥

मणणरवइणो मरणे मरंति सेणाइ इंदियमयाइ ।

ताणं मरणेण पुणो मरंति णिस्सेसकम्माइ ॥ ६० ॥

तेमिं मरणे मुक्खो मुक्खे पावइ सासयं सुक्खं ।

इंदियविसयविमुक्तं तस्मा मणमारणं कुणइ ॥ ६१ ॥

मत्तोत्तरपतेर्मरणे म्रियते सैन्यानि इंद्रियमयानि ।

तेषां मरणेन पुनर्म्रियन्ते निश्शेषकर्माणि ॥ ६० ॥

तेषां मरणे मोक्षो मोक्षे प्राप्नोति शाश्वतं सौख्यं ।

इंद्रियविषयविमुक्तं तस्मान्मर्माणमारणं कुरुत ॥ ६१ ॥

अर्थ—जिससमय मन नष्ट हो जाता है उससमय उसकी सेना इंद्रिय भी नष्ट हो जाती है । इंद्रियके नष्ट होजानेपर समस्त कर्मोंका अभाव हो जाता है । जहांपर कर्मोंका अभाव है वही मोक्ष है और मोक्षमें अनुपम सुख प्राप्त होता है जो शाश्वत—सदा रहनेवाला है और इंद्रियोंके विषयोंसे उत्पन्न नहीं है इसलिये विद्वानोंको मनके नाश करनेमें धोर प्रयत्न करना चाहिये । भावार्थ—मनको संकल्प विकल्प स्वरूप माना है और संकल्प विकल्पोंका न होना मनका नाश है इसलिये जिससमय संकल्प विकल्पोंका नाश अर्थात् मनका अभाव हो जाता है उससमय इंद्रिय भी नष्ट हो जाती है अपने स्वामी मनकी प्रेरणाके बिना वे स्पर्श आदि अपने विषयोंकी ओर प्रवृत्त नहीं होतीं और इंद्रियोंके नाशसे कर्मोंका नाश होजाता है अर्थात् इंद्रियोंके नाश होजानेपर (बन्ध रखनेपर) कर्मोंका बंध नहीं होता । बंधके अभावसे

नवीन आस्रवका अभाव और प्राचीन कर्मोंकी निर्जरा होती है । आस्रवका अभाव मन वचन काय स्वरूप योगके अभावसे होता है इसलिये योगके अवयवस्वरूप मनके नष्ट हो जानेपर कायस्वरूप इंद्रियोंकी प्रवृत्तिके निषेधसे संवर और निर्जरा होती है और संवर निर्जराके द्वारा समस्त कर्मोंका नाश हो जाता है कर्मोंके नाशसे अनंतज्ञान आदि गुणोंके समुदायस्वरूप मोक्षकी प्राप्ति होती है और अतींद्रिय अव्याबाधमय सुख प्राप्त होता है इसलिये जब केवल मनके निरोध करनेसे इसप्रकारका अतींद्रिय सुख मिलता है तब विद्वानोंको चाहिये कि वे जिसरूपमें वने उस रूपसे मनका अवश्य निरोध करें-उस विषयोंकी ओर न दोड़ने दें ॥ ६०-६१ ॥

मणकरहो धावंतो एणवरत्ताइ जेहिं एहु बद्धो ।
ते पुरिसा संसारे हिंडंति दुहाइं भुंजता ॥ ६२ ॥

मनःकरभो धावन् ज्ञावरत्रया यैर्न खलु बद्धः ।

ते पुरुषाः संसारे हिंडंते दुःखानि भुंजतः ॥ ६२ ॥

अर्थ—जिन पुरुषोंने विषयोंकी ओर तीव्ररूपसे दोड़ते हुये मनरूपी उष्ट्रको सम्यग्ज्ञानरूपी संकलसे नहीं बांधा वे पुरुष इस संसारमें सदा घूमते और नाना प्रकारके दुःख पाते रहते हैं । भावार्थ—जिप्रकार उत्तम वनके उजाड़नेकेलिये दोड़नेवाले उष्ट्रको यदि उसकी रक्षा करनेवाला मनुष्य रस्सी आदिकी सहायतासे उसी नहीं रोकता तो वनका स्वामी राजा क्रुपित होकर उसी कैदखानेमें पटक देता है और वहांपर वह घोर दुःख भोगता

हैं उसीप्रकार सदा विषयोंकी ओर दोड़नेवाले मनको जो महानु-
भाव भगवान सर्वज्ञके वचनोंपर गाढ़ श्रद्धानी होकर सम्यग्ज्ञान
की भावनासे नहीं रोकता वह चौरासी लाख योनियोंके अंदर
भटकता फिरता है और नानाप्रकारके घोरसे घोर दुःखोंको
भोगता है इसलिये विद्वानोंको चाहिये कि वे ज्ञानाभ्यासमें मनको
निश्चलकर परमात्मामें स्थिर करें । कहा भी है—

अनेकांतात्मार्यप्रसवफलभारार्तिवन्तते ।
वचः पर्णाकीर्णे विमुलनयशाखाशतयुते ।
समुत्तुंगं सम्यक् प्रततमतिमूले प्रतिदिनं
श्रुतस्कंधे धीमान् रमयन्तु मनोमर्कटममुं ॥

अर्थात्—यह मन मर्कट—बंदरके समान चंचल है इसलिये
इस अनेकांतस्वरूप पुष्प और फलोंके भारसे नम्र वचनरूपी
पत्तोंसे व्याप्त सैकड़ों नयरूपी शाखाओंसे शोभित अतिशय ऊंचे
और सम्यग्ज्ञानरूपी विस्तृत मूल जड़के धारक श्रुतज्ञानरूपी वृक्ष
पर रमाना चाहिये—शास्त्राभ्यासमें लगाना चाहिये ॥ ६२ ॥

पिच्छह णरयं पत्तो मणकयदोसेहिं सालिसिक्खो ।
इम जाणिऊण मुणिणा मण रोहो हवइ कायव्वो ॥

प्रेक्षध्वं नरकं प्राप्तो मनःकृतदोषैः शालिसिक्खाख्यः ।

इति ज्ञात्वा मुनिना मनोनिरोधो भवति कर्तव्यः ॥ ६३ ॥

अर्थ—शास्त्रका वचन है कि शालिसिक्ख नामका मत्स्य
केवल मनके ही अपराधसे नरक गया था इसलिये ऐसा जानकर
मुनियोंको चाहिये कि वे पूर्णरूपसे मनका निरोध करें । भावार्थ

शालिसिक्थ नामका एक मत्स्य था जो बड़े मत्स्योंसे व्याप्त समुद्रमें किसी विशाल मत्स्यके कानमें रहता था जिससमय बड़ा मत्स्य 'जिसके कि कानमें शालिमत्स्य रहता था' सोता था उससमय उसके विशाल मुहमें अनेक छोटे २ मत्स्य आदि जीव घुसते निकलते खेलते और इच्छानुसार बैठते थे । बड़े मत्स्यके मुखमें इसप्रकार छोटे मत्स्य आदि जीवोंकी विचित्र दशा देख शालिसिक्थको बड़ी चिंता होती और वह मनही मन इसप्रकार विचार करने लगता—

‘यह बड़ा ही मूर्ख है । क्यों नहीं यह अपने मुखकी चंद करलेता ? जिससे सब जीव इसके पेटमें चले जाय । यदि मैं ऐसा होता तो सब जीवोंको लील जाता’ यद्यपि शालिसिक्थको खाने केलिये जीवोंकी प्राप्ति न हुई तथापि मनमें वैसा विचार करनेसे रौद्रध्यानी हो घोर पापका उपार्जनकर वह मरकर नरक चला गया इसलिये आत्मिक सुखके अभिलाषी मुनियोंको चाहिये कि वे मन का सर्वथा निरोध करें—जरा भी उस विषयोंकी ओर लालायित न होने दें ॥ ६३ ॥

सिक्खह मणवसियरणं सवसोभूएण जेण मणुआणं
 णासंति रायदोसे तेसिं णासे समो परमो ॥ ६४ ॥
 उवसमवंतो जीवो मणस्स सक्केइ णिग्गहं काउं ।
 णिग्गहिए मणपसरे अप्पा परमप्पओ हवइ ॥ ६५ ॥

शिष्यं मनोवशीकरणं स्ववशीभूतेन येन मनुजानां ;

नरते ते राजद्वेषौ तलेर्नाशे समः परमः ॥ ६४ ॥

उपशमवान् जीवो मनसः शक्नोति निग्रहं कर्तुं ।

निगृहीते मनःप्रसरे आत्मा परमात्मा भवति ॥ ६५ ॥

अर्थ-ग्रंथकार शिक्षा देते हैं कि हे भव्यो ! तुम अपने मनके वश करनेका अभ्यास करो क्योंकि जिससमय मन आधीन हो जायगा उससमय जीवोंके रागद्वेष नष्ट हो जायंगे । रागद्वेषके नष्ट हो जानेपर परम उपशमकी प्राप्ति होगी । परम उपशमकी प्राप्तिसे मनको निग्रह होगा-वह विषयोंकी ओर न दोड़ेगा और जिससमय मनका पूर्णरूपसे निग्रह हो जायगा उससमय आत्मा परमात्मा बन जायगा । भावार्थ-जो व्यक्ति घाति अघाति समस्त कर्मोंका नाशकर अपने अखंड सम्यग्दर्शन आदि गुणोंसे विराजमान है वह परमात्मा है तथा यही आत्मा जिससमय समस्त कर्मोंका नाश कर देता है उससमय परमात्मा कहा जाता है इसलिये ग्रंथकार उपदेश देते हैं कि हे भव्यो ! तुम अपने मनको वश करो क्योंकि मनके वश रखनेसे ज्ञानावरण आदि कर्मोंके कारण रागद्वेष आदिकी उत्पत्ति नहीं होती । रागद्वेषके अभावसे परम उपशमकी प्राप्ति होती है । परम उपशमकी प्राप्तिसे मनका निरोध होता है और मनके सर्वथा वश करनेसे आत्मा परमात्मा हो जाता है इसलिये जो पुरुष मोक्षके अभिलाषी हैं उन्हें अवश्य मनका निरोध करना चाहिये ॥ ६४-६५ ॥

जह जह विसणु रई पसमइ पुरिसस एणमासिज्ज
तह तह मणस्स पसरो भज्जइ आलंघणारहिओ ॥

यथायथा विषयेषु रतिः प्रशमति पुरुषस्य ज्ञानमाभित्य ।

तथा तथा मनसः प्रसरो भज्यते आलंबनारहितः ॥ ६६ ॥

अर्थ—ज्ञानका आलंबन करनेसे ज्यों ज्यों मनुष्यका विषयोंसे प्रेम हटता जाता है त्यों त्यों आश्रयके अभावसे मनका विस्तार भी नष्ट होता चला जाता है। भावार्थ—मनका आधार विषयोंमें रति है, जब तक विषयों में रति रहती है तबतक वह जरा भी दृश नहीं रह सकता और भी अधिक चंचल हो उठता है किंतु जिस समय सम्यग्ज्ञान का आलंबन करलिया जाता है और विषयोंसे प्रेम हट जाता है उससमय आश्रयके अभावसे मनका प्रसार नष्ट हो जाता है इसलिये मनका निरोधकर अनुपम सुखके अभिलाषी मनुष्योंको चाहिये कि वे विषयोंसे सर्वथा मुक्त मोड़ें-जरा भी उन्हें प्रेमकी दृष्टिसे न देखें ॥ ६६ ॥ क्योंकि—

विसयालंबणरहित्रो णाणसहावेण भावित्रां संतो ।
कीलइ अप्पसहावे तत्काले मोक्खसुक्खे सो ॥ ६७ ॥

विषयालंबनरहितं ज्ञानस्वभावेन भावितं सत् ।

क्रीडति आत्मस्वभावे तत्काले मोक्षसौख्ये तत् ॥ ६७ ॥

अर्थ --जिससमय मनके आधार विषय नष्ट हो जाते हैं और उसमें सम्यग्ज्ञानकी भावना हो निकलती है उससमय वह परमात्मास्वरूप मोक्षसुखमें क्रीडा करने लगता है। भावार्थ—जबतक मनमें सम्यग्ज्ञानकी भावना नहीं भाई जाती और उसके आधार विषय नष्ट नहीं होते तबतक वह आत्मस्वरूपके ध्यानमें लीन नहीं होता किंतु जिससमय वह सम्यग्ज्ञानके अभ्यासमें लीन होता है और उसके आधार विषय नष्ट हो जाते हैं उससमय वह आ-

त्मस्वरूपमें अनुराग करने लगता है इसलिये विद्वानोंको चाहिये कि विषयोंसे प्रेम हटावे और सम्यग्ज्ञानका अभ्यासकर मनको आत्मस्वरूपमें लीन बनावे ॥ ६७ ॥

गिल्लूरह मणवच्छो खंडह साहाउ रायदोसा जे ।
अहलो करेइ पच्छा मा सिंचह मोहसलिलेण ६८

निलयत मनोवृक्षं खंडयत शाखे रागद्वेषौ ये ।

अफलं कुरुष्व पश्चात् ना सिंचत मोहसलिलेन ॥ ६८ ॥

अर्थ—इस मनरूपी वृक्षको काट डालो । राग द्वेषरूपी इसकी दोनों शाखाओंके खंड २ कर डालो, इसमें फलरहित कर दो और फिर इसमें मोहरूपी जलमें मन सींचो । भावार्थ—जिस प्रकार—वृक्षको काटकर यदि उसमें जल सींचा ना जाय तो वह सूख जाता है उसीप्रकार यह मन भी विशाल वृक्ष है और इसकी राग द्वेषरूपी विस्तीर्ण शाखायें हैं क्योंकि राग और द्वेषकी उत्पत्तिमें मन ही प्रधान कारण है इसलिये इस मनको सर्वथा काट डालना चाहिये, राग द्वेष रूप इसकी दोनों शाखाओंको खंड खंड कर डालना चाहिये, इसमें सर्वथा फलरहित कर देना चाहिये और यह मेरा है मैं इसका हूं इत्यादि मोहरूपी जलसे इसमें न सींचना चाहिये जिससे फिर इसका उदय न हो और यह मोक्षसुख ही प्राप्तिमें बाधा न डाले ॥ ६८ ॥

एट्टे मणवावारे विसएसु ए जंति इंदिया सब्बे ।
छिण्णे तरुस्स मूले कत्तो पुण पल्लवा हुंति ॥ ६९ ॥

नष्टे मनोव्यापारे विषयेषु न यांति इन्द्रियाणि सर्वाणि ।

छिन्ने तरो मूले कुतः पुनः पल्लवा भवन्ति ॥ ६९ ॥

अर्थ—जिसप्रकार वृक्षके नष्ट हो जानेपर पत्तियोंकी उत्पत्ति नहीं होती उसीप्रकार जिससमय मनका व्यापार नष्ट हो जाता है उससमय इंद्रियां भी विषयोंमें प्रवृत्त नहीं होती। भावार्थ—जिस प्रकार वृक्ष खड़ा रहता है तो पत्तियाँ ऊगते हैं और वृक्षके अभावमें पत्तियाँ उद्भूत नहीं होते उसीप्रकार यदि मनका व्यापार कसरत रूपसे जारी रहता है तब तो इंद्रियाँ अपने अपने विषयोंकी ओर झुकती हैं और जिससमय मनका व्यापार नष्ट हो जाता है उस समय इंद्रियाँ अपने विषयोंमें प्रवृत्त नहीं होती तथा विषयोंकी ओर इंद्रियाँकी प्रवृत्तिके अभावसे कर्मबंध नहीं होता और कर्मबंधके अभावसे अव्यावाधमय सुखकी प्राप्ति होती है इसलिये इंद्रियोंकी विषयोंमें प्रवृत्ति रोकनेकेलिये मनका व्यापार रोकना चाहिये।

मणभित्ते वावारे णट्ठुप्पणणे य वे गुणा हुंति ।

णट्ठे आसवरोहो उप्पणणे कम्मबंधो य ॥ ७० ॥

मनोमात्रे व्यापारे नष्टे उत्पन्ने च द्वौ गुणौ भवतः ।

नष्टे आसवरोधः, उत्पन्ने कर्मबंधश्च ॥ ७० ॥

अर्थ—केवल मनके व्यापारके नष्ट होनेपर या उसके उत्पन्न होनेपर दो गुणोंकी प्राप्ति होती है एक तो जिससमय मनका व्यापार नष्ट होता है उससमय कर्मोंका आना बंद हो जाता है और दूसरा जिससमय मनका व्यापार उत्पन्न होता है उससमय कर्मोंका बंध होता है। भावार्थ—कर्मोंका बंध संसारका और कर्मोंके आसवका निरोध अर्थात् संवर मोक्षका कारण है क्योंकि जबतक कर्मोंका आत्माके साथ संबंध रहता है तबतक नरक आदि

कृतियोंमें घूमना पड़ता है और नानाप्रकारके क्लेश भोगने पड़ते हैं किंतु जिससमय कर्मोंका आगमन बंद होजाता है और पूर्वसंचित कर्म क्रमसे जीर्ण होते जाते हैं उससमय अव्याबाधमय मोक्ष सुखकी प्राप्ति होती है परंतु ये दोनों बातें मनके व्यापारके आधीन हैं अर्थात् जबतक मनका व्यापार उत्पन्न होता रहता है तबतक कर्मोंका बंध होता रहता है और कर्मबंधकी कृपासे संसारमें घूमकर महाभयंकर दुःखोंका सामना करना पड़ता है एवं जिससमय उसका व्यापार नष्ट होजाता है उससमय नवीन कर्मोंका आगमन बंद होजाता है, नवीन कर्मोंके आगमनके बंद होजानेपर पूर्वसंचित कर्मोंकी निर्जरा होती है पश्चात् अव्याबाधमय मोक्षसुखकी प्राप्ति होती है। इसलिये विद्वानोंको चाहिये कि वे विषयोंकी ओर जरा भी मनको न फटकने दें—उसे सर्वथा वशमें रखें ॥ ७० ॥

परिहरिय रायदांसे सुगणं काउण एणियमणं सहसा ।
अत्थइ जाव ए कालं ताव ए णिहणेइ कम्माइ ७१

परिहृत्य रागद्वेषौ शून्यं कृत्वा निजमनः सहसा ।

तिष्ठति यावन्न कालं नावन्न निहंति कर्माणि ॥ ७१ ॥

अर्थ—जबतक राग द्वेषको नष्टकर मनको शून्य-विषयोंसे विमुख न किया जायगा तबतक कर्मोंका नाश नहिं हो सकता। भावार्थ—जबतक मनको विषयोंसे विमुख नहिं किया जाता और शुद्धात्माके ध्यानकी ओर नहिं झुकाया जाता तबतक विषयोंमें लालसा रहनेसे सदा रागद्वेषकी उत्पत्ति होती रहती है तथा जब तक

आत्मामें राग द्वेष विद्यमान रहते हैं तबतक सदा कर्मोंका आस्रव हुआ करता है इसलिये जो पुरुष यह चाहते हैं कि हमें अन्यायाद्यमय सुख मिले और कर्मोंके कारण राग द्वेष आदि नष्ट हो जाय उन्हें चाहिये कि वे मनको सर्वथा वश करें । कहा भी है—

रागद्वेषादिकल्लोलैरलोलं यन्मनोजलं ।
स पश्यत्यात्मनस्तत्त्वं तत्तत्त्वं नेतरो जनः ।
अविक्षिप्तं मनस्तत्त्वं विक्षिप्तं भ्रातिरात्मनः ।
धारयेत्तदविक्षिप्तं विक्षिप्तं नाश्रयेत्ततः ॥

अर्थात्—जिस महानुभावका मनरूपी जल राग द्वेषरूप कल्लोलोंसे अलोल है -चंचलतारहित है वही मनुष्य आत्मस्वरूपका भलेप्रकार साक्षात्कार कर सकता है अन्य चंचलचित्तका धारक मनुष्य उसके स्वरूपको नहीं देख सकता । तथा मनमें किसी प्रकारकी चंचलताका न होना विषयोंकी ओर न झुकना आत्मस्वरूपकी प्राप्ति है और मनका चंचल रहना आत्मस्वरूपकी प्राप्ति की भ्रांति है इसलिये विद्वानोंको चाहिये कि मनको सदा निश्चल रखें-विषय वासनाकी ओर झुकाकर चंचल न होने दें ॥७१॥

तणुवयणरोहणेहिं रुज्झन्ति ए आसवा सकम्माणं ।
जाव ए णिण्फंदकओ सयणा मुणिणा सणाणेण ७२

तनुवचनरोधनाभ्यां रुध्यन्ते न आसवाः स्वकर्मणां ।

यावन्त निष्पंदीकृतं स्वमनो मुनिना स्वज्ञानेन ॥७२॥

अर्थ—जबतक मुनि आत्मिकज्ञानसे अपने मनको निश्चल

नहिं बनाता-वश नहिं करता तबतक शरीर और वचनके निरोध करनेपर भी कर्मोंका आस्रव हुआ करता है। भावार्थ—मन वचन कायकी क्रियाका नाम ही आस्रव है-जबतक मन वचन काय वश नहिं होते तबतक सदा कर्मोंका आस्रव हुआ करता है। तथा इन तीनोंमें सबसे प्रथम मन वश करना आवश्यक है क्योंकि शरीर और वचनके वश रहनेपर भी यदि मन वश नहिं किया जाता तो ज्ञानावरण आदि कर्मोंका सदा आस्रव होता ही रहता है इमनिये जो मुनिगण इस बातके अभिलाषी हैं कि हमारी आत्मामें किसीप्रकारके कर्मोंका आस्रव न हो उन्हें चाहिये कि वे अपन विशुद्ध ज्ञानके बलसे मनको अवश्य वश रक्खें ॥७२॥

स्वीणे मणसंचारे तुट्टे तह आसवे य दुवियप्पे ।
गलट् पुराणां कर्मं केवलणारां पयासेइ ॥ ७३ ॥

स्वीणे मनःसंचारे तुटिते तथास्रवे द्विविकल्पे ।

गलति पुरातनं कर्म केवलज्ञानं प्रकाशयति ॥ ७३ ॥

अर्थ—मनके संचारके स्वीण हो जाने पर जिससमय दोनोंप्रकारके आस्रवका अभाव होजाता है उस समय प्राचीन कर्म सर्वथा नष्ट होजाते हैं और केवलज्ञानका उदय होजाता है। भावार्थ—शुभ और अशुभके भेदसे आस्रव दो प्रकार का है शुभ कर्मोंका आना शुभ आस्रव और अशुभ कर्मोंका आना अशुभ आस्रव है अथवा द्रव्यास्रव और भावास्रवके भेद से भी आस्रवके दो भेद हैं। ज्ञानावरण दर्शनावरण आदि द्रव्य कर्मोंका आना द्रव्यास्रव और रागद्वेष आदि भाव कर्मोंका आना

भावास्त्रव कहलाता है। जबतक मनको वश नहीं किया जाता विषयोंकी ओर उसके झुकावको नहीं रोका जाता तबतक सदा दोनों प्रकारका आस्त्रव हुआ करता है जिससमय वह वश करलिया जाता है उससमय दोनों प्रकारके कर्मास्त्रोंका भी निरोध होजाता है। तथा दोनों प्रकार आस्त्रवोके रुक जाने पर पूर्वसंचित कर्म नष्ट होजाते हैं और पूर्वसंचित कर्मोंके नाशसे केवलज्ञानकी प्राप्ति हो जाती है इसलिये जो महानुभाव दोनों प्रकारके आस्त्रोंका और पूर्वसंचित कर्मोंका नाश करना चाहते हैं उन्हें चाहिये वे मनको सर्वदा वश रखें, इंद्रिय विषयोंकी ओर उसे न झुकने दें।

जइ इच्छहि कर्मक्षयं सुगणं धारेहि णियमाणो भक्ति
सुगणीक्यम्मि चित्ते एणां अप्पा पयासेइ ॥ ७४ ॥

यदीच्छसि कर्मक्षयं शून्यं धारय निजमनो भदिति ।

शून्याकृते चित्ते नूनमात्मा प्रकाशयति ॥ ७४ ॥

अर्थ— ग्रंथकार उपदेश देते हैं कि हे क्षपक ! यदि तू समस्तकर्मोंका क्षय करना चाहता है तो तू अपने मनको शीघ्र ही शून्य बना चित्तमें किसीप्रकारकी लाभ पूजा भोगोंकी आकांक्षा न कर। क्योंकि जिससमय मन शून्य हो जायगा उससमय तेरी शुद्धस्वरूप आत्मा प्रकाशमान हो जायगी। भावार्थ—जिस प्रकार मेघसे ढका हुआ सूर्य स्पष्टरूपसे प्रकाशमान नहीं होता किंतु जिससमय मेघका आवरण नष्ट हो जाता है उससमय वह पूर्णरूपसे प्रकाशमान हो जाता है उसीप्रकार जबतक आत्मापर

कर्मोंका आवरण पड़ा रहता है तबतक इसका विशुद्ध स्वरूप नहि उदित होता किंतु जिससमय वह आवरण सर्वथा नष्ट हो जाता है उससमय सर्वथा आत्माका विशुद्ध स्वरूप उदित हो जाता है तथा कर्मोंका आवरण तभीतक बना रहता है जबतक मनमें लाभ पूजा और भोग आदिकी आकांक्षा बनी रहती है इसलिये जो महानुभाव विशुद्ध आत्मस्वरूपके अभिलाषी हैं उन्हें चाहिये कि वे लाभ ख्याति और भोग आदिकी सर्वथा आकांक्षा छोड़ मनको शून्य बनावें। कहा भी है—

सर्वभावविलये विभाति यत्सत्समाधिभरनिर्भरात्मनः ।

चित्स्वरूपमभितः प्रकाशकं शर्मधाम नमताद्भुतं महः ॥

अर्थात् समस्त विभाव भावोंके नष्ट हो जानेपर समीचीन समाधिके भारसे नष्टीभूत आत्मामें जो अद्भुत तेज प्रकाशमान ज्ञान पड़ता है वह तेज चैतन्यस्वरूप है चारों ओरसे पदार्थोंका प्रकाश करनेवाला और परम कल्याणका धाम है इसलिये वह नमस्कार करनेके योग्य है ॥ ७४ ॥

उद्धासहि एयचित्तं वसहि सहावे सुणिम्मले गंतुं ।

जह तो पिच्छास अप्पा सण्णाणां केवलो सुद्धो ७५

उद्धासयास निजचित्तं वसास स्वभावे सुनिर्मले गंतुं ।

यदि तदा पश्य स्वात्मानं संज्ञानं केवलं शुद्धं ॥ ७५ ॥

अर्थ—हे नृपक ! यदि तू अपने मनको इंद्रियोंके विषयोंकी ओर न झुकने देगा और विशुद्ध दर्शन ज्ञानस्वरूप परमात्मामें उसीकी प्राप्तिकेलिये निवास करेगा तो तूभी समीचीन ज्ञानके

भंडार असहाय और विशुद्ध आत्मस्वरूपकी अवश्य प्राप्ति हो जायगी । भावार्थ—निश्चयनयसे आत्मा संशय विपर्यय और अनध्यवसाय रूप मिथ्याज्ञानोंसे रहित समीचीन ज्ञानका भंडार है उसमें किसी पदार्थकी सहायताकी अपेक्षा नहि करनी पड़ती इसलिये केवल-असहाय है और समस्त कर्मावरणोंसे रहित होनेके कारण विशुद्ध है तथा ऐसे अनुपम आत्माकी प्राप्ति चित्तको इंद्रिय विषयोंसे हटानेपर और विशुद्ध आत्मस्वरूपकी प्राप्तिकेलिये उसीमें स्थिति करनेपर होती है इसलिये ग्रंथकारका उपदेश है कि हे-क्षपक ! यदि तू विशुद्ध आत्मस्वरूपका साक्षात्कार करना चाहता है तो तू अपने चित्तको इंद्रियविषयोंसे रोक और विशुद्ध आत्मस्वरूपमें स्थिरकर तुझे अवश्य विशुद्ध आत्मस्वरूपका साक्षात्कार होगा । जैसा कि कहा है—

यदि विषयविशाची निर्गता देहगेहात्
सपादं यदि विशीर्णो मोहनिद्रातिरेकः ।

यदि युवतिकरंके निर्ममत्वं प्रपन्नो
भगिति ननु विधेहि ब्रह्मवीथीविहारं ॥

अर्थात् यदि विषयरूप पिशाचिनी देहरूप घरसे बाहर निकल गई हो यदि मोहनींद सर्वथा नष्ट होगई हो और यदि युवतियोंमें भी निर्ममता होगई हो तो हे क्षपक ! तू शीघ्र ही ब्रह्म रूपी गलीमें विहार कर—विशुद्ध आत्मस्वरूपका व्यानकर

॥ ७५ ॥

तण्णमणवयणे सुणणे ए य सुणणे अप्पसुद्धसत्त्वावे ।

ससहावे जो सुगणो हवइ य सो गयणकुसुमणिहो ७६

तनुमनोवचने शून्यो न च शून्य आत्मशुद्धसद्भावे ।

स्वसद्भावे यः शून्यो भवति च स गगनकुसुमनिभः ॥७६॥

अर्थ—तपकको चाहिये कि वह शरीर मन वचन की क्रियाओंमें शून्य रहै आत्माके विशुद्धस्वरूपकी प्राप्तिमें शून्य न बने क्योंकि आत्मस्वरूपमें शून्य मनुष्य आकाशके फूलके समान निरर्थक होता है। भावार्थ—क्रियायें दो प्रकारकी हैं शुभरूप और अशुभरूप, देवपूजन पात्रदान आदि शरीरकी शुभ क्रियायें हैं, हिंसा करना मारना पीटना आदि अशुभ क्रियायें हैं। देव गुरुओंके गुणोंका स्मरण करना शास्त्रके अर्थका मनन करना आदि मनकी शुभ क्रियायें हैं और मारने बांधने और चोरी आदिके करनेका विचार करना अशुभ क्रियायें हैं। देव गुरु शास्त्रकी स्तुति आदि करना वचनकी शुभ क्रियायें हैं और गाली गलौज करना आदि अशुभ क्रियायें हैं। जो पुरुष मुमुक्षु हैं मोक्ष प्राप्त करना चाहते हैं उन्हें चाहिये कि वे काय मन वचन तीनोंकी शुभ अशुभ दोनों प्रकारकी क्रियाओंमें शून्य रहैं किसी भी क्रियाके करनेका उद्योग न करें क्योंकि इन क्रियाओंके करनेसे शुभ अशुभ कर्मोंका बंध होता है और उस बंधसे संसारमें घूमनेके कारण अनन्त दुःख भोगने पड़ते हैं। क्योंकि—

आस्तां वहिरूपधि [विच] र्यस्तनुवचनविकल्पजालमप्यपरं ।

कर्मकृतत्वान्मत्तः कुतो विशुद्धस्य मम किंचित् ॥

अर्थात् मेरी आत्मा निश्चयनयसे विशुद्ध है इसलिये

धान्य आदि वाद्य परिग्रह तो दूर रहैं शरीर वचन मन भी मेरे नहीं क्योंकि ये कर्मोंके विकार हैं इसलिये मुझसे सर्वथा भिन्न हैं कभी ये मेरे निज नहीं हो सकते । और भी कहा है—

कर्मणो यथा स्वरूपं न तथा तत्कर्म कल्पनाजालं ।

तत्रात्ममतिविहीनो मुमुक्षुरात्मा सुखी भवति ॥

अर्थात्—कर्मका जैसा स्वरूप दीखता है योग्य सामग्रीके मिलनेसे कुछ सुखसा प्रतीत होता है कर्म वैसा नहीं है, वहांपर दुःखमें सुखकी कल्पना है इसलिये जो मोक्षाभिलाषी मनुष्य कर्मोंमें आत्मबुद्धि नहीं करते उन्हें भिन्न समझते हैं वे ही सुखी कहे जाते हैं संसारमें घूमकर उन्हें दुःख नहीं भोगना पड़ता परंतु राग आदि मलोंसे रहित आत्माको स्वरूप प्राप्तिसे शून्य न बनाना चाहिये । विशुद्ध आत्मस्वरूपकी प्राप्तिकेलिये तो सदा उद्बुद्ध रहना चाहिये क्योंकि—

अस्पृष्टमवद्धमनन्यमयुतमविशेषमभ्रमोपेतः ।

यः पश्यत्यात्मानं स पुमान् खलु शुद्धनयनिष्ठः ॥

अर्थात्—निश्चयनयसे आत्मा अस्पृष्ट कर्मोंके स्पर्शसे रहित है, अवद्ध कर्मबंधसे विमुक्त है, अनन्य सम्यग्ज्ञान सम्यग्दर्शनादि निजगुणस्वरूप है अयुत कर्मस्वरूप नहीं हैं अविशेष सम्यग्ज्ञान आदि गुणोंसे अभिन्न है और भ्रमज्ञानसे रहित है । जो महानुभाव इसप्रकारके आत्मस्वरूपका साक्षात्कार करता है वह पुरुष शुद्ध निश्चयावलंबी गिना जाता है संसारमें उसे दुःख नहीं भोगने पड़ते ।

किंतु जो मनुष्य विशुद्ध आत्मस्वरूपकी प्राप्तिमें शून्य है आत्मस्वरूपकी प्राप्तिकेलिये प्रयत्न करना अनुचित समझता है वह पुरुष आकाशके फूलके समान निरर्थक है संसारमें उसका जीवन जरा भी कार्यकारी नहीं इसलिये विद्वानोंको चाहिये कि वे मन वचन कायकी क्रियाओंकी ओर न झुककर आत्मस्वरूपकी प्राप्तिकेलिये अवश्य प्रयत्न करें ॥ ७६ ॥

सुणज्भाणपइद्वो जोई समहावसुक्खसंपण्णो ।

परमाणंदे थको भरियावत्थो फुड हवई ॥ ७७ ॥

शून्यध्यानप्रविष्टो योगी स्वसद्भावसौख्यसंपन्नः ।

परमानंदस्थितो भूतावस्थः रफुट्टं भवति ॥ ७७ ॥

अर्थ—जो योगी निर्विकल्पक समाधिमें स्थित है परमात्माके अनंतज्ञानादि लक्षण स्वभावसे उत्पन्न सुखसे संयुक्त है और विशुद्ध परमब्रह्मके आराधनसे उत्पन्न जो आनन्दाभूतका रस उससे ठस है वह योगी निश्चयसे भूतावस्थ अर्थात् पूर्ण कलशके समान अविनश्वर अनुपम मुक्तिके आनन्दसे परिपूर्ण हो जाता है । क्योंकि—

जायते विरसा रसा विघटते गोष्ठी कथा कौतुकं

शीर्यते विषयास्तथा विरमति प्रीतिः शरीरेऽपि च ।

जोषं वागपि धारयत्यविरतानंदं तस्मिन् स्वात्मन-

श्चितायामपि यातुमिच्छति मनो दोषैः समं पंचतां ॥

अर्थात्—निरन्तर आनंद स्वरूप शुद्ध आत्माकी चिंता करने मात्रसे विषयरस विरस हो जाते हैं, उत्तम गोष्ठी और

कथा वार्ताका कुनडल नष्ट होजाता है । समस्त विषय एक और किनारा कर जाते हैं । शरीरसेभी प्रीति हट जाती है, वचन बोलना भी बंद हो जाता है और समस्त दोषोंके साथ मनभी नष्ट हो जाता है । तो जो मनुष्य इसप्रकारकी निर्विकल्पक समाधिमें स्थित है परमानंद स्वरूप आत्मिक सुखमें संपन्न है और विशुद्ध परब्रह्म परमात्माके आराधनसे उत्पन्न हुये आनंदरूपी अमृतरसमें मगन है वह पुरुष अमृतरससे परिपूर्ण घडेके समान परमानंदरूपी रससे परिपूर्ण होजाता है उमे परम आनंददायिनी मोक्षदी प्राप्ति होजाती है ॥ ७८ ॥

जत्थ ए भाणं भयेयं भायारो एव चिंतणं किंपि ।

ए य धारणा वियप्पो तं सुणणं सुट्ठु भाविज्ज ॥७८॥

यत्र न ध्यानं ध्येयं ध्यातारो नैव चिंतनं किमपि ।

न च धारणा विकल्पस्तत् शून्यं सुष्ठु भावयेः ॥ ७८ ॥

अर्थ—जहांपर न ध्यान है न ध्येय है न ध्याता है न चिंता है न धारणा और न विकल्प है वही शून्यध्यान—निर्विकल्पक समाधि बनरूना चाहिये । भावार्थ—आर्त रौद्र धर्म्य और शुक्लके भेदसे वा पदस्थ पिंडस्थ रूपस्थ और रूपातीतके भेदसे ध्यान चार प्रकारका है । भगवान् जिनेंद्र बुद्ध महादेव ब्रह्मा आदि अनेक प्रकारके ध्येय हैं । तथा—

शचिः प्रसन्नो गुरुदेवभक्तः सत्यव्रतः शीलदयासमेतः ।

दत्तः पटुर्बीजपदावधारी ध्याता भवेद्दीदृश एव लोके ॥

अर्थात्—जो पावित्र्य हो, सदा प्रसन्न रहता हो, गुरु और

देवमें भक्ति रखने वाला हो, सत्यवक्ता शील और दयाका भंडार
 चतुर और बीजाक्षर किंवा बीज पदोंका पूर्ण ज्ञाता हो वह
 वास्तविक ध्याता ध्यान करनेवाला है। शत्रुका मरण, स्त्री, राज्य
 आदिकी प्राप्तिका विचार करना चिंता, एकवार जानकर उस
 पदार्थको कालांतरमें न भूलना धारणा और असंख्यात लोक-
 प्रमाण नानाप्रकारके विकल्प करना विकल्प हैं तो जबतक
 निर्विकल्प समाधिका अवलंबन नहीं किया जाता तबतक ध्यान
 ध्येय ध्याता आदिका विकल्प विद्यमान रहता है और जिससमय
 निर्विकल्पक समाधिमें लीन हो जाना पड़ता है उससमय कोई भी
 भेद दृष्टिगोचर नहीं होता, इसलिये जहां पर ध्यान ध्येय आदि
 का विकल्प नहीं वहीं शून्यध्यान वा निर्विकल्प समाधि है।
 तथा इसप्रकारकी निर्विकल्प समाधिका धारण करनेवाला और
 नयोंके पक्षपातसे रहित महानुभाव स्वरूपमें गुप्त स्वस्वरूपमें
 लीन होता है एवं परमानंदरूप अमृतका रसास्वादन करता
 है। जैसा कि कहा है—

य एव मुक्त्वा नयपक्षपातं स्वरूपगुप्ता निवसन्ति नित्यं ।।

विकल्पजालच्युतशांतचित्तास्त एव साक्षादमृतं पिबन्ति ॥

अर्थात्—जो ज्ञानवान मनुष्य नयोंके पक्षपातको छोड़कर
 स्वस्वरूपमें लीन रहते हैं और समस्त प्रकारके विकल्पोंसे रहित
 होनेसे जिनका चित शांत है वे मनुष्य साक्षात् अमृतका पान
 करते हैं। और भी कहा है—

अखंडितमनाकुलं ज्वलदन्तमंतर्बहि—

महः परममस्तु नः सहजमुद्रिलानां सदा ।

चिदुच्छ्रयलननिर्भरं सकलकालमालंबते

यदेकरसमुल्लसल्लवणाखल्यलीलायितं ॥

अर्थात्—जो परम तेज अखंडित है शेष पदार्थों के जैसे आकार हैं वैसे ही जहां प्रतिभासित रहते हैं आकार खंडित नहीं होते, अनाकुल है—कर्मके द्वारा उत्पन्न हुई आकुलतासे रहित है, अविनाशिरूपसे अंतरंग और बहिरंगमें जाज्वल्यमान है, स्वाभाविक है, उन्नत विलाससे युक्त है, सदा चैतन्यके उच्छ्रयलन से परिपूर्ण है और जिसप्रकार लवणकी डली सदा एक चाररस-स्वरूप रहती है उसीप्रकार यह तेज भी सदा एक चैतन्य स्वरूप है उस परम तेजकी हमें प्राप्ति हो हम स्वस्वरूपमें लीन होवें ऐसी भावना है ॥ ७२ ॥

जो खलु शुद्धो भावो सो जीवो चैयणावि सा उक्ता
तं चैव हवदि ए।ए। दंसण चारित्तयं चैव ॥ ७६ ॥

यः खलु शुद्धो भावः स जीवश्चेतनापि सा उक्ता ।

तच्चैव भवति ज्ञानं दर्शनचारित्र्यं चैव ॥ ७६ ॥

अर्थ—राग द्वेष मोह आदि दोषोंसे रहित जो चैतन्य भाव है वह जीव है उसीको चेतना कहते हैं और वही ज्ञान दर्शन चारित्र्य कहा जाता है । भावार्थ—व्यवहार और निश्चयके भेदसे नय दो प्रकारके हैं यद्यपि व्यवहारनयने शुद्धभाव चेतना ज्ञान दर्शन और चारित्र्य भिन्न हैं तथापि निश्चयनयने उनमें कोई भेद नहीं अर्थात् राग द्वेष मोह आदि दोषोंसे रहित जो चैतन्यभाव

है वही ओव है उसीका दूसरा नाम चेतना है और वही ज्ञान दर्शन और चारित्र है जैसा कि कहा है--

तदेकं परमं ज्ञानं तदेकं शुचि दर्शनं ।

चारित्रं च तदेकं स्यात्तदेकं निर्मलं तपः ॥

अर्थात्-वह आत्मा ही परम ज्ञान है । वही दर्शन सम्यग्दर्शन है । वही सम्यक् चारित्र और वही निर्मल तप है । और भी कहा है--

नमस्यं च तदेवेकं तदेवैकं च मंगलं ।

उत्तमं च तदेवैकं तदेव शरणं सतां ॥ २ ॥

अर्थात्-वह आत्मा ही नमस्कार करनेके योग्य है वही परममंगल स्वरूप है वही समस्त पदार्थोंमें उत्तम है और वही सज्जनोंका शरण है । समयसारकलशमें भी कहा है--

आक्रामन्नविकल्पभावमचलं पक्षैर्नयानां विना

सारो यः समयस्य भाति निभृतैरास्वाद्यमानः स्वयं ।

विज्ञानैकरसः स एष भगवान् पुण्यः पुराणः पुमान्

ज्ञानं दर्शनमप्ययं किमथवा यत्किंचनैकोप्यते ॥

अर्थात्-नयोंके पक्षपातसे रहित, निश्चल और निर्विकल्पक स्वभावको धारण करनेवाला जो समयका सार है विशुद्ध परमात्माका स्वरूप है वह उसके स्वरूपमें मग्न विद्वानोंमें स्वयं आस्वादन किया हुआ देदीप्यमान है--उसके स्वरूपमें मग्न हुए विद्वान स्वयं उसका सदा रमास्वादन किया करते हैं तथा वह समयसार भगवान् विज्ञानरूपी रसस्वरूप है; पवित्र है, पुरातन है,

ज्ञान और दर्शनस्वरूप है, विशेष कहां तक कहा जाय ? सम्यग्दर्शन अनंत सुख आदि भी जो पदार्थ अनुभवमें आते हैं वे भी समयसार—परमात्मस्वरूप ही हैं—परमात्मस्वरूपसे भिन्न नहीं ।

दंयणणाण चरित्ता णिब्बयणाण हुंति ए हु भिण्णा
जो खलु शुद्धो भावो तमेव रयण तयं जाण ॥ ८० ॥

दर्शनज्ञानचारित्राणि निश्चयवादेन नहिं भिन्नानि ।

यः खलु शुद्धो भावस्तमेव रत्नत्रयं जानीहि ॥ ८० ॥

अर्थ—निश्चयनयसे सम्यग्दर्शन सम्यग्ज्ञान सम्यक्चारित्र आत्मासे भिन्न नहीं आत्मस्वरूप ही है इसलिये कर्ममलसे रहित जो आत्माका विशुद्ध भाव है वह रत्नत्रय ही है । भावार्थ—सम्यग्दर्शन सम्यग्ज्ञान और सम्यक् चारित्रके लक्षण जुदे जुदे हैं आत्माके नामसे इनके नाम भी भिन्न २ हैं इसलिये यदापि लक्षण संज्ञा आदिके भेदसे व्यवहार नयसे सम्यग्दर्शन सम्यग्ज्ञान सम्यक् चारित्र भिन्न हैं तो भी निश्चयनयसे उनमें कोई भेद नहीं जो सम्यग्दर्शन सम्यग्ज्ञान सम्यक्चारित्र हैं वे ही आत्मा हैं और जो आत्मा हैं वही सम्यग्दर्शन सम्यग्ज्ञान सम्यक् चारित्र है कहा भी है—

आत्मनि निश्चयबोधस्थितयो रत्नत्रयं भवत्ततये ।

भूतार्थपथप्रस्थितबुद्धेरात्मैव तत्त्वितयं ॥

अर्थात्—आत्माका निश्चय, उसका भले प्रकार ज्ञान और उसमें स्थिति करना रत्नत्रय सम्यग्दर्शन सम्यग्ज्ञान और सम्यक् चारित्र है और इस रत्नत्रयसे संसारका नाश होता है

तथा निश्चयनयसे आत्मा ही तीनों स्वरूप है सम्यग्ज्ञान आदि पदार्थ आत्मासे भिन्न नहीं । समयसारकलशमें भी कहा है—

कथमपि समुपात्तत्रित्वमप्येकताया
अपतितमिदमात्मज्योतिरुद्गच्छदच्छं ।

सततमनुभवामोनंतचैतन्यच्छिन्नं

न खलु न खनु यस्मादन्यथा साध्यसिद्धिः ॥

अर्थात्—यद्यपि किसी प्रकारसे व्यवहार नयसे यह आत्म-स्वरूप तेज सम्यग्दर्शन सम्यग्ज्ञान सम्यक्चारित्र्य तीन स्वरूप है परंतु निश्चयनयसे एक स्वरूप ही है स्वाभाविक निर्मलतारूपसे सदा उदयको प्राप्त है और अनंत चैतन्यस्वरूप लक्षणका धारक है इसलिये हम ऐसे विशुद्ध आत्माका ही अनुभव करना चाहते हैं क्योंकि विशुद्ध आत्मा स्वरूपके अनुभव करनेसे ही हमें आत्म-स्वरूपकी प्राप्ति हो सकती है और प्रकारसे विशुद्ध आत्मस्वरूप की प्राप्ति असंभव है ॥ ८० ॥

तत्तियमग्नौ हु अग्ना अवसेमालंबणेहि परिमुक्तो ।
उक्तो स तेण सुणणां एणोहि ए सव्वदा सुणणां ॥

तत्त्रिकमयो हि आत्मा अवशेषालंबनैः परिमुक्तः ।

उक्तः स तेन शून्यो ज्ञानिभिर्न सर्वदा शून्यः ॥ ८१ ॥

अर्थ—सम्यग्दर्शन आदि तीनों स्वरूप आत्मा राग क्रोध आदि विभाव भावोंके अवलंबनसे रहित है इसलिये वह शून्य कहा है सर्वथा शून्य नहीं । भावार्थ—लोग आत्माको शून्य बताते हैं परंतु वह सर्वथा शून्य नहीं क्योंकि वह सम्यग्दर्शन आ-

दि स्वरूप है इसलिये काम क्रोध मान माया आदि विभाव परिणा-
मोंसे रहित होनेके कारण तो वह कथंचित् शून्य है परंतु सम्य-
ग्दर्शन सम्यग्ज्ञान आदि गुण स्वरूप होनेसे अशून्य है। इसी बात
को समयसारकलशमें भी कहा है—

अद्वैतापि हि चेतना जगति चेद् दृग्ज्ञप्तिरूपं त्यजे—

तत्सामान्यविशेषरूपविरहात्सास्तित्वमेव त्यजेत् ।

तत्त्यागे जडता चित्तोप भवति व्याप्यो विना व्यापका—

दात्मा चांतमुपैति तेन नियतं दृग्ज्ञप्तिरूपास्तु चित् ॥

अर्थात्—यदि चेतनाको सर्वथा अद्वैत-एक स्वरूप स्वीकार
किया जायगा तो वह दर्शन ज्ञान स्वरूप न सिद्ध हो सकैगी ।
दर्शन ज्ञानरूप सिद्ध न होनेपर सामान्य और विशेष रूपांके
अभावसे चेतनाका अस्तित्व ही न बन सकैगा तथा चेतनाके
अभावमें आत्मा जड सिद्ध होगा क्योंकि विना व्यापक चेतनाके
व्याप्य आत्मा सिद्ध नहीं हो सकता एवं इसरूपसे आत्माका अंत
ही हो जायगा—आत्मा पदार्थ ही सिद्ध न हो सकैगा इसलिये
यह निश्चय है कि आत्मा दर्शन ज्ञान चारित्रस्वरूप है—दर्शन
आदि गुणोंसे शून्य नहीं । और भी कहा है—

व्यवहारेणुवदिस्मदि णाणिस्म चरित्तं दैसणं णाणं ।

ण वि णाणं ण चरित्तं ण दैसणं जाणो सुद्धो ॥

अर्थात्—यद्यपि व्यवहारसे आत्मामें सम्यग्दर्शन सम्यग्ज्ञान
सम्यक्चारित्र हैं परंतु निश्चयनयसे न ज्ञान है न दर्शन है और
न चारित्र है । किंतु वह सम्यग्दर्शन आदि तीनों स्वरूप हैं और

सम्यग्दर्शन आदि तीनों स्वरूप होनेसे सर्वथा शून्य नहीं। और भी कहा है—

सम्यक्सुखबोधदृशां त्रितयमखंडं परात्मनो रूपं ॥

तत्त्रितयतत्परो यः स एव तल्लब्धिकृतकृत्यः ॥ ३ ॥

अर्थात्—निश्चयनयसे सम्यक् सुख, सम्यग्ज्ञान और सम्यग्दर्शन तीनों ही अखंड परमात्माके स्वरूप हैं तथा जो महानुभाव सम्यग्दर्शन आदि स्वरूप परमात्मामें लीन होता है वह उसे प्राप्त कर कृतकृत्य हो जाता है फिर उसमें संसारके किसी प्रकार के दुःख का सामना नहीं करना पड़ता ॥ ८१ ॥

एवं गुणो हु अप्पा जो सो भणिओ हु मोक्खमग्गोत्ति।
अहवा स एव मोक्खो असेसकम्मवखाए हवई ॥ ८२ ॥

एवंगुणो ह्यात्मा स भणितो हि मोक्षमार्ग इति ।

अथवा स एव मोक्षः, अशेषकर्मक्षये भवति ॥ ८२ ॥

अर्थ—इसप्रकार सम्यग्दर्शन आदि गुणस्वरूप आत्मा ही मोक्षका मार्ग है अथवा समस्त कर्मोंके सर्वथा क्षय होनेपर वही आत्मा साक्षात् मोक्ष है। भावार्थ—समस्तकर्मोंका जो सर्वथा नाश होजाता है वह मोक्ष है और सम्यग्दर्शन सम्यग्ज्ञान और सम्यक् चारित्र उस मोक्षके मार्ग हैं इसलिये सम्यग्दर्शन सम्यग्ज्ञान सम्यक्चारित्रस्वरूप आत्मा ही मोक्षका मार्ग है अथवा जिससमय समस्त कर्म नष्ट होजाते हैं और आत्मा अखंड सम्यग्दर्शन सम्यग्ज्ञान और सम्यक्चारित्र स्वरूप हो जाता है वही अवस्था मोक्ष है इसलिये समस्त कर्मोंके सर्वथा नाश होजानेपर अखंड सम्यग्दर्-

शन आदि स्वरूप आत्मा ही साक्षात् मोक्ष कहा जाता है ॥ ८२ ॥

जाम वियणो कोई जायइ जोइस्स भाणजुत्तस्स ।

ताम ए सुणं भाणं चिंता वा भावणा अहवा ८३

यावद्विकल्पः कश्चिदपि जायते योगिनो ध्यानयुक्तस्य ।

तावन्न शून्यं ध्यानं चिंता वा भावना अथवा ॥ ८२ ॥

अर्थ—ध्यानशील योगीके चित्तमें जबतक किसीप्रकारका विकल्प विद्यमान रहता है तबतक उसके शून्य ध्यान—निर्विकल्प समाधि नहीं होती किंतु परमात्माके गुणोंकी चिंता स्मरण, भावना पुनः पुनः स्मरण बना रहता है । भावार्थ—ऊपर कह दिया जा चुका है कि जिसमें ध्याता ध्यान ध्येय आदिका विकल्प न हो वह शून्य ध्यान है । यदि ध्यानी मनुष्यके ध्यानके समय ध्याता ध्येय ध्यान आदिका किसी कारण वश विकल्प उठ खड़ा हुआ तो उसके शून्य ध्यान न बन सकेगा । यहांपर यह शंका न करनी चाहिये कि जो पुरुष निर्विकल्पक समाधिका धारक है उसके चित्त में कैसे विकल्प उठ सकता है ? क्योंकि पहिले विभ्रम आत्मामें मौजूद था इसलिये उस पूर्वविभ्रम संस्कारसे जवरन विकल्प उठ सकते हैं । जैसा कि कहा है—

जानन्नज्यात्मनस्तत्त्वं विविक्तं भावयन्नपि ।

पूर्वविभ्रमसंस्काराद् भ्रान्तिं भूयोऽप गच्छात् ॥

अर्थात् आत्माके स्वरूपको भलंप्रकार जाननेवाले और समस्त परपदार्थोंसे रहित हो उसके विशुद्धस्वरूपकी भावना कर-

नेवाले भी मनुष्यके पूर्व विभ्रम संस्कारके उदयसे भ्रांति उठ खड़ी होती है उसके चित्तमें भी विकल्पोंका संचार हो निकलता है।

किंतु उस अवस्थामें उस योगीके परमात्माके गुणोंका स्मरण रूप चिंता और उसके गुणोंका पुनः पुनः चितवनरूप भावना होती है। वास्तवमें शून्य ध्यान ही परम हितकारी है क्योंकि जो योगी आत्मस्वभावका अवलंबन करनेवाला संकल्प विकल्पोंको दलित करनेवाला है उसी परम कल्याणकारी शुद्ध नयकी प्राप्ति होती है। समयसारकलशमें कहा भी है—

आत्मस्वभाव परभावभिन्नसापूर्णमाद्यंतवमुत्तमेकं ।

विलीनसंकल्पविकल्पजालं प्रकाशयन् शुद्धनयोभ्युदेति ॥

अर्थात्—परपदार्थ और उनके विभाव भावोंसे भिन्न, समस्त लोक अलोकके पदार्थोंके जाननेवाले, अनादि अविनाशी पर पदार्थोंसे रहित एक और समस्तप्रकारके संकल्पविकल्पोंसे रहित आत्मस्वभावको प्रकाशित करनेवाले विशुद्धनयका उदय होता है, संकल्प विकल्प अवस्थामें विशुद्धनयका उदय नहीं हो सकता इसलिये विद्वानोंको चाहिये कि वे बड़ी दृढतासे निर्विकल्पक समाधिका आराधन करें जिससे उन्हें शुद्धनयकी प्राप्ति होजाय ॥ ८३ ॥

लवणव सलिलजोए भाणे चित्तं विलीयए जस्स ।

तस्स सुहासुहडहणो अप्पाअणओ पयासेइ ॥८४॥

लवणमिव सलिलयोगे ध्याने चित्तं विलीयते यस्य ।

तस्य शुभाशुभदहन आत्मानलः प्रकाशयति ॥ ८४ ॥

अर्थ—जिसप्रकार जलके संबंधसे लवण विलीन हो जाता है उसीप्रकार जिस मनुष्य का मन विलीन हो जाता है निर्विकल्पक समाधि वा धन्य ध्यान शुक्लध्यानके माहात्म्यसे नष्ट हो जाता है उस मनुष्यके शुभ अशुभ दोनोंप्रकारके कर्मोंका नाश करनेवाली आत्मारूपी अग्नि प्रकाशमान होने लगती है। भावार्थ जिसके द्वारा सुरेंद्र नरेंद्र धरणेंद्र आदिकी संपत्तिकी प्राप्ति हो वह शुभ कर्म और जिससे नरक आदिके दुःख भोगने पड़ें वह अशुभ कर्म है। जबतक इन शुभ अशुभ कर्मोंका आत्माके साथ संबंध रहता है तबतक कभी भी आत्मा सुखानुभव नहीं कर सकता और न उसका वास्तविक स्वरूप ही प्रकट होता है। तथा जबतक निर्विकल्पक समाधि वा शुक्ल ध्यानके द्वारा मन विलीन नहीं होता—इंद्रियविषयोंकी ओर न झुककर आत्मामें लीन नहीं होता वा सर्वथा नष्ट नहीं होता तबतक अवश्य शुभ अशुभ कर्मोंका आत्माके साथ संबंध बना रहता है किंतु जिस समय जितेंद्रिय और शुभ आत्माके स्वरूपमें लीन मनुष्यका चित्त जिसप्रकार जलके संबंधसे लवण नष्ट हो जाता है उसीप्रकार निर्विकल्पक समाधिसे नष्ट हो जाता है उससमय शुभ अशुभ कर्म भी सर्वथा नष्ट हो जाते हैं और उनके नष्ट हो जानेसे आत्मा अपने ज्वलंत विशुद्धस्वरूपसे चमचमा निकलता है। परमात्म-स्वरूपमें लगाया हुआ मन नष्ट नहीं होता यह बात नहीं है क्योंकि यदि वह परमात्मस्वरूपमें जीवित रहता, वा वह वहां रहना अच्छा समझता तो उसे छोड़ बाह्य पदार्थोंमें क्यों भट-

कता फिरता । जैसा कि कहा है—

नूनमत्र परमात्मनि स्थितं स्वांतर्गतमुपयाति तद्वहिः ।
तं विहाय सततं भ्रमत्वरः को विभेति मरणात् भूतले ॥

अर्थात्—परमात्मामें लीन हुआ मन अवश्य नष्ट होता है इसलिये वह परमात्माको छोड़कर जहां तहां बाह्य पदार्थोंमें भटकता फिरता है । ठीक भी है संसार में मरणका किसै भय नहि होता ?

तथा यह बात निश्चित है कि जिसका मन शुद्ध आत्मस्वरूप में विलीन हो जाता है उसकी आत्मामें अनुपम चिदानंद छटकने लगता है और मनके विलीन हो जाने पर संकल्प नष्ट हो जाते हैं इसलिये उससमय अद्वैतस्वरूप ही प्रकाश दृष्टिगोचर हो निकलता है । कहा भी है—

उदयति न नयश्रीरस्तमेति प्रमाणं
कचिदपि च न विद्मो याति निक्षेपचक्रं ।
किमपरममिदध्मो धाम्नि सर्वकर्षेस्मि—
अनुभवमुपयाते भाति न द्वैतमेव ॥

अर्थात्—समस्त परद्रव्य और पर्यायोंसे रहित विशुद्ध आत्म-स्वरूपके अनुभव होनेपर द्रव्यार्थिक आदि नयोंका उदय नहि होता । प्रत्यक्ष परोक्ष आदि प्रमाण नष्ट हो जाते हैं नाम स्थापना आदि निक्षेपोंका समुदाय न मालूम कहां लापता हो जाता है और अन्य (निर्देश स्वामित्व आदि) की क्या कहें उससमय द्वैत ही नहीं मालूम होता अद्वैत केवल चैतन्यव्यक्तकारस्वरूप

आत्मा ही सर्वत्र दृष्टिगोचर होता है ॥ ८४ ॥

उव्वसिए मणगेहे एट्टे एीसेसकरणवावारे ।

विप्फुरिएससहावे अप्पा परमप्पओ हवई ॥ ८५ ॥

उद्धसिते मनोगेहे नष्टे निश्शेषकरणव्यापारे ।

विस्फुरितस्वसद्भावं आत्मा परमात्मा भवति ॥ ८५ ॥

अर्थ—इन्द्रियोंके विषयोंसे मनके पराङ्मुख हो जानेपर और समस्त इन्द्रिय व्यापारोंके नष्ट हो जानेपर जिससमय स्वस्वभाव स्फुरायमान हो निकलता है उससमय जीवात्मा परमात्मा बन जाता है। भावार्थ—बहुतसे मनोगोंका यह निद्वांत है कि परमात्मा ईश्वर पदार्थ भिन्न है उसीकी आज्ञानुसार जीवोंको सुख दुःख भोगना पड़ता है और यह आत्मा परमात्मा नहीं हो सकता परंतु जैनसिद्धान्त इस बातको स्वीकार नहीं करता उसका यह अभिमत है कि समस्त कर्मोंके नाश हो जानेपर जिससमय आत्मा के आत्मिक सम्यग्दर्शन आदि गुण स्फुरायमान हो निकलते हैं उससमय यह जीवात्मा ही परमात्मा हो जाता है तथा आत्माके सम्यग्दर्शन आदि आत्मिक गुण उसीसमय स्फुरायमान होते हैं जिससमय समस्त स्पर्शन आदि इन्द्रियोंके व्यापार नष्ट हो जाते हैं और इन्द्रियोंके व्यापार उसीसमय नष्ट होते हैं जब कि मन इन्द्रियविषयोंकी ओर नहीं झुकता सदा पराङ्मुख रहता है इसलिये जो महानुभाव इसबातके अभिलाषी हैं कि हमारी आत्मा परमात्मा बन जाय उन्हें चाहिये कि वे मनको इन्द्रियविषयोंसे विमुख रखें जिससे इन्द्रियोंके व्यापार नष्ट हो जाय और उनके

नाशसे आत्माके सम्यग्दर्शन आदि आत्मिक गुण प्रकाशमान हो निकलें । आत्मा परमात्मा हो जाता है इसमें प्रमाण भी है—

उपास्यात्मानमेवात्मा जायते परमोथवा ।

मथित्वात्मानमात्मैव जायतेऽग्निर्यथा तरुः ॥

अर्थात्—जिसप्रकार वृक्ष स्वयं घिड़कर अग्निस्वरूप परिणत हो जाता है उसीप्रकार आत्मा भी स्वयं अपनी उपासनाकर परमात्मा बन जाता है अन्य कोई उसे परमात्मा नहीं बनाता ।

हरएक मनुष्यकी यह सामर्थ्य नहीं कि वह इंद्रियोंके व्यापारको नष्ट कर मर्क और आत्मिक गुणोंकी संपत्तिको प्राप्त करसके क्योंकि यह अनुभवसिद्ध है कि अज्ञानी बहिरात्मा इंद्रिय व्यापारोंको नष्ट न कर उन्हींमें लिप्त रहता है जैसा कि कहा है—

न तदस्तींद्रियार्थेषु यत्क्षेमंकरमात्मनः ।

तथापि रमते बालस्तत्रैवाज्ञानभावनात् ॥

अर्थात्—इंद्रियविषयोंमें रमण करनेसे यद्यपि कुछ कल्याण प्राप्त नहीं हो सकता तौ भी मूर्ख मनुष्य अज्ञानके माहात्म्यसे सदा उनमें रमण करता रहता है और आनंद मानता है ।

परंतु हां ! जो मनुष्य इंद्रियोंको वश करलेता है उसे परम-तत्त्वकी प्राप्ति होती है । कहा भी है—

संहृतेषु स्वमनोगजेषु यद्भाति तत्त्वममलात्मनः परं ।

तद्गतं परमनिस्तरंगतामग्निरुग्र इव जन्मकान्ते ॥

अर्थात्—इंद्रिय और मनरूपी हाथियोंके वश करनेपर जो आत्माका परम विशुद्ध स्वरूप स्फुरायमान होता है वह किसी

बाह्य उपाधिसे चल विचल नहीं होता उस समय वह वनमें लगी हुई अग्निके समान संसारको सर्वथा नष्ट करदेता है ॥ ८५ ॥

इय एरिसम्मि सुणणे भाणे भाणिस्स वट्टमाणस्स ।
चिरवद्धाण विणासो हवइ सकम्माण सव्वाणं ८६

इत्येतादृशे शून्ये ध्याने ध्यानिनो वर्तमानस्य ।

चिरवद्धानां विनाशो भवति स्वकर्मणां सर्वेषां ॥ ८६ ॥

अर्थ—ऊपर जो शून्य ध्यानका स्वरूप बतलाया गया है जो योगी उस शून्य ध्यानमें सदा विद्यमान रहता है उसका आराधन करता रहता है उसके चिरकालसे संचित भी कर्म सर्वथा नष्ट हो जाते हैं किसी भी कर्मका आस्रव और बंध नहीं होता । भावार्थ—यह नियम है कि जबतक समस्त कर्मोंका नाश नहीं होता तबतक कभी भी अनुपम अव्यावाधमय सुख नहीं मिलता और जबतक शून्य ध्यान—निर्विकल्पक समाधिका अवलंबन नहीं किया जाता तबतक समस्त कर्मोंका नाश होना असंभव है । जो योगी अव्यावाधमय सुखकी अभिलाषासे समस्त कर्मोंका नाश करना चाहते हैं उन्हें चाहिये कि वे सदा शून्यध्यानका आराधन करते रहें । शून्यध्यानकी प्रशंसामें कहा है—

चित्तमत्तकारणा न चेद्धतो दुष्टबोधवन्वन्निनायवा ।

योगकल्पतरुरेप निश्चितं वाञ्छितं फलात् मोक्षसत्कलं ॥

अर्थात्—यदि यह निर्विकल्पक समाधिर्षी कल्पवृक्ष चित्तरूपी मदोन्मत्त हाथीसे नष्ट न किया जाय और दुष्ट ज्ञानरूपी अग्निसे न जलाया जाय तो इसमें कोई संदेह नहीं यह मोक्षरूपी

वाञ्छित और सर्वोत्तम फलको प्रदान करता है ॥ ८६ ॥

एतदसकम्पणासे पयडेइ अणंतणाणचउसंधं ।

अरणेवि गुणा य तहा भाणस्स ए दुल्लहं किंपि ८७

निश्शेषकर्मनाशो प्रकटयत्यनंतज्ञानचतुस्केधं ।

अन्येपि गुणाश्च तथा ध्यानस्य न दुर्लभं किंचिदपि ॥ ८७ ॥

अर्थ—समस्त ज्ञानावरण आदि कर्मोंके नष्ट हो जानेपर अनंत ज्ञान अनंतसौख्य और अनंतदर्शनरूप अनंत चतुष्टयका उदय हो जाता है और अन्य सूक्ष्मत्व अन्यायाध आदि गुण भी प्रकट हो जाते हैं क्योंकि ध्यानकेलिये कोई पदार्थ दुर्लभ नहीं । भावार्थ—ज्ञानावरण दर्शनावरण वेदनीय मोहनीय आयु नाम गोत्र और अंतराय ये कर्मोंके आठ भेद हैं । जिससमय इन समस्त कर्मोंका नाश होजाता है उससमय जीवात्मा परमात्मा बन जाता है और उसके अनंतविज्ञान आदि गुण प्रकट हो जाते हैं । अर्थात् ज्ञानावरण कर्मके सर्वथा चायसे अनंत ज्ञान, दर्शनावरण कर्मके सर्वथा चायसे अनंतदर्शन, मोहनीय कर्मके सर्वथा चायसे निराकुलतामय सुख, अंतराय कर्मके चायसे अनंतदीर्घ, वेदनीयके चायसे अन्यायाधमय सुख, आयुर्कर्मके चायसे अदम्य-हन्त्व, नाम कर्मके चायसे सूक्ष्मत्व और गोत्रकर्मके सर्वथा चायसे अगुरुलघुत्व गुण प्रकट होता है । कहा भी है—

हरबोधौ परमौ तदावृत्तिहतेः सौख्यं च मोहचायात्

वीर्यं विज्जविवाततो प्रतिहंतं मूर्तिर्न नामदातेः ।

आयुर्नाशवशान्न जन्ममरणे गोत्रेण गोत्रं विना

सिद्धानां न च वेदनीयविरहाद् दुःखं सुखं चाक्षयं ॥

अर्थात्-दर्शनावरण और ज्ञानावरण कर्मों के सर्वथा क्षयसे अनंतदर्शन अनंतज्ञान प्रकट होते हैं मोहनीयकर्मके क्षयसे निराकुलतामय सुख, अंतरायकर्मके क्षयसे अनंतवीर्य, नामकर्मके सर्वथा क्षयसे सूक्ष्मत्व, आयुर्कर्मके अभावसे जन्म मरणका अभाव प्रवगाहनत्व, गोत्रकर्मके क्षयसे गोत्रका अभाव अगुरुलघुत्व, और वेदनीय कर्मके अभावसे दुःखका अभाव अव्यावाधमय सुखरूप गुण सिद्धोंके प्रकट होते हैं और भी कहा है—

यैर्दुःखानि समाप्नुवंति विधिवज्जानन्ति पश्यन्ति नो
वीर्यं नैव निजं भजन्त्युभृता नित्यं स्थिताः संसृताः ।

कर्माणि प्रहतानि तानि महता योगेन यैस्ते सदा

सिद्धानन्तचतुष्टयामृतसरिन्नाथा भवंयुर्न किं ॥

अर्थात्-संसारमें स्थित प्राणिगण जिन कर्मों के द्वारा नाना प्रकारके दुःखोंको प्राप्त होते हैं पदार्थों के वास्तविक स्वरूपको न जान ही सकते हैं न देख ही सकते हैं और अपनी सामर्थ्यको भी प्राप्त नहीं करसकते वे कर्म जिन महानुभावोंने अपने प्रचंड ध्यानके द्वारा सर्वथा नष्ट करदिये हैं वे अवश्य सिद्धोंकी अनंतचतुष्टयरूप नदीके स्वामी बनते हैं अर्थात् कर्मों के नाश करनेवाले महाशयोंको अवश्य अनंतविज्ञान आदि गुणोंकी प्राप्ति होती है । इसलिये यह बात निश्चित है कि ध्यानके अंदर अवश्य यह सामर्थ्य है कि वह समस्त कर्मोंको नाशकर अनंतविज्ञान आदि गुणोंकी प्राप्ति करा सकता है अतः विद्वानोंको अवश्य ध्यानका

अवलंबन करना चाहिये ॥ ८७ ॥

जाणइ पस्सइ सव्वं लोयालोयं च दव्वगुणजुत्तं ।
एयसमयस्सं मज्जे सिद्धो सुद्धो सहावत्थो ॥ ८८ ॥

जानाति पश्यति सर्वं लोकालोकं च द्रव्यगुणयुक्तं ।

एकसमयस्य मध्ये सिद्धः शुद्धः स्वभावस्थः ॥ ८८ ॥

अर्थ—शुद्ध और स्वभावमें लीन सिद्ध परमेष्ठी एक ही समयमें सर्वद्रव्य और उनके गुण पर्यायोंसे युक्त समस्त लोक और अलोकको एक साथ देखते जानते हैं । भावार्थ—जिसमें जीव आदि पदार्थ दीखे उसे लोक और जहांपर सिवाय आकाश के अन्य कोई भी द्रव्य दृष्टिगोचर न हो उसे अलोकाकाश कहते हैं । भगवान सिद्ध परमेष्ठी ज्ञानावरण आदि कर्मोंसे रहित शुद्ध और स्वस्वभावमें लीन होचुके हैं इसलिये जिसप्रकार सूर्यका प्रताप और प्रकाश एकसाथ पृथ्वी पर पड़ता है उसीप्रकार भगवान परमेष्ठी समस्त लोक अलोकके पदार्थोंको मय उनकी गुण और पर्यायोंके एकसाथ जानते और देखते हैं उन्हें लोक और अलोकके पदार्थोंके देखनेमें किसी प्रकारका आवरण नहीं होता । कहा भी है—

विश्वं पश्यति वेत्ति शर्म लभते स्वोत्पन्नमात्यंतिकं

नाशोत्पत्तियुतं तथाप्यचलकं मुक्त्यर्थिनां मानसे ।

एकीभूतमिदं वसत्यविरतं संसारभारोज्झितं

शांतं जीवघनं द्वितीयरहितं मुक्तात्मरूपं महः ॥

अर्थात् यह सिद्धात्मारूप तेज समस्त पदार्थोंको देखता और

जानता है, आत्मिक अविनाशी सुखका अनुभव करता है । मोक्ष-
मिलापी मनुष्योंके चित्तोंमें यद्यपि वह उत्पाद और विनाशशील है
तथापि द्रव्यार्थिक नयकी अपेक्षा ध्रुव अविनाशी है, सदा एक
स्वरूप रहता है, संसारसंबंधी भावसे बहिर्भूत है, शांत है, चैत-
न्यचमत्कारस्वरूप और कर्मोंसे रहित है ॥ ८८ ॥

कालमणंतं जीवो अणुहवइ सहायसुखसंभूइ ।

इंद्रियविसयातीदं अणोवमं देहपरिसुक्को ॥ ८९ ॥

कालमनंतं जीवोनुभवात् स्वभावसुखसंभूतिं ।

इंद्रियविषयातीतां अनुपमां देहपरिसुक्तां ॥ ८९ ॥

अर्थ—तथा वह शरीररहित सिद्ध परमेश्वरी अनंतकालपर्यंत अती-
न्द्रिय अनुपम स्वाभाविक सुखका अनुभव करते हैं । भावार्थ—सिद्ध
परमेश्वरी औदारिक आदि शरीर और जन्म मरण आदिकी वेद-
नासे रहित हो गये हैं इसलिये वे सदा स्वाभाविक अतीन्द्रिय अनु-
पम सुखमें मग्न बने रहते हैं । कहा भी है—

येषां कर्मनिदानजन्मविविधक्षुत्तरेमुखा व्याधय-

स्तेषामन्नजलादिकौषधगणस्तच्छांतये युज्यते ।

सिद्धानां तु न कर्त्तव्यं तत्कृतरुजो नातः किमन्नादिभि-

र्नित्यात्मोत्थसुखामृतांबुधिगतास्तृप्तारत एव ध्रुवं ।

अर्थात्—जिन मनुष्योंके कर्मसे जायमान जुधा प्यास आदि
नानाप्रकारकी व्याधियां विद्यमान हैं उन्हें उन व्याधियोंके दूर
करनेकेलिये अन्न जल आदि औषधियोंकी आवश्यकता पड़ती
है सिद्धोंको अन्न आदिकी आवश्यकता नहीं क्योंकि उनके कर्म

और उनसे उत्पन्न होनेवाली व्याधियां नहीं किंतु वे तो सदा
नित्य और आत्मिक सुखरूपी अमृतसमुद्रमें सदा मग्न रहते हैं
॥ ८६ ॥

इय एवं णाऊणं आराहउ पवयणस्स जं सारं ।

आराहणचउखंधं स्वओ संसारमोक्खट्ठं ॥ ८७ ॥

इति एवं ज्ञात्वा आराधयतु प्रवचनस्य यत्सारं ।

आराधनाचतुर्लक्षं क्षपकः संसारमोक्षार्थं ॥ ८७ ॥

अर्थ—इसप्रकार उपर्युक्त चारो प्रकारकी आराधना ही
समस्त आगमका सार हैं ऐसा जानकर क्षपकको चाहिये कि
वह संसारके नाशार्थ उनका अवश्य आराधन करे । भावार्थ—यह
संसाररूपी समुद्र भांति भांतिसे दुःस्वरूप जलसे परिपूर्ण, दुर्गति-
रूपी वड़वानलसे व्याप्त, क्रोधरूपी वृक्षोंसे युक्त पुलिनोक्त्र
धारक अहंकाररूपी नाके और मगरोंके समूहसे भयंकर, माया-
रूपी मछलियोंसे विशिष्ट और लोभरूपी बालूका धारक है तथा
ऊपर जो ज्ञान दर्शन चारित्र और तप चार प्रकारकी आराधना-
रूप जहाज है उसके अवलंबनसे यह तिरा जाता है इसलिये
आराधनाओंको सबका सार बतलाया है अतः क्षपकको चाहिये
कि वह संसारके नाशमें आगमकी सारभूत चारो आराधनाओंको
कारण जानकर अवश्य उनका आराधन करे ॥ ८७ ॥

धरणा ते भयवंता अवसाणे सच्चसंगपरिचाए ।

काऊण उत्तमट्ठं सुसाहियं णाणवंतेहिं ॥ ८८ ॥

वन्द्यास्ते भगवन्तः अवसाने सर्वसंगपरित्यागं ।

कृत्वा उत्तमार्थं सुसाधितं ज्ञानवद्भिः ॥ ६१ ॥

अर्थ—वे ज्ञानके भंडार भगवान् धन्य हैं जिन्होंने अपने जीवनमें समस्तप्रकारके परिग्रहका त्यागकर उत्तम पदार्थ मोक्षको साधा। भावार्थ—जो मनुष्य विशुद्ध ज्ञान दर्शन स्वभाव परमात्माके ज्ञानसे संपन्न हैं ऐसे विरले ही हैं। आत्मप्रबोधमें भी कहा है—

विर्यते कति नात्मबोधविमुखा संदेहिनो देहिनाः

प्राप्यन्ते कतिचित्कदाचन पुनर्जिज्ञासमाना क्वचित्—

आत्मज्ञाः परमात्ममोदसुखिनः प्रोन्मीलद्वैतदृशो

द्वित्राः स्युर्बहवो यदि त्रिचतुरास्ते पंचपा दुर्लभाः ॥

अर्थात्—इस संसारमें प्रायः सब जीव आत्मबोधसे विमुक्त हैं यदि कोई कदाचित् आत्माको जानते भी हैं तो वे आत्मा क्या है ? किसै आत्मा कहते हैं ? इसी संदेहमें उलझ रहे हैं इसलिये उनको भी यह स्पष्ट ज्ञान नहीं कि वास्तविक आत्मा क्या पदार्थ है ? परंतु जो वास्तविक आत्माके स्वरूपके जानकार हैं आत्मज्ञान से उत्पन्न हुये प्रमोदसे हर्षायमान हैं और जिनकी दृष्टि बाह्य पदार्थोंसे सर्वथा हटकर निज आत्माकी ओर झुक गई है ऐसे महानुभाव एक दो ही हैं और बहुत हैं तो तीन चार हैं पांच या छैं तौ मिलने अत्यंत दुर्लभ हैं।

इसलिये जिन विशुद्ध बोधके धारक महात्माओंने बाह्य अभ्यंतर दोनों प्रकारके परिग्रहोंका त्यागकर मोक्ष पदार्थको साध लिया है वे धन्य हैं।

परिग्रहको छूटना अत्यन्त कठिन है इसलिये निम्नलिखित
उपायोंसे उसका त्याग करना चाहिये—

स्नेहं नैरं संघं परिग्रहं चापहाय शुद्धमनाः ।

स्वजनं परिजनमपि च क्षात्वा क्षमयेत्प्रियैर्वचनैः ॥

आलोच्य सर्वमेतः कृतकारितसमुत्तमं च निर्व्याजं ।

आरोपयेन्महाव्रतमामरणाथायि निश्शेषं ॥

अर्थात्—राग द्वेष संघ परिग्रह स्वजन और परिजनोंको
सर्वथा छोड़कर शुद्ध मन हो उन्हें क्षमा करें और स्वयं भी प्रिय
वचनोंसे क्षमा करावे । तथा कृत कारित और अनुमोदनासे
संचित समस्त कर्मोंकी विना छलके आलोचना कर मरणपर्यंत
समस्त महाव्रतोंको धारण करें तथा कर्मोंकी आलोचना इसप्रकार
करना चाहिये—

कृतकारितानुमनैस्त्रिकालविषयं मनोवचःकायैः ।

परिहृत्य कर्म सर्वं परमं नैष्कर्ममवलंबे ॥

मोहाद्यदहमकार्षं समस्तमपि कर्म तत्प्रतिक्रम्य ।

आत्मनि चैतन्यात्मनि नित्यमात्मना वर्ते ॥

मोहविलासविजृम्भितमिदमुदयत्कर्म सकलमालोच्य ।

आत्मनि चैतन्यात्मनि निष्कर्मणि नित्यमात्मना वर्ते ॥

प्रत्याख्याय भविष्यत्कर्म समस्तं निरस्तसंमोहः ।

आत्मनि चैतन्यात्मनि निष्कर्मणि नित्यमात्मना वर्ते ॥

समस्तमित्येवमपास्य कर्म त्रैकालिकं शुद्धनयावलंबी ।

विलीनमोहो रहितं विकारैश्चिन्मात्रमात्मानमथावलंबे ॥

विगलंतु कर्मविपतरुफलानि मम भुक्तिमंतरेणैव ।

संचेतयेहमचलं चैतन्यात्मानमात्मानं ॥

अर्थात्—मन वचन काय और कृत कारित अनुमोदनसे जो मैंने तीन कालोंमें कर्म उपार्जन किये हैं उन समस्त कर्मों का त्यागकर मैं अब परम निर्कर्म अवस्था का अवलंबन करता हूँ ।

मोहसे जो कुछ भी मैंने भूतकालमें कर्म किये हैं उन सबका प्रत्याख्यान त्यागकर मैं चैतन्य स्वरूप और निश्चल अपनी आत्मामें स्थिति करता हूँ । मोहके विलाससे उदित और वृद्धि की प्राप्त वर्तमान कालके समस्त कर्मोंकी आलोचनाकर चैतन्यस्वरूप निश्चल अपनी आत्मामें मैं स्थिति करता हूँ । मोहसे सर्वथा रहित होकर भविष्यत् आगे उदयमें आनेवाले कर्मोंका प्रत्याख्यान त्यागकर चैतन्यस्वरूप निश्चल आत्मामें सदा स्थिति करता हूँ । इसप्रकार तीनों कालोंके समस्त कर्मोंको नष्टकर परम शुद्धनयक अवलंबन करनेवाला मोह और उसके विकारोंसे रहित मैं चैतन्य स्वरूप आत्माका अवलंबन करता हूँ । अतमें विना फल दिये मेरे कर्मरूपी विषवृक्षके फल नष्ट होजाय इस कामनासे मैं निश्चल चैतन्यस्वरूप आत्माका ध्यान करता हूँ । तथा इस आलोचनाके पीछे—

शोकं भयमवसादं क्लेशं कालुष्यमरतिमपि हित्वा ।

सत्त्वोत्साहमुदीर्य च मनः प्रसाद्यं श्रुतैर्मृतैः ॥

आहारं परिहाप्य क्रमशः स्निग्धं विवर्धयेत्पा. म ।

स्निग्धं च हापयित्वा खरपानं पूरयेत्क्रमशः ॥

खरपानहापनामपि कृत्वा कृत्वोपवासमपि शक्त्या ।

पंचनमस्कारमनास्तनुं त्यजेत्सर्वयत्नेन ॥

अर्थात्—शोक भय खेद क्रोध कालिमा और अरतिका सर्वथा त्यागकर और आत्मिक उत्साहको प्रकटकर शास्त्ररूपी अमृतसे मन प्रसन्न रखना चाहिये । तथा आहारका त्यागकर स्निग्ध दूध आदि पान करना चाहिये और पीछे स्निग्ध पानको भी छोड़कर छाछ पान करना चाहिये । तथा स्त्रपानका भी त्यागकर शक्तिपूर्वक उपवास कर पंचनमस्कार मंत्रमें लीन हो बड़े यत्नसे शरीरका त्याग करना चाहिये ।

विद्वानोंको चाहिये कि इस उपायसे अवश्य उत्तम गतिको सिद्ध करें ॥६१॥ जिससमय क्षपक तीव्र वेदनासे युक्त जान पड़े उससमय उसे इसरीतिसे उत्साहित करना चाहिये—

धरणोसि तुमं सुज्जस लह्मिज्जणं माणसं भवं सारं ।
कयसंजमेण लद्धं सण्णासे उत्तमं मरणं ॥ ६२ ॥

धन्योसि त्वं सद्यशो लब्ध्वा मानुषं भवं सारं ।

कृतसंयमेन लब्धं सन्यासे उत्तमं मरणं ॥ ६२ ॥

अर्थ—चंद्रमाके समान पवित्र कीर्तिके धारक क्षपक ! तू धन्य है क्योंकि भवोंमें सार मनुष्य भव प्राप्तकर तूने संयमपूर्वक उत्तम सन्यास मरण प्राप्त किया—तेरा शरीर सन्यास मरणसे छूट रहा है । भावार्थ—मन बड़ा चंचल है जरासे दुःख आजानेपर ही यह चंचल हो उठता है इसलिये ग्रंथकारकी शिक्षा है कि जिस-समय क्षपक तीव्र वेदनासे युक्त जान पड़े उससमय उसे इसरूपसे उत्साहित करना चाहिये कि हे क्षपक ! तूही संसारमें धन्य है

और प्रशंसाके योग्य है क्योंकि संयमको आराधकर संन्यास-पूर्वक मरण करना उत्तम तप है। सो तूने उत्तम मनुष्य भव पाकर और संयमको आराधनकर संन्यासके आलंबनसे उत्तम मरण पाया है। ठीक भी है जो पुरुष आत्माप्राप्तपूर्वक तप तपता है वह अति उत्तम गिना जाता है। क्योंकि—

लब्ध्वा जन्म कुले शुचौ वरवपुर्बुद्ध्वा श्रुतं पुण्यतो
वैराग्यं च करोति यः शुचि तपो लोके स एकः कृत्ती ।
तेनैवोज्जितगौरवेण यदि वा ध्यानं समापीयते
प्रासादे कलशस्तदा मणिमयैर्हर्मैस्तदारोपितः ॥

अर्थात्—पवित्र कुलमें जन्म और मनोज्ञ शरीर पाकर एवं शास्त्रके रहस्यको जानकर जो पुरुष वैराग्य धारण करता है और पवित्र तप तपता है वह मनुष्य संसारमें एक ही पुण्यवान गिना जाता है तथा यदि वही पुरुष अपन वदप्पनका कुछ भी खयाल न कर ध्यानका अवलंबन करता है तो समझना चाहिये उसने मनोज्ञ प्रासादके ऊपर मणिजडित सुवर्णमयी कलशोंका आरोपण कर दिया अर्थात् उसकी बराबर कोई भी अन्य पुरुष भाग्यशाली नहीं। इसलिये आत्माप्राप्तपूर्वक संन्यासमरण आदि तपोंका विद्वानोंको अवलंबन करना चाहिये ॥ ६३ ॥ क्षपकको शारीरिक और मानसिक दुःख अवश्य होता है यह अब बतलाते हैं—

किसिए तणुसंधाए विट्ठारहियस्स विगयधामस्स ।
खवयस्स हवइ दुःखं तक्काले कायमाण्हूयं ॥ ६३ ॥

कृपिते तनुसंवाते चेष्टारहितस्य विगतधाम्नः ।

क्षपकस्य भवति दुःखं तत्काले कायमन उद्भूतं ॥ ६३ ॥

अर्थ—उपवाससे वा तीव्रवेदनाके कारण जिससमय शरीर कृश होजाता है उससमय चेष्टारहित और निर्बल क्षपकको अवश्य शारीरिक और मानसिक दुःख भोगना पड़ता है । भावार्थ—शिर कान नेत्र आदिमें तीव्रवेदना वा ज्वरके आवेशसे शरीर जलना आदि शारीरिक दुःख और यह घर मेरा है स्त्री भाई लक्ष्मी आदि मेरे हैं इसप्रकारके संकल्प विकल्प मानसिक दुःख हैं । जिससमय उपवास वा तीव्र वेदनाके कारण क्षपकका शरीर कृश होजाता है उससमय उसे शारीरिक मानसिक दोनों प्रकारके दुःख सताने लगते हैं क्योंकि उससमय वह क्षपक शक्ति हीन हो जाता है और शरीरकी निर्बलताके कारण हलन चलन आदि चेष्टा भी उसकी नष्ट हो जाती है इसलिये क्षपकको चाहिये कि वह विशुद्ध परमात्माकी भावनासे वचन मन काय आदि कर्मोंको भिन्न माने जिससे उसे दुःख न मालूम पड़े । कहा भी है—

कर्मभिन्नमनिशं स्वतोखिलं पश्यतो विशदबोधचक्षुषा ।

तत्कृतेऽपि परमार्थवेदिनो योगिनो न सुखदुःखकल्पन्ताः ॥

अर्थात्—जो योगी परमार्थवेदी है विशुद्ध परमात्मस्वरूपका पूर्ण जानकार है उसे चाहिये कि वह अपने विशुद्ध ज्ञानरूपी चक्षुसे समस्त जगत्को सदा भिन्न देखे क्योंकि वैसा करनेपर उसके सुख दुःखकी कल्पना नहीं उठती । कर्म और आत्माके भेद-

विज्ञानसे शारीरिक मानसिक किसी प्रकारका उसे दुःख नहीं सहना पड़ता ॥ ६३ ॥ कठिन स्थानपर सोनेसे यदि किसीप्रकारका दुःख मालूम पड़े तो उसे समभावोंसे सहन करलेना चाहिये यह बतलाते हैं—

जइ उप्पज्जइ दुःखं ककससंथारगहणदोसेण ।

खीणशरीरस्स तुमं सहतं समभावसंजुत्तो ॥ ६४ ॥

यद्युत्पद्यते दुःखं कर्कशसंस्तरग्रहणदोषेण ।

खीणशरीरस्य त्वं तदस्य समभावसंयुक्तः ॥ ६४ ॥

अर्थ—खीणशरीरके धारक चपकको यदि सोनेके स्थानकी कठोरतासे यदि किसी प्रकारका क्लेश उत्पन्न हो तो उसे समभावोंसे सहन करलेना चाहिये । भावार्थ—सर्प हार मित्र शत्रु तृण स्त्रियोंके समूहमें समानभाव रखना-उन्हें एकसा मानना समभावना है । जिससमय चुधा तृषा आदिकी तीव्र वेदनासे अत्यंत खीण शरीरके धारक चपकको कठिन शिलापर सोनेसे किसीप्रकारका दुःख मालूम पड़े उसका शरीर कठिन स्थानके दुःखको न सहसकै तो उसे चाहिये कि उससमय वह समभावना से उस सहले दुःखसे भयभीत हो अपने कार्यमें विचलित न होवे क्योंकि जो मुनि शत्रु मित्र आदिमें समभावना रखता है उसे अवश्य परमात्मस्वरूपकी प्राप्ति होती है । कहा भी है—

एकस्यापि ममत्वमात्मवपुषः स्यात्ससृतेः कारणं

का बाह्यार्थकथा प्रधीयन्ति तपस्याराध्यमानेपि च ।

तद्वास्यां हरिचिंदनोप च समः संश्लिष्टतोष्यंगतो—

भिन्नं स्वै स्वयमेकमात्मनि धृतं पश्यत्यजस्रं मुहुः ।

अर्थात्-प्रसिद्ध और सर्वोत्तम तपके आराधन करनेपर भी जब अकेले अपने शरीरका ही ममत्व संसारका कारण हो जाता है केवल अपने शरीरमें ममत्व रखनेसे ही संसारमें घूमना पड़ता है तब न मालूम बाह्यार्थ स्त्री पुत्र आदि पदार्थोंकी कथा से उनमें रागद्वेष आदि करनेसे क्या हानि न होगी ? इसलिये जो मुनि कुल्हाड़ी और चंदन समान मानते हैं कुल्हाड़ीको बुरा और चंदनको भला नहीं मानते वे शरीरसे युक्त रहनेपर भी स्वयं कभीसे भिन्न अपनेको अपनेमें स्पष्टरूपसे देख लेते हैं । आत्मस्वरूपके ज्ञानी निर्ग्रन्थ तो अवश्य ही समभावना भाते हैं यह बतलाते हैं—

तृणं वा रत्नं वा रिपुमथ परं मित्रमथ वा

सुखं व दुःखं वा पितृवनमहो सौधमथ वा ।

स्तुतिर्वा निंदा वा मरणमथवा जीवितमथ

स्फुटं निर्ग्रन्थानां द्वयमपि समं शांतमनसां ॥

अर्थात्- जो निर्ग्रन्थ शांत चित्तके धारक हैं उनके तृण रत्न, शत्रु मित्र, सुख दुःख, मसानभूमि महल, स्तुति निंदा, मरना और जीना समान हैं अर्थात् तृण शत्रु आदिको वे बुरा नहीं कहते और रत्न मित्र आदिको अच्छा नहीं मानते । इसलिये विद्वान् मुनियोंको चाहिये कि वे अवश्य समताका अवलंबन करें ॥ ६४ ॥ हे क्षयक ! परीपहोंको महन करता हुआ यदि तू विस्तर पर पड़ा रहैगा तो आत्मध्यानमें लीन होनेके कारण तेरे

कर्मोंकी निर्जरा होगी यह वतलाते हैं—

तं सुगहियसण्णासे जावक्कालं तु वससि सँथारे ।
तएहाइदुक्खतत्तो णियक्कम्मं ताव णिज्जरसि ॥६५॥

त्वं सुगृहीतसंन्यासो यावत्कालं तु वससि संतरे ।

तृष्णादिदुःखतप्तो निजकर्म तावन्निर्जरयसि ॥ ६५ ॥

अर्थ—हे क्षपक ! तृष्णा आदिसे संतप्त भी जब तक तू संन्यस्त संन्यासयुक्त रहँगा तबतक अवश्य तेरे कर्मोंकी निर्जरा होती रहैगी । भावार्थ—संन्यासमरणके समय जुधा प्यास आदि की तीव्र वेदना आकर उपस्थित हो जाती है और उससमय तीव्र वेदनाके न सहसकनेके कारण चित्त चंचल हो उठता है इसलिये क्षपकको उत्साहित करनेकेलिये ग्रंथकार उपदेश देते हैं कि हे क्षपक ! यद्यपि संन्यासमरणके समय जुधा तृषा आदिकी तीव्र वेदना भोगनी पड़ती है परंतु उसवेदनासे संतप्त होनेपर भी जबतक तू संन्यासमें दृढ़ होकर विस्तरपर पड़ा रहँगा और आत्मध्यानमें लीन बना रहँगा तबतक अवश्य तेरे कर्मोंकी निर्जरा होती रहेगी क्योंकि आत्मज्ञानी मनुष्यके बहुत जल्दी कर्मोंकी निर्जरा होती है जैसे कि कहा है—

अज्ञो यद्भुवकोदिभिः क्षपयति स्वै र्कर्म तस्माद्बहु-

स्वीडुबन् कृतसंवरः स्थिरमना ज्ञानी तु तत्तत्क्षपान् ।

वीर्यशक्लेशहयाश्रितोपि हि पदै नैष्टे तपःस्वयंनः

नीयंतं नयति प्रभुं स्मृततरुज्ञानैकसुतोऽमितः ॥

अर्थात्—जो पुरुष अज्ञानी है वह वर्तमान कालमें अपनी अ-

त्मासे संबद्ध कर्मोंको भी करोड़ों भवोंमें नष्ट कर सकता है किंतु संवर और निश्चल चित्तका धारक ज्ञानवान मनुष्य अज्ञानीके कर्मोंसे भी अधिक कर्मोंको क्षणभरमें नष्ट कर सकता है क्योंकि अपने स्वामीको इष्टस्थानपर लेजानेवाला तपरूपी रथ तीक्ष्ण क्लेशरूपी घांटासे युक्त रहनेपर भी यदि विशद ज्ञानरूपी सारथिसे रहित है तो वह कभी भी अपने स्वामीको इष्ट स्थानपर नहीं पहुंचा सकता अर्थात्-तीव्र तपको तपनेवाला पुरुष यदि अज्ञानी है तो वह कभी भी अपनी आत्माको कर्मोंसे रहित नहि बना सकता। इसलिये जो पुरुष कर्मोंकी निर्जरा करना चाहते हैं उन्हें चाहिये कि विस्तरपर पड़े २ यदि जुधा तृषा आदि का कष्ट आकर उपस्थित हो जाय तो संन्यास और आत्म-ध्यानसे विचलित न हों ॥ ६५ ॥ तृष्णा आदिकी बाधा उपस्थित होजानेपर यदि क्षणक उसे समभावनासे संहलेंता है तो उसके कर्मोंकी निर्जरा ही होती है यह बतलाते हैं—

जह जह पीडा जायइ भुक्खाइपरीसहेहि देहस्स ।
तह तह गलौंति एणँ चिरभववद्दाइँ कम्माइँ ॥६६॥

यथा यथा पीडा जायते जुधादिपरीषद्देहस्य ।

तथा तथा गलँति नूनं चिरभववद्धानि कर्म्मणि ॥ ६६ ॥

अर्थ-ज्ञानवान चापकके जैसी जैसी जुधा आदि परीषहोंसे शरीरको पीडा होती चली जाती है वैसे वैसे चिरकालसे संचित कर्म भी नष्ट होते चले जाते हैं । भावार्थ-यद्यपि 'तपसा निर्जरा च' इस आगमानुसार निर्जरामें तप कारण है और

यहां पर उसमें समभावना भेदविज्ञान कारण बतलाया है परंतु विना भेदविज्ञानके निर्जरा हो नहीं सकती इसलिये भेदविज्ञान का चापकको अवश्य अवलंबन करना चाहिये कहा भी है—

कर्मशुष्कतृणराशिरुन्नतोप्युद्गते शुचिसमाधिमारुतात् ।

भेदबोधदहने हृदि स्थिते योगिना भटिति भस्मसाद्भवत् ॥

अर्थात्-जिससमय हृदयमें पवित्र समाधिरूपी पवनके द्वारा भेदविज्ञान रूपी जाज्वल्यमान अग्नि लह लहा निकलती है उससमय कर्मरूपी सूखे तृणोंका समूह वातकी धानमें जलकर नष्ट हो जाता है अर्थात् भेदविज्ञानसे कर्मोंकी निर्जरा हो जाती है ॥ ६६ ॥ मैं अग्निके संसर्गसे जलके समान दुःखोंसे संतप्त हूँ ऐसा चापकको विचारना चाहिये यह बतलाते हैं—

ततोहं तणुजोऽप्यदुःखेहिं अणोवमेहिं तिव्येहिं ।

एरसुरणारयतिरिये जहा जलं अग्निजोऽण ॥ ६७ ॥

तप्तोऽहं तनुयोगे दुःखैरनुपमैस्तीव्रैः ।

नरसुरनारकतिरस्त्रि यथा जलमग्नियोगेन ॥ ६७ ॥

अर्थ-जिसप्रकार शीतल भी जल अग्निके संयोगसे संतप्त होजाता है उसीप्रकार शांतिस्वरूप भी मैं शरीरके संयोगसे मनुष्य देव गतियोंमें तीव्र दुःखोंसे संतप्त होता हूँ । भावार्थ-यदि वास्तविक रूपसे देखा जाय तो पानीका स्वभाव शीतल है परंतु अग्निके संबंधसे वह विकृत-उष्ण हो जाता है उसीप्रकार यदि शुद्ध निश्चयनयसे देखा जाय तो मेरा आत्मा अनंत ज्ञानरूपी अमृतसे भरी हुई बावडीमें गोता मारनेवाला

और अनंत सुखस्वरूप है परंतु व्यवहारसे मुझ मनुष्य देव नारकी और तिर्यचोंके अनुपम और घोर दुःख भोगने पड़ते हैं अर्थात् जिससमय मैं मनुष्य गतिमें विद्यमान रहता हूँ उससमय मुझ इष्टवियोग अनिष्टसंयोग नानाप्रकारकी विपत्तियाँ और आधि व्याधिजन्य क्लेश भोगने पड़ते हैं। देवगतिमें इंद्र आदि की संपत्ति देख मानसिक दुःख भोगने पड़ते हैं। नरकमें असुर कुमार जातिके देवोंके द्वारा दिये गये खंड २ होकर फिर जुड़ जाना भयंकर दुर्गंधि सहना आदि नहांके क्षेत्रके और आपसमें लड़ने भिड़नेसे उत्पन्न हुये दुःख सहने पड़ते हैं तथा तिर्यचगति में अधिक भार ढोना पिटना छिदना आदि दुःख भोगने पड़ते हैं ऐसा चापकको विचारना चाहिये। तथा—

जानासि त्वां मम भव भवे यच्च यादृक् च दुःखं

जातं यस्य स्मरणमपि मे शस्त्रवज्रिष्पिनष्टि ।

त्वं सर्वेशः सकृप इति च त्वामुपेतोस्मि भक्त्या

यत्कर्तव्यं तदिह विषये देव एव प्रमाणं ॥

अर्थात्—हे भगवन् ! भव भ में जो कुछ और जितना दुःख जिसका कि स्मरण करना भी शस्त्रके समान पीड़ा देता है मेरे उत्पन्न हुआ है मुझ भोगना पड़ा है उस सबको आप जानते हैं और आप सबके ईश और कृपालु हैं इसलिये मैं भक्तिभावसे तुम्हारे चरणोंमें आपड़ा हूँ अब इस विषयमें जो कुछ करना हो आप करें क्योंकि आप ही प्रमाण हैं आपको ही अधिकार है जो चाहें आप करसकते हैं ।

ऐसे परम कल्याणकारी परमात्माकी शरण लेनी चाहिये
॥ ६७ ॥ क्योंकि—

ण गणेइ दुखखसल्लं इयभावणभाविओ फुडं खवओ ।
पडिवज्जइ ससहावं हवइ सुहो णाणसुक्खेण ॥ ६८ ॥

न गणयति दुःखशल्यं इति भावनाभावितः सुदृष्टं ज्ञानी ।

प्रतिपद्यते स्वस्वभावो भवति सुखी ज्ञानसौख्येन ॥ ६८ ॥

अर्थ—इसप्रकार उपर्युक्त भावनाका निवृद्ध हो भावनेवाला
क्षपक दुःखरूपी शल्यको नहीं गिनता, स्वस्वभावको प्राप्त हो
जाता है और अनंतज्ञानरूपी मुखसे सदा सुखी रहता है ।
भावार्थ—मैं अनादि कालसे इस पंचपरावर्तनरूप संसारमें घूम रहा हूँ
मैंने घोरसे घोर दुःख सहे हैं इसलिये ये चुथा वृषा आदिके दुःख
उनके सामने कुछ भी चीज नहीं । अथवा शुद्ध निश्चयनयसे मैं
जन्म जरा मरण आदिसे रहित हूँ इसलिये मेरी आत्माको
किसी प्रकारका कष्ट नहीं हो सकता इसप्रकारकी विशुद्ध
बुद्धिसे भावना भानेवाले क्षपकको चुथा वृषा आदिका कैसा भी
दुःख नहीं मताता वह स्वस्वभावमें लीन और अनंतज्ञानरूपी
मुखसे सुखी हो जाता है । कहा भी है—

इत्यालोच्य विवेच्य तत्किल परद्रव्यं समग्रं बला-

त्तन्मूलां बहुभावं संततिमिमानुद्धतुं कामः मम ।

आत्मानं समुपैति निर्भरदहन् पूर्णैकसंविद्युतं

येनोन्मीलितबंध एव भगवान् आत्मानं नि नृजंति ॥

अर्थात् इसप्रकार समस्त परपदार्थोंको देखकर और उनकी

विवेचनाकर जो पुरुष परद्रव्यके संबंधमें कारणरूप रागद्वेष आदि के समुदायको समूल नष्ट करना चाहता है वह पुरुष परिपूर्ण और पुष्ट विज्ञानसे युक्त विशुद्ध आत्माको प्राप्त करलेता है क्यों कि कर्ममलोंसे रहित विशुद्ध आत्मा ही विशुद्ध आत्मामें स्फुरायमान हो सकता है अविशुद्ध विशुद्धमें नहीं इसलिये ज्ञानवान् क्षपकको चाहिये कि वह अवश्य उपर्युक्त भावना भावे ॥ ६८ ॥ क्षपकको चाहिये कि वह दुर्धर भी कर्मोंको तृणके समान मानकर अपनी आत्माकी आराधना करै यह बतलाते हैं—

भित्तूण रायदोसे छित्तूण य विसयसंभवे सुखे ।
अगणंतो तणुदुःखं भायस्स णिजण्णयं खवया ॥६९॥

भित्वा राग द्वेषौ छित्वा च विषयसंभवानि सुखानि ।

अगणयंस्तनुदुःखं ध्यायस्व निजात्मानं क्षपकः ॥६९॥

अर्थ—हे क्षपक ! रागद्वेषको भेदकर विषयजन्य सुखोंको छेदकर और शरीर संबंधी दुःखको न गिनकर तू अपनी आत्मा का ध्यानकर । भावार्थ—आत्मध्यानके समय रागद्वेष, विषयजन्य सुख और शरीरके दुःखोंका अवश्य सामना करना पड़ता है परंतु विद्वानोंको इन्हें न कुछ समझकर आत्मध्यानसे विचलित न होना चाहिये क्योंकि जो पुरुष राग द्वेष संयुक्त रहता है वह निज आत्मा का अनुभव नहीं कर सकता—राग द्वेषसे रहित ही निज आत्माका स्पष्ट अनुभव करसकता है । कहा भी है—

रायदोसा दिहया दुहुलिज्जइ णव जस्स मणं सलिलं ।

सो णियतच्च पिच्छइ णउ पिच्छइ तस्स विचरंओ ॥

अर्थात्—जिसके राग द्वेष आदि तुरंग चित्तरूपी जलको नहि खलवलाते वे ही अपने आत्मिक स्वरूपका साक्षात्कार अनुभव कर सकते हैं किंतु राग और द्वेषके द्वारा जिनका मन चंचल हो जाता है उन्हें आत्मस्वरूपका साक्षात्कार नहि होता । तथा राग द्वेषके समान विषयजन्य सुखोंसे भी मुंह मोड़लेना चाहिये क्योंकि इंद्रियविषयोंसे विमुखता होनेपर आत्मध्यानसे ब्रह्मस्वरूपकी प्राप्ति होती है जैसा कि कहा है—

थक्के मृगसंकल्पे रुद्धे जवखाण विसयवाचारे ।

पयडइ वैभसरुव अप्पाभारणेण जोइगै ॥

अर्थात्—मनके संकल्प विकल्पोंके स्थगित हो जानेपर और इंद्रियविषयोंके रुकजानेपर आत्माध्यानसे योगियोंको ब्रह्मस्वरूपकी प्राप्ति होती है ।

तथा शरीर ज्वर आदि दुःख उत्पन्न होनेपर उसकी आर ध्यान न देना चाहिये किंतु उससमय—

न मे मृत्युः कुतो भीतिर्न मे व्याधिः कुतो व्यथा ।

तथा बालो न पुद्गोऽयुवा चैतानि पुद्गले ॥

अर्थात्—गरी मृत्यु नहीं इसलिये मुझे भय नहीं, मैं व्याधि नहीं इसलिये मुझे दुःख नहीं तथा मैं बाल वृद्ध युवा भी नहीं किंतु ये बातें पुद्गलमें होती हैं ऐसा प्रतिक्षण विचार रखना चाहिये ॥ ६६ ॥ जबतक आत्मारूपी सुवर्ण तैलरूपी अग्निने नहि तपाया जाता तबतक कर्मरूपी कालिमासे रहित नहि होता यह बतलाते हैं—

जाव ए तवग्गितत्तं सदेहमूसाइं एणपवणेण ।

ताव ए वत्तकलकं जीवसुवणं खु णिव्वडइ १००

यावन्न तपोग्नितप्तं स्वदेहमूपायां ज्ञानपवनेन ।

तावन्न त्यक्तकलकं जीवसुवर्णं हि निर्व्यक्तीभवति ॥ १०० ॥

अर्थ—शरीररूपी मूषामें ज्ञानरूपी पवनके द्वारा जवतक यह जीवरूपी सुवर्ण तपरूपी अग्निसे नहीं तपाया जाता तबतक कर्मरूपी कलंकोंसे रहित जाज्वल्यमान नहीं होता । भावार्थ—यह स्पष्ट देखनेमें आता है कि जिससमय कालिमायुक्त सुवर्ण मूषामें रखकर धोंकनीकी पवनके द्वारा अग्निमें तपाया जाता है उससमय वह कीट कालिमा आदिसे रहित होकर जगमगा निकलता है उसीप्रकार यह कर्मोंसे मलिन आत्मा सम्यग्ज्ञानरूपी पवनके द्वारा तपरूपी अग्निसे तपाया जाता है उससमय कर्मकालिमासे रहित होकर यह जगमगा निकलता है इसलिये विशुद्ध आत्मस्वरूप के अभिलाषी विद्वानोंको चाहिये कि वे सम्यग्ज्ञानके धारक हो तपरूपी विशुद्ध अग्निसे अवश्य आत्माको शुद्ध बनावें । कहा भी है—

तपोभिस्ताडिता एव जीवा शिवसुखस्पृशः ।

मुसलैः खलु सिद्धयति तंडुलास्ताडिता भृशं ॥

अर्थात्—जिसप्रकार मूगलसे बार बार छरे कूटे हुये धान चावल बर्त जाते हैं उसीप्रकार तपके आराधन करनेवाले जीव ही मोक्षसुखके आस्वादी सिद्ध होने हैं । तथा—

तपः सर्वज्ञसारंगवर्षाक्षरणागुरा ।

कपायतापमृद्धीका कर्मजीर्णहरीतकी ॥

अर्थात्—यह तप इंद्रियरूपी हरिणोंको वशकरनेकेलिये बागुरा—जाल है कपायरूपी संतापकी शांतिके लिये अंगूर और कर्मरूपी अजीर्णके नाशकरनेकेलिये हरड है ॥ १०० ॥ दुःख शरीरको होता है और मैं शरीर स्वरूप नहीं हूँ ऐसी भावनासे समस्त दुःखोंको सहलेना चाहिये यह बतलाते हैं—

एाहं देहो ए मणो ए तेण मे अत्थि इत्थ दुक्खाइं
समभावणाइ जुत्तो विसहसु दुक्खं अहो खवय १०१

नाहं देहो न मनो न तेन मे अस्ति अत्र दुःखानि ।

समभावनाया युक्तः विषहस्व दुःखमहो क्षपक ॥ १०१॥

अर्थ—हे क्षपक ! न मैं देहस्वरूप हूँ और न मनस्वरूप हूँ इसलिये संसारमें मुझको कोई दुःख नहीं ऐसी समभावनासे तुझको समस्त दुःख सहलेने चाहिये । भावार्थ—दुःख शरीर और मनको होता है तथा शरीर और मनको अपना माननेसे आत्माको दुःख भोगना पड़ता है परंतु जिससमय हृदयमें यह समभावना भेदविज्ञान होजाता है कि शरीर और मन मेरे नहीं इसलिये मुझको संसारमें किसीप्रकारका दुःख भी नहीं होता उससमय किन्हींप्रकारका दुःख नहीं मालूम पड़ता । वास्तवमें मन वचन आदि, कर्मोंके विकार हैं और आत्मा चिदानंद चैतन्यस्वरूप है इसलिये वह मन वचन आदिका विषय ही नहीं हो सकता । जैसा कि कहा है—

नो विकल्परहितं चिदात्मकं वस्तु जानु मनसोऽपि गोचरं ।

कर्मजाश्रितविकल्परूपिणः का कथा तु वचसो जडात्मनः ॥

अर्थात्—चिदानंदचैतन्यस्वरूप आत्मा विकल्पोसे रहित है और मन कर्मजन्यविकल्पोसे युक्त वा स्वयं भी कर्मोंका विकार है इसलिये आत्माको विषय नहीं कर सकता तथा वचन भी जड़ स्वरूप कर्मोंका विकार है इसलिये आत्मा उसका भी विषय नहीं हो सकता । तथा—

स्वसंवेदनमुद्युक्तस्तनुमात्रो निरत्ययः ।

अत्यंतसौख्यवानात्मा लोकालोकविलोकनः ॥

अर्थात्—वह चिदानंद चैतन्य स्वरूप आत्मा स्वानुभव प्रत्यक्षके गम्य है शरीरप्रमाण व अग्निनाशी अनंत अनुपम सुखका भंडार और समस्त लोक अलोकका देखनेवाला है इसलिये क्षपकको चाहिये कि व्यवहारनयकी अपेक्षा शरीरमें रहने वाला भी आत्मा अखंड अविनाशी अनंतज्ञान आदिका पिंड है उसके जन्म मरण आदि व्याधियां नहीं हो सकती ऐसा जानकर यदि संन्यासके समय किसीप्रकारकी व्याधि आकर उपस्थित हो जाय तो उसके प्रतीकारकेलिये कभी चिंता न करे क्योंकि प्रतीकारकी चिंतासे वेदनाभव नामका आर्तध्यान होता है और उससे नरक आदि गतियोंके भयंकर क्रोशका सामना करना पड़ता है ॥ १०१ ॥ मैं अंत अविनाशी सम्यग्ज्ञान आदि संपत्तिका स्वामी हूँ और राग आदिकी उत्पत्ति शरीरमें होती है ऐसी क्षपकको सदा भावना भानी चाहिये यह बतलाते हैं—

ए य अत्थि कोवि वाही ए य मरणं अत्थि मे

विशुद्धस्स । वाही मरणं काये तम्हा दुःखं ए मे अत्थि

न चास्ति कापि व्याधिर्न च मरण, अस्ति मे विशुद्धस्य ।

व्याधिर्मरणं काये यस्माद् दुःखं न मे अस्ति ॥ १०२ ॥

अर्थ—मैं कर्मोंकी कालिमासे रहित विशुद्ध चिदानंद चैतन्यस्वरूप हूँ इसलिये न मेरे कोई व्याधि है, न मरण है, व्याधि और मरण तो शरीरका धर्म है इसलिये मुझमें कोई दुःख नहीं ।

भावार्थ—दुःख संसारमें व्याधि और मरण आदिसे होता है और वे पुद्गलके धर्म हैं शरीर में होते हैं मेरी आत्मामें किसीप्रकार की व्याधि और मरण नहीं होते क्योंकि मैं चिदानंद चैतन्यस्वरूप परम विशुद्ध हूँ इसलिये मुझमें संसारमें किसीप्रकारका कष्ट नहीं । कहा भी है—

रुजरादिदिकृतिर्न मंजसा सा तनोरहमितः सदा पृथक् ।

मेलनेपि सांत खे विकारिता जायते न जलदैर्विकारिभिः ॥

अर्थ—रोग जरा आदि जितने विकार हैं वे मेरे नहीं निश्चयनयसे वे शरीरके हैं और वह मुझसे सर्वथा भिन्न हैं तथा जिसप्रकार विकार करनेवाले मेघोंका संबंध होनेपर भी आकाशमें किसीप्रकारका विकार नहीं होता उसीप्रकार आत्माके साथ शरीरका संबंध होनेपर भी आत्मामें किसीप्रकारका विकार नहीं हो सकता । इसलिये ज्ञानवान् क्षपकको चाहिये कि वह समभावनाके बलसे रोग आदिके उपस्थित होने परभी किसीप्रकारका दुःख न माने ॥ १०२ ॥ कोई ऐसी शंका करे कि व्याधि आदि धर्म यदि शरीरके हैं तो आत्मा कैसा है ? यह बतलाने है—

सुखमयो अहमेकको सुद्धप्पा एणदंसणसमग्गो ।
अणणे जे परभावा ते सव्वे कम्मणा जणिया ॥१०३॥

सुखमयोहमेकः शुद्धात्मा ज्ञानदर्शनसमग्रः ।

अन्ये ये परभावास्ते सर्वे कर्मणा जनिताः ॥ १०३ ॥

अर्थ—मैं सुखस्वरूप एकाकी अखंड ज्ञान और दर्शनका भंडार विशुद्ध आत्मा हूँ और ज्ञान दर्शन आदि मेरे स्वरूपसे भिन्न जितने भर पदार्थ हैं वे सब मुझसे भिन्न परपदार्थ हैं और वे कर्मोंके कार्य हैं । भावार्थ—मैं तो मोहनीय कर्मके अभावमें सुख स्वरूप हूँ । राग आदिके सर्वथा नष्ट हो जानेसे एकाकी हूँ, ज्ञानावरण दर्शनावरणके सर्वथा नाशसे अखंड ज्ञान दर्शनका भंडार हूँ और विशुद्ध हूँ । मुझसे भिन्न स्त्री पुत्र आदि जितनेभर भी पदार्थ हैं सब परपदार्थ हैं और कर्मजनित हैं इसलिये वे मेरे नहीं तथा शुद्ध निश्चयनयसे शरीरसे युक्त होने पर भी मैं परमात्मा हूँ । कहा भी है—

यः परात्मा स एवाहं योहं स परमस्ततः ।

अहमेव मयोपास्यो नान्यः कश्चिदिति स्थितिः ॥

अर्थ—जो परमात्मा है वही मैं हूँ और जो मैं हूँ वही परमात्मा है इसलिये मैं ही अपना उपास्य हूँ अन्य कोई उपास्य नहीं । ऐसा क्षणिकी सदा विचार करना चाहिये क्योंकि ऐसी भावना भानेसे कर्मोंकी निर्जरा होती है जैसा कि कहा है—

परीपहायविज्ञानदास्रवस्य निरोधिनी ।

जायते ध्यानयोगेन कर्मणामाशु निर्जरा ॥

अर्थात्-विशुद्ध आत्माके ध्यानसे जिससमय भूखे प्यास आदि परीपहोंका ज्ञान नहिं होता उससमय कर्मासंबंधका निरोध करनेवाली अर्थात् अविपाक निर्जरा होती है ॥ १०३ ॥ फिर भी आत्माका स्वरूप बतलाते हैं—

णिच्चो सुखस्वसहावो जरमरणविवज्जिओ सयारुवी ।
एणी जम्मणरहिओ इक्कोहं केवलो सुद्धो ॥१०४॥

नित्यः सुखस्वभावः जरा मरणविवर्जितः सदारूपी ।

ज्ञानी जन्मरहितः एकोहं केवलः शुद्धः ॥१०४॥

अर्थ-वह आत्मा नित्य है, सुखस्वभाव है जरा मरणसे रहित है, अरूपी है, ज्ञानी है, जन्मसे रहित एक केवल और शुद्ध है। भावार्थ—यद्यपि व्यवहारनयसे आत्मा अनित्य विनाशीक है पर निश्चयनयसे नित्य अविनाशी है। व्यवहार नयसे अनादि अशुभ कर्मके कारण कभी दुःखी और अनादि शुभ कर्मके कारण सुखी है परंतु शुद्ध निश्चयनयसे परमानंदस्वरूप अनंत चैतन्यका पिंड है। व्यवहार नयसे पंचभूतमय शरीरके धारण करनेके कारण जरा मरणसे युक्त है परंतु निश्चयनयसे जरा मरणसे रहित है। व्यवहार नयसे स्पर्श रस गंध वर्ण स्वरूप पुद्गलके आश्रयसे मूर्तस्वरूप है परंतु निश्चयनयसे मूर्तिरहित अरूपी है। व्यवहार नयसे मतिज्ञान श्रुतज्ञान आदि से युक्त होनेके कारण अज्ञानी है परंतु निश्चयनयसे केवल-ज्ञान स्वभाव होनेसे ज्ञानी है। व्यवहारनयसे चौरासी लाख योनियोंमें उत्पन्न होनेके कारण जन्म युक्त है परंतु निश्चयनय

से यह जन्मरहित है । व्यवहारनयसे नर नारक आदि रूपसे अनेक है परंतु निश्चयनयसे टांकीसे उकीले हुयेके समान चैतन्यस्वभावसे युक्त होनेके कारण एक है । व्यवहारनयसे ज्ञानावरण आदि द्रव्योंके संबंधसे केवल नहीं परंतु निश्चयनयसे कर्मोंसे सर्वथा रहित होनेके कारण केवल है । और व्यवहारनयसे राग आदि उपाधसे युक्त होनेके कारण अशुद्ध है परंतु निश्चयनयसे शुद्ध है । इसलिये विद्वानोंको ऐसे ही आत्माका स्वरूप विचारना चाहिये किंतु जो सर्वथा नित्य किंवा सर्वथा अनित्य आदि आत्माका स्वरूप बतलाया है वैसे आत्माका स्वरूप न विचारना चाहिये । अन्यत्र भी आत्माका स्वरूप बतलाया है—

नो शून्यो न जडो न भूतजनितो नो कर्तृभावं गतो
नैको न क्षणिको न विश्वविततो नित्यो न चैकांततः ।
आत्मा कार्यमितिश्चिदेकनिलयः कर्ता च भोक्ता स्वयं
संयुक्तः स्थिरताविनाशजननैः प्रत्येकमेकः क्षणे ॥

अर्थात्—एकांतनयसे आत्मा न शून्य है, न जड है, न भूतभूतोंसे उत्पन्न है, न कर्ता है, न एक है, न क्षणिक है, न व्यापक है और न नित्य है किंतु शरीरपरिमाण है अखंड चैतन्यका पिंड है स्वयं कर्ता और स्वयं भोक्ता है और एकही क्षणमें उत्पाद व्यय और ध्रौव्य तीनों अवस्थाओंसे युक्त है ॥ १०४ ॥

इयं भावणाद् जुक्तो अवगणिय देहदुःखसंधायं ।

जीवो देहाउ तुमं कडुसु खगुव्व कोसाओ ॥१०५॥

इति भावनायुक्तः अवगणय्य देहदुःखसंघातं ।

जीवो देहात् त्वं निष्कामय खड्गमिव कोशान् ॥ १०५ ॥

अर्थ—ग्रंथकार उपदेश देते हैं कि हे क्षपक ! उपर्युक्त भावनाके बलसे शरीर संबंधी दुःखकी जरा भी पर्वान न कर तू म्यानसे तलवारके समान शरीरसे जीवको जुदा करदे। भावार्थ यद्यपि कोपमें तलवार रहती है परंतु है कोप और तलवार दोनों जुदे पदार्थ—कभी वे दोनों एकस्वरूप नहीं होसकते उसीप्रकार संमारावस्थामें शरीरमें आत्मा रहता है परंतु आत्मा और शरीर हैं दोनों भिन्न पदार्थ कभी दोनों एक नहीं होसकते। आत्मा तथा इस शरीरकी भिन्नताका ज्ञान समभावनासे होता है इसलिये क्षपकको चाहिये कि आत्मा और शरीरके भेद जाननेके लिये वह अवश्य इसप्रकार भावना करे -

शरीरतः कतुर्भनंतशक्तिं विभिन्नमात्मानमपास्तदोषं ।

जिनेंद्रकोणादेव खड्गयष्टिं तव प्रमादेन मगालु शक्तिः ॥

अर्थात्—हे जिनेंद्र ! आपके प्रतादसे मुझ म्यानसे तलवार के समान अनंत शक्तिके धारक निर्दोष आत्माको शरीरसे भिन्न करनेकी शक्ति प्राप्त हो ऐसी प्रार्थना है ॥ १०५ ॥

हणिऊण अट्टरुद्धे अप्पा परमप्पयम्मि ठविऊण ।

भावियसहाउ जीवो कडुसु देहाउ मलमुत्तो ॥१०६॥

एत्वात्तरीद्वौ आत्मानं परमानर्मान् स्थापयित्वा ।

भावितस्वभावजीवं निष्कामय देहान्मलमुक्तं ॥ १०६ ॥

अर्थ-ग्रंथकार कहते हैं कि भावनासे अपने आधीन किये हुये स्वभावके धारक और निष्कलंक हे चपक ! आर्त्त और रौद्रध्यानका सर्वथा त्यागकर और अपनी आत्माको परमात्तामें स्थापित कर तुम्हें अपनी आत्माको शरीरसे जुदा कर देना चाहिये परमात्मा बना देना चाहिये । भावार्थ-जबतक आत्तामें आर्त्त और रौद्रध्यानोंकी सत्ता विद्यमान रहैगी और जबतक वह परमात्माके स्वरूपमें लीन न होगा तबतक कभी भी वह शरीर रहित सिद्ध परमात्मा नहीं हो सकता इसलिये जो पुरुष दृढरूपसे समभावना भानेवाला है उसे चाहिये कि वह आर्त्त रौद्र दोनों ध्यानोंका सर्वथा त्याग कर दे और अपनी आत्माको परमात्तामें स्थापित करे और शरीरसे रहित कर परमात्मा बना दे । क्योंकि यह बात युक्तियुक्त है कि आर्त्त रौद्र ध्यानोंसे रहित होकर जिस समय परमात्माके विषयमें यह भावना हो निकलती है कि सोहं, अर्थात् मैं परमात्मास्वरूप हूँ उससमय अवश्य आत्मा परमात्मा बन जाता है । जैसा कि कहा है—

सोहमित्यात्तसंस्कारस्तस्मिन् भावनया पुनः ।

तत्रैव दृढसंस्काराल्लभते ह्यात्मनः स्थितिं ॥

अर्थात्—जिस मनुष्यकी आत्तामें, 'सोऽहं' मैं परम ब्रह्म परमात्मस्वरूप हूँ ऐसा संस्कार विद्यमान है वह पुरुष यदि उसी की भावना करता है और संस्कारको और भी दृढ बनाता है तो उसे आत्माकी स्थिति अर्थात् परमात्मस्वरूपकी प्राप्ति हो जाती है ॥ १०६ ॥ जो भव्य आराधनाओंका आराधन करते

हैं वे काल आदि लब्धियोंकी कृपासे उसी भवमें सिद्ध अवस्था प्राप्त करलेते हैं यह बतलाते हैं-

कालाई लहिऊणं छित्त्वा य अष्टकम्मसंखलयं ।

केवलणाणपहाणा भविया सिज्झंति तम्हि भवे १०७

कालादिकलब्ध्या छित्त्वा च अष्टकर्मशृंखलां ।

केवलज्ञानप्रधाना भव्याः सिद्धयन्ति तस्मिन्भवे ॥ १०७ ॥

अर्थ—भव्य जीव काल आदि सामग्रीको प्राप्तकर आठों कर्मरूपीसांकलको तोड़कर और केवलज्ञानसे संयुक्त होकर उसी भवमें सिद्ध परमात्मा होजाते हैं । भावार्थ—द्रव्य क्षेत्र काल भव भावरूप सामग्री और अष्ट कर्मोंका नाश सिद्ध अवस्थामें प्रधान कारण है अर्थात् जबतक द्रव्य क्षेत्र आदि सामग्री प्राप्त नहीं होती तबतक अष्ट कर्मोंका नाश नहीं होता और जबतक अष्ट कर्मोंका नाश नहीं होता तबतक केवलज्ञानके साथ साथ सिद्धि परमात्मस्वरूपकी प्राप्ति नहीं हो सकती इसलिये भव्योंको चाहिये कि वे उक्त सामग्रीको प्राप्तकर अष्ट कर्मोंका नाश करें और चमचमाते हुये अखंडज्ञान केवलज्ञानसे युक्त हो सिद्ध अवस्थाके अनुपम सुखका अनुभव करें । सिद्धिकी प्राप्तिमें द्रव्य आदि सामग्री प्रधान कारण है यह बात अन्यत्र भी बतलाई है—

योग्योपादानयोगेन तपदः स्वर्णता मता ।

द्रव्यादिस्वानुमशंपत्तावात्मनोप्यात्मता मता ॥

अर्थात्—जिसप्रकार योग्य सामग्रीके मिलजानेसे सुवर्णका पापास्य सुवर्ण स्वरूप हो जाता है उसीप्रकार स्वद्रव्य क्षेत्र

आदि उचित सामग्रीके मिलजानेपर अशुद्ध आत्मा परमात्मा बन जाता है। संसारी आत्माको मोक्षस्वरूपकी प्राप्ति हो जाती है ॥ १०७ ॥ आराधनाओंके आराधन करनेवाले भव्यजीव सर्वार्थसिद्धिके सुखका भी आस्वादन करते हैं यह बतलाते हैं—

आराहिऊण केई चउव्विहाराहणाइ जं सारं ।

उव्वरियसेसपुण्णा सब्बट्ठण्णिवासिणो हुंति ॥१०८॥

आराध्य केचित् चतुर्विधाराधनायां यत्सारं ।

उद्वृत्तशेषपुण्याः सर्वार्थनिवासिनो भवंति ॥१०८॥

अर्थ—कईएक भव्यजीव चारो प्रकारकी आराधनाओंमें जो सार परमात्मा है उसका आराधनकर कुछ पुण्य प्रकृतियों के अवशिष्ट रहने के कारण सर्वार्थसिद्धिके सुखका अनुभव करते हैं। भावार्थ—कर्मोंकी प्रकृतियां दो प्रकारकी हैं एक पुण्य दूसरी पाप। जिससमय जीव मुक्त अवस्थाको प्राप्त हो जाता है उससमय सब प्रकारकी प्रकृतियोंका नाश होजाता है और यदि कुछ प्रकृतियां अवशिष्ट रह जाती हैं तो सर्वार्थसिद्धिके सुखकी प्राप्ति होजाती है इसी आशयको लेकर ग्रंथकारने यहां यह बात बतलाई है कि कोई कोई भव्यजीव चारो प्रकारकी आराधनाओंमें सार स्वरूप परमात्माका आराधन करते हैं वे कुछ प्रकृतियोंके अवशिष्ट रहजाने पर सर्वार्थसिद्धि जाते हैं और वहांके सुखोंका आस्वादन करते हैं ॥ १०८ ॥ अब आराधनाओंके जघन्य आराधक भी कुछ भवोंके बाद मोक्ष चले जाते हैं यह बतलाते हैं—

जेसिं हुंति जहणणा चउव्विहाराहणा हु खवयाणं
सत्तट्ठभवे गंतुं तेवि यं पावंति णिव्वाणं ॥१०६॥

येषां भवंति जघन्या चतुर्विधाराधना क्षपकाणां ।

सप्ताष्टभवान् गत्वा तेषां च प्राप्नुवन्ति निर्वाणं ॥१०६॥

अर्थ—जिन क्षपकोंके चारप्रकारकी आराधनाओंका जघन्य भी आराधन होता है वे भी सात आठ भवके बाद निर्वाण धामको प्राप्त होजाते हैं । भावार्थ—मनके चंचल होजाने पर जो महानुभाव सहज शुद्ध चिदानंद चैतन्यस्वरूप आत्मा-निश्चय आराधना में थोड़ी स्थिति करते हैं और दर्शन ज्ञान चरित्र तपम्बरूप व्यवहार आराधनाका भी मन वचन कायकी परिपूर्ण सामर्थ्यके अभावसे परिपूर्ण आराधन नहीं करते वे मनुष्य भी सात आठ भवोंमें निर्वाण स्थानके अनंत सुखका आस्वादन करते हैं इसलिये जघन्यरूप से भी आराधनाओं का आराधन कार्यकारी है ॥ १०६ ॥

उत्तमदेवमणुस्से सुखावाइं अणोवमाइं भुत्तूग
आराहणउवजुत्ता भविया सिज्झन्ति भाणद्धा ॥११०॥

उत्तमदेवमानुसे सुखान्यनुपमानि भुक्त्वा ।

आराधनोपनुक्ता भव्याः सिद्ध्यन्ति ध्यानस्थाः ॥११०॥

अर्थ—जो भग्यजीव उपर्युक्त आराधनाओंके आराधन करनेवाले हैं और ध्यानशील हैं वे उत्तमदेव और उत्तम मनुष्यों के अनुपम सुखोंको भोगकर सिद्ध परमात्मा होजाने हैं । भावार्थ

संसारमें उत्तमदेव इंद्र आदि और उत्तम पुरुष चक्रवर्ती आदिके सुख भी बड़ी कठिनतासे प्राप्त होते हैं परंतु जो पुरुष सम्यग्दर्शन आदि आराधनाओंके आराधन करनेवाले और ध्यानशील हैं उन्हें अनायास ही उन सुखोंकी प्राप्ति हो जाती है और पश्चात् वे सिद्ध अवस्थाको प्राप्त कर लेते हैं इसलिये आराधनाओंका आराधन करना कभी निरर्थक नहीं जाता ॥ ११० ॥ अत्यंत तपस्वी रहनेपर जो मनुष्य आत्मध्यानसे बहिर्भूत है वह कभी भी मोक्षको प्राप्त नहीं होता यह बतलाते हैं—

अइकुणउ तवं पालेउ संजमं पढउ सयलसत्थाइं ॥

जाम ए भावइ अप्पा ताम ए मोक्खो जिणो भणइ

अतिक्रोतु तपः पालयतु संयमं पठतु सकलशास्त्राणि ।

यावन्न ध्यायत्यात्मानं तावन्न मोक्षो जिनो भणति ॥ १११ ॥

अर्थ—अत्यंत तप भी आचरण करो, ऊंचे दर्जेके संयमको भी पालो, समस्त शास्त्रोंका भी अभ्यास करो परंतु जबतक आत्माका ध्यान नहीं तबतक कभी मोक्षकी प्राप्ति नहीं हो सकती ऐसा भगवान् जिनेंद्रका उपदेश है । भावार्थ—मोक्षकी प्राप्ति में बलवान् कारण आत्मध्यान-भेदविज्ञान है क्योंकि चाहैं कितना भी तप आचरण करो, घोर संयमको भी पालो और समस्त शास्त्रोंका भी पूर्णरूपसे अभ्यास करो जबतक आत्मध्यान न किया जायगा तबतक कदापि मोक्ष नहीं हो सक्ती इसलिये मोक्ष प्राप्तिमें भेदविज्ञानको प्रधान कारण समझना चाहिये । कदा भी

पदमिदं ननु कर्मदुरासदं सहजबोधकलासुलभं किल ।
तत इदं निजबोधकलाबलात्कलयितुं यततां सततं जगत् ॥

अर्थात्—मोक्षपद कर्मोंसे दुरासद है—कर्मोंकी सहायतासे भी प्राप्त नहीं हो सकता परन्तु स्वाभाविक बोधकला—भेद-विज्ञानसे वह सुलभ है इसलिये जगत्के जीवोंको चाहिये कि वे स्वाभाविक बोधकी कलासे ही मोक्षपदकी प्राप्ति के लिये पूर्ण उद्योग करें । तथा और भी कहा है—

यो न वेत्ति परं देहे देवमात्मानमव्ययं ।

लभते न स निर्वाणं तप्त्वापि परमं तपः ॥

अर्थात्—जो महानुभाव शरीरमें उत्कृष्ट अविनाशी देह परमात्माको नहीं जानता वह घोर तप तपकर भी कभी मोक्षको प्राप्त नहीं हो सकता ॥ १११ ॥

चङ्कण सव्वसंगं लिंगं धरिञ्जण जिणवरिंदाणं ।

अप्पाणं भाञ्जणं भविया सिज्झन्ति णियमेण ॥ ११२

त्यक्त्वा सर्वसंगं लिंगं धृत्वा जिनवरेंद्राणां ।

आत्मानं ध्यात्वा भव्याः सिद्ध्यन्ति नियमेन ॥ ११२ ॥

अर्थ—जो भव्यजीव ब्राह्म अर्भ्यन्तर दोनों प्रकारके परिग्रहोंका सर्वथा त्याग कर देते हैं और भगवान् जिनेंद्र द्वारा उपदिष्ट निर्ग्रन्थ आदि लिंगोंको धारणकर विशुद्ध आत्माका ध्यान करते हैं उन्हें अवश्य मोक्षकी प्राप्ति होती है । भावार्थ—

4342

क्षेत्रं वास्तु धनं धान्यं द्विपदं च चतुष्पदं ।

आसनं शयनं कुप्यं भांडं चेति षहिर्दशः ॥

अर्थात् क्षेत्र वास्तु धन धान्य दासी दास चौपाये आसन शय्या कुप्य और भांड ये दशप्रकारके वाह्यपरिग्रह हैं और—

मिथ्यात्ववेदरागाहासप्रमुखास्तथा च पङ्क्तौ दोषाः ।

चत्वारश्च कथायाश्चतुर्दशाभ्यन्तरा ग्रन्थाः ॥

अर्थात् मिथ्यात्व वेद राग द्वेष हास्य रति अरति भय जुगुप्सा शोक और क्रोध मान माया लोभ ये चौदह अभ्यन्तर परिग्रह हैं मोक्षप्राप्तिके लिये इन दोनों प्रकारके परिग्रहोंका त्याग कर देना चाहिये । तथा भगवान् जिनेंद्रने जिन निर्ग्रन्थ आदि लिंगों का उपदेश दिया है यथाशक्ति वे लिंग भी धारण करने चाहिये । कदाचित् यहां यह गांका हो कि पहले मोक्ष की प्राप्ति में लिंगकी कारणताका निषेध कर आये हैं तथा अन्यत्र भी यही कहा है—

लिंगं देहाश्रितं दृष्टं देह एव आत्मनो भवः ।

न मुच्यन्ते भवात्तस्माद्ये ते लिंगकृताग्रहाः ॥

अर्थात् लिंग शरीरके आश्रित है और शरीरमें ही आत्माकी विद्यमानता है इसलिये जिन पुरुषोंका यह हठ है कि लिंगसे मोक्ष होती है वे कर्मोंसे नहीं छूट सक्ते कभी उन्हें मोक्षकी प्राप्ति नहीं हो सकती । परन्तु यहांपर उसे कारण बतलाया है इसलिये वचनोंमें पूर्वापरविरोध आता है ? सो नहीं । व्यवहारसे जिनलिंगको भी मोक्षकी प्राप्तिमें कारण बतलाया है क्योंकि बिना जिनलिंगके मोक्षकी प्राप्ति नहीं होसकती अतः मोक्ष के

लिये जिनलिंग भी धारण करना परम आवश्यक है तथा विशुद्ध आत्माका ध्यान भी अवश्य करना चाहिये क्योंकि विशुद्ध आत्मस्वरूपके ध्यानी मनुष्यको ही मोक्षकी प्राप्ति हो सकती है। कहा भी है—

संयम्य करणग्राममेकाग्रत्वेन चेतसा ।

आत्मानमात्मवान् ध्यायेदात्मनैवात्मनि स्थितं ॥

अर्थात् ज्ञानवान् मनुष्य इंद्रियोंके समूहको वशकर एकाग्र मनसे आत्माका ध्यान धरै इसलिये जो मनुष्य मोक्षकी प्राप्तिके अभिलाषी हैं उन्हें चाहिये कि वे समस्त परिग्रहों का त्यागकर भगवान् जिनेंद्र द्वारा उपदिष्ट लिंगको धारणकर विशुद्ध आत्मा के स्वरूपका ध्यान करै जिससे उन्हें मोक्षकी प्राप्ति हो जाय ॥ ११२ ॥

आराहणाइ सारं उवड्डं जेहिं मुणिवरिंदेहिं ।

आराहियं च जेहिं ते सब्देहं प्रवदाभि ॥ ११३ ॥

आराधनानां सारमुपदिष्टं यैर्मुनिवरैर्द्रैः ।

आराधितं च यैस्तान् सर्वानहं प्रवदे ॥ ११३ ॥

अर्थ—जिन मुनीश्वरोंने आराधनाओंके सारः परमात्माका कथन किया है और जिन महानुभावोंने उसकी आराधना की है उन सबको मैं भक्तिपूर्वक नमस्कार करता हूँ ॥ ११३ ॥ ग्रंथकार अपनी लघुता बतलाते हैं—

एयमे अत्थि कवित्तं ए मुणभोद्धंदलव
णियभावणाणिमित्तं रइयं आराहणार

न च मे अस्ति कवित्वं न जाने छंदोलक्षणं
निजभावनानिमित्तं रचितमाराधनासारं ॥

अर्थ—न मैं कोई बड़ा भारी कवि हूं और न
ही पूर्णरूपसे ज्ञान है इसलिये यह जो मैंने आराध
न है वह अपनी भावनाके लिये रचा है अर्थात् इस
मेरी आत्मामें विशुद्ध आत्माकी भावना होवे यह
किंवा लाभ मैं नहीं चाहता ॥ ११४ ॥

अमुणियतच्चेण इमं भणियं जं किंपि देव
सोहंतु तं मुणिंदा अत्थि हुजइ पवयणादि

अज्ञाततत्त्वेनेदं भणितं यत्किंचिदेवसेनेन ।

शोधयंतु तं मुनीन्द्रा अस्ति हि यदि प्रवचनविरु

अर्थ—अंतमें ग्रंथकार लघुता वतलाते हुये
तत्त्वोंके वास्तविक ज्ञान से शून्य जो मुझ देवसेनने
वर्णन किया है यदि वह किसीप्रकारसे शास्त्र विरुद्ध उ
विद्वान मुनियोंसे प्रार्थना है कि वे इस ग्रन्थको सुद्ध कर

इस प्रकार श्रीदेवसेनाचार्य विरचित आराधनासा
स्वर्गीय पंडित गजाधरलालजी न्यायतीर्थ कृत
भाषाटीकासहित समाप्त हुआ ॥

